

بلضائع الجغ

# اسلام میں خواتین کے حقوق جدیدیا فرسودہ؟

ڈاکٹر ذاکر نائیک

مترجم سيدامتيازاحر

د کان نمبر 3 سلمان شخ سینر دکان نمبر 3 سلمان شخ سینر بلاک 6 گلشن اقبال ، کرا می 0333-3738795

مر المركب الروبازار، لا مور

اس کتاب کے ترجمہ کے حقوق بحق دار النوادر لا مور محفوظ ہیں۔اس ترجی کا استعال کی بھی ذریعے سے غیر قانونی ہوگا۔ خلاف ورزی کی صورت میں پیلشر قانونی کارروائی کا حق محفوظ رکھتا ہے۔

#### جمله حقوق محفوظ ۲۰۰۲ء

اسلام میں خواتین کے حقوق

كتاب:

ڈاکٹر ذاکرنا ٹیک

مصنف:

سيدامتيازاحمه

مترجم:

دارالنوادر، لا ہور

اہتمام:

موٹروے پرلیس، لا ہور

مطبع:

۵۰ روپے

قمت:

ڈسٹری بیوٹرز



فرسٹ فلور، الحمد مار کیٹ،غزنی سٹریٹ اُرووبازار، لاہور فون: 7320318 ای میل: hikmat100@hotmail.com



اُردوبازار، نزوریڈیو پاکتان، کرا چی۔ فون: 2212991-2629724

۵	جسٹس ایم ایم قاضی	تعارف
	حصهاوّل	
ır	اسلام میں خواتین کے حقوق	حرفسيآ غاز
12	اسلام میں عورت کے زہبی اور روحانی حقوق	يهلا باب
۲۵	اسلام میں عورت کے معاشی حقوق	دوسرا باب
۳.	اسلام میں عورت کے معاشرتی حقوق	تيراباب
۳۲	اسلام میں عورت کے تعلیمی حقوق	چوتھا باب
۳۵	اسلام میں عورت کے قانونی حقوق	پانچواں باب
۴۹	اسلام میں عورت کے سیاسی حقوق	چھٹا باب چھٹا باب
	حصدووم	
۵۷	اگر مرد کو جنت میں حور ملے گی تو عورت کو کیا ملے گا؟	يهلاسوال
۵۸	ا یک عورت کی گواہی مرد سے آ دھی کیوں ہے؟	د وسرا سوال
71	اسلام میں کثرتِ از دواج کی اجازت کیوں دی گئی ہے؟	تيسراسوال
<b>Y</b> ∠	ایک سے زاید شادیوں کی وجوہات اور شرایط کیا ہیں؟	چوتھا سوال
49	کیا عورت سر براہ مملکت بن سکتی ہے؟	يانجوان سوال
۷1	عورت کو پردے کا حکم کیوں دیا گیا ہے؟	چھٹا سوال
44	عورت کواہل کتاب مرد سے شادی کی اجازت کیوں نہیں ہے؟	ساتوال سوال

۸٠	عورت کو وصیت کرنے کی اجازت کیول نہیں؟	آ تھواں سوال
۸ι	عورت کوایک ہے زیادہ شادیوں کی اجازت کیوں نہیں ہے؟	نو وال سوال
*	كتابول ميں لكھے ہوئے قانون اہم ہیں یا جو کچھ عملاً	وسوال سوال
۸۳	معاشرے میں ہور ہا ہے؟	
۸۵	خواتين كونبوت كيون نبيس ملى؟	گيارهوال سوال
۸۷	پغیبرِ اسلام سلی الله علیه وسلم نے زیادہ شادیاں کیوں کیں؟	بارهوال سوال
۸۹	ایک سے زیادہ شادیوں میں عورت کا کیا فائدہ ہے؟	تيرهوال سوال
9.	کیا اسلام میں بچے کو گود لینے کی اجازت ہے؟	چودهواں سوال
91	مطلقہ عورت کا نان نفقہ کون مہیا کرے گا؟	يندرهوال سوال
91	اسلام میں عورت کو جا کداد رکھنے کا حق کیوں نہیں دیا گیا؟	سولهوال سوال
	کیا عورت کواس کے حقوق فراہم کرنے کے لیے کوئی ادارہ	سترهوان سوال
91	موجود ہے؟	
91	کیا عورت ایئر ہوسٹس کی نوکری کر ستی ہے؟	انفاروال سوال
YP	کیا اسلام میں مخلوط تعلیم کی اجازت ہے؟	انيسوال سوال
9.۸	مسلمانوں میں کتنی خواتین عالمات موجود ہیں؟	ببيبوال سوال
1••	كيا صرف مرد طلاق دے سكتا ہے؟	اكيسوال سوال
1+1	خواتین کومساجد میں جانے کی اجازت کیوں نہیں ہے؟	باكيسوال سوال
	کیا دوسری شادی کے لیے پہلی بیوی سے اجازت لینا	تفيهوال سوال
۳۰	ضروری ہے؟	•
۳۰	کیا لڑکی اپنی مرضی سے شادی کر سکتی ہے؟	چوبيسوال سوال
٠١٠	کیا اسلام میں اولا دصرف باپ کومل سکتی ہے؟	يجيبوال سوال

☆.....☆

#### تعارف

جناب ڈاکٹر ذاکر نائیک صاحب، ڈاکٹر محمد نائیک صاحب، سابق گورز اور سفیر تلیار خان صاحب، غیرملکی مہمانانِ گرامی اور معزز خواتین وحضرات،

السلام عليكم!

سب سے پہلے تو میں اسلامک ریسرچ فاؤنڈیشن کے ذمہ دار حضرات کاشکریہ ادا کرنا چاہوں گا کہ انھوں نے مجھے اس تقریب کی صدارت کی دعوت دی۔ جیسا کہ آپ حضرات کے علم میں ہے آج ہمارا موضوع ہے ؟

"اسلام مين خواتين كحقوق"..... جديديا فرسوده؟

ویسے تو جدید سے مراد ہروہ چیز لی جاتی ہے جو قدیم نہ ہو۔لیکن آج کی تقریب کے تناظر میں دیکھا جائے تو سوال یہ بنتا ہے کہ اسلام نے عورت کو آج سے چودہ سوسال پہلے جو حقوق عطا کیے تھے کیا وہ آج بھی کافی ہیں یانہیں۔

ویسے تو ساج میں عورت کے مقام کا موضوع صدیوں سے موضوع گفتگو ہے لیکن ماضی قریب میں ان مباحث نے خاصی سنجیدہ صورت اختیار کرلی ہے۔ بعض مسائل کے حوالے سے تو صورت ِ حال خاصی پیچیدہ ہو چکی ہے۔

طلاق، کثرتِ از دواج اور خواتین کی سیاسی اور ساجی سرگرمیوں میں شرکت ایسے موضوعات ہیں جن پر میڈیا میں بالعوم بحث جاری رہتی ہے۔اگر چہ کسی حد تک حقیقی مسائل بھی ہیں لیکن بہت سے معاملات ایسے ہیں جنھیں میڈیا ضرورت سے زیادہ اچھال رہا ہے۔ بھی ہیں بات بالکل درست ہے کہ مغر بی عورت بالآ خرساجی، قانونی، معاشی اور سیاسی حقوق سے بات بالکل درست ہے کہ مغر بی عورت بالآ خرساجی، قانونی، معاشی اور سیاسی حقوق

کے حصول میں کامیاب ہو چکی ہے۔ اگر چہ اس کے لیے اسے طویل مدت تک مسلسل اور ان تھک جدو جہد کرنا پڑی۔ جس کے نتیج میں اسے مذکورہ حقوق تو حاصل ہو گئے ہیں لیکن میں عرض کرنا چا ہوں گا کہ اس دوران وہ بہت کچھ گنوا بیٹھی ہے۔

میرے دوستو! اگر آپ مغربی معاشرے کا بغور تجزیه کریں تو آپ مجھ سے اتفاق کریں گے کہ مغربی عورت بہت کچھ کھوچکی ہے۔ وہ خاندانی نظام زندگی سے محروم ہوئی، ذہنی سکون سے محروم ہوئی اور پہال تک کہ وہ اپنے وقار اور نسوانیت سے بھی محروم ہوگئی۔

دوسری طرف اگر آپ اسلام کا جائزہ لیس تو آپ کوعلم ہوگا کہ اسلام نے آج سے چودہ سو برس پہلے ہی عورت کو بے شار حقوق عطا کردیے تھے۔ بیدوہ وقت تھا جب دنیا کی دیگر تہذیبیں بیسوچ رہی تھیں کہ عورت کو انسان بھی تسلیم کیا جاسکتا ہے یانہیں۔

لہذا ہمیں چاہیے کہ اس مسئلے کا جامع، غیر جانبدارانہ اور غیر جذباتی انداز میں جائزہ کے کریہ فیصلہ کریں کہ اسلام خواتین کو جوحقوق دیتا ہے وہ کافی ہیں یا ناکافی اور یہ کہ وہ حقوق جدید دور کے تقاضوں سے ہم آ ہنگ بھی ہیں یانہیں۔

آپ لوگوں کی خوش نصیبی ہے کہ نامور دانشور ڈاکٹر ذاکر نائیک آج اس موضوع پر مختلک کے بیاد کا سیار کی کہ نامور دانشور ڈاکٹر ذاکر نائیک آج اس موضوع پر مختلک کے تمام پہلوؤں کا جائزہ لیں گے لہذا میرے لیے ضروری نہیں کہ میں اس حوالے سے تمام قرآنی آیات آپ کے سامنے پیش کروں یا ان تمام احادیث نبویہ مضافی آیا کا حوالہ دول جوحقوق نسوال کے موضوع سے متعلق ہیں اور پینمبر اسلام مضافی آیا سے روایت کی گئی ہیں۔

لیکن دو آیات کا قرآنی حواله ضرور دینا چاہوں گا۔ تاکه بیہ بات سامنے آسکے کہ اسلام نے عورت کو کس قدر باوقار اور آبرومندانه مقام عطا کیا ہے۔ قرآنِ مجید کی سور ہُ بقرہ میں ارشادِ باری تعالیٰ ہے:

﴿ وَلَهُنَّ مِثُلُ الَّذِى عَلَيْهِنَّ بِالْمَعُرُوفِ وَلِلرِّجَالِ عَلَيْهِنَّ دَرَجَةٌ وَاللَّهُ عَزِيْزُ حَكِيْمٌ ٥ ﴾ (٢٢٨:٢)

''عورتوں کے لیے بھی معروف طریقہ پرویسے ہی حقوق ہیں جیسے مردوں کے حقوق اُن پر ہیں۔البتہ مردوں کوان پرایک درجہ حاصل ہے۔اورسب پراللہ غالب اختیار رکھنے والا اور تکیم و دانا موجود ہے۔''

میں چاہوں گا کہ آپ اس آیت کا ایک ایک لفظ ذہن میں رکھیں کیونکہ اس آیت میں واضح طور پر بتایا جارہا ہے کہ مردوں اور عورتوں کے ایک دوسرے پر یکساں حقوق ہیں۔ اور اس بات کی نفی قرآن میں کسی دوسرے مقام پر بھی نہیں کی گئے۔ البتہ اس آیت میں ایک بات اور بھی کی گئے۔ البتہ اس آیت میں ایک بات اور بھی کی گئی ہے اور وہ یہ کہ مردوں کو عورتوں پر ایک طرح کی فضیلت حاصل ہے۔ ان الفاظ پر خصوصی توجہ دینے کی ضرورت ہے کیونکہ یہ بہت اہم الفاظ ہیں۔ اور ان الفاظ کا مطلب اخذ کرنے میں بعض او قات غلطی بھی کی گئی ہے۔

سب سے پہلے تو یہ بات قابل ذکر ہے کہ ان الفاظ میں فریقین کے حقوق کا ذکر نہیں کیا جارہا۔ جیسا کہ ہم پہلے بھی دیکھ چکے ہیں، حقوق کے بارے میں تو اس آیت کے پہلے حصے میں ہی واضح کردیا گیا ہے کہ دونوں کے ایک دوسرے پر حقوق ہیں۔ جہاں تک آیت کے دوسرے حصے کا تعلق ہے لیعن '' مردوں کو ایک درجہ حاصل ہونے '' کا، اس کو سمجھنے کے دوسرے حصے کا تعلق ہے لیعن '' مردوں کو ایک درجہ حاصل ہونے '' کا، اس کو سمجھنے کے لیے ہمیں ایک اور آیت مبارکہ کو بھی طموظ خاطر رکھنا چاہیے۔ سور کا نساء میں اللہ سجانہ و تعالیٰ کا ارشاد ہے:

﴿ اَلرِّجَالُ قَوْمُوْنَ عَلَى النِّسَآءِ بِمَا فَضَّلَ اللَّهُ بَعُضَهُمُ عَلَى بَعُضٍ وَ الرِّجَالُ اللهُ بَعُضِ وَاللهُ مَا اللهُ الله

'' مرد عورتوں پر قوام ہیں، اس بنا پر کہ اللہ نے ان میں سے ایک کو دوسرے پر فضیلت دی ہے۔اور اس بنا پر کہ مرداینے مال خرچ کرتے ہیں۔''

اس آیت ہے بھی یہی پہ چلنا ہے کہ چونکہ عورت صنفِ نازک ہے اس لیے اللہ تعالیٰ نے مردکواس کا (قوام) محافظ بنایا ہے۔علم انسانیات کی روسے دیکھا جائے یا حیاتیات کا نقطہ نظر سامنے رکھا جائے۔ یہ حقیقت ہے کہ مرد جسمانی طور پر عورت سے مختلف واقع ہوا ہے۔ کیونکہ وہ کم از کم جسمانی لحاظ سے زیادہ طاقتور واقع ہوا ہے۔ اس وجہ سے اسے زیادہ ذمہ داری دی گئی ہے۔ جبیا کہ مین نے پہلے عرض کیا مرد کو جو درجہ دیا گیا ہے اس کا تعلق حقوق سے نہیں فرائض سے ہے۔ لہذا مرد کو ملنے والا بید درجہ نہ عورت کے حقوق میں کمی کا باعث بنمآ ہے اور نہ ہی اس کی اہمیت گھٹا تا ہے۔ لہذا میں آپ سے گذارش کرتا ہوں کہ اس سنجیدہ مسئلے پرغور وفکر کے بعد ہی کوئی نقط نظر اپنا کمیں۔

میرے خیال میں عورت کو تحفظ فراہم کرنا ہی مرد کی سب سے اہم اور نازک ذمہ داری ہے۔ اور اس ذمہ داری کا پورا پورا احساس ہونا نہایت ضروری ہے لیکن ایسانہیں ہورہا۔ اس ذمہ داری کی حدود بہت وسیع ہیں۔ اگر آپ غور کریں تو آپ کو احساس ہوگا کہ مردا پی میہ ذمہ داری کماحقہ پوری نہیں کررہے۔ اور اپنا بنیا دی فرض ، لینی عورت کو تحفظ فراہم کرنا ، ادا نہیں کررہے۔

میں یہاں اس حوالے سے کوئی بحث نہیں چھٹرنا چاہتا کہ اس صورتِ حال کا ذمہ دار کون ہے؟ کیونکہ میرے پاس وقت محدود ہے۔ کی حد تک اس کی ذمہ داری خواتین پر بھی ہوسکتی ہے لیکن بات وہیں رہتی ہے کہ اس صورتِ حال کے نتیج میں خواتین کے حوالے جرائم اور استحصال کے معاملات سامنے آ دہ ہیں۔ ہمیں ہندوستانی ساجی اخلاقیات کے پس منظر میں عورت کو وہ تقدی واحز ام دینا ہے جس کی وہ حق دار ہے۔ کیونکہ اس لیس منظر میں کوئی عورت آ زادی کے بدلے میں عزت، احز ام اور تقدیس سے دست بردار ہوتا نہیں چاہے گی۔ اور اسی طرح کوئی مرد بھی بطور محافظ اپنی ذمہ دار یوں سے جان چھڑانا نہیں جا ہے گا۔

مرد اورعورت کے تعلقات کے اس نازک پہلو کی وضاحت عظیم مفکر اور شاعر علامہ اقبال نے اپنی ایک نظم میں کچھ یوں کی ہے:

> اک زندہ حقیقت مرے سینے میں ہے مستور کیا جانے گا وہ جس کی رگوں میں ہے لہو سرد

نے پردہ نہ تعلیم، نی ہو کہ پرانی نوانیت زن کا نگہبال ہے فقط مرد جس قوم نے اس زندہ حقیقت کو نہ پایا اس قوم کا خورشید بہت جلد ہوا زرد

جیسا کہ میں نے پہلے کہا کہ میرے پاس وقت بہت محدود ہے اور ڈاکٹر ذاکر نائیک
یہاں موجود ہیں جو زیر نظر موضوع پر پوری تفصیل اور وضاحت کے ساتھ گفتگو کریں گے۔
البتہ میں اتنا ضرور کہوں گا کہ قرآن نے عورت کو بہت عزت مندانہ مقام عطا کیا ہے۔ اصل
مئلہ ہماری جہالت اور قرآن سے لاعلمی کا ہے اور اس مسئلے کاحل تعلیم اور آگا ہی ہے۔
لوگوں میں علم اور آگا ہی کا پھیلا نا ہی اس مسئلے کا واحد حل ہے۔

مجصے يہاں تقامس جيزس كاايك قول يادآ رہا ہے اس نے كہا تھا:

'' وہ قوم جو جاہل رہ کرآ زادر ہنا چاہتی ہے، وہ ایک الیی خواہش کررہی ہے جو نہ بھی پوری ہوئی ہے اور نہ بھی پوری ہوگی۔''

> وہ زمانے میں معزز تھے مسلماں ہوکر اور تم خوار ہوئے تارک قرآں ہوکر

اب میں آپ سے ڈاکٹر ذاکر نائیک کا تعارف کروانا چاہوں گا۔ ڈاکٹر صاحب جمبئی سے ہیں۔ پیٹے کے لحاظ سے وہ ایک ڈاکٹر ہیں لیکن انھوں نے اپنی زندگی تبلیخ اسلام کے لیے وقف کردی ہے۔ وہ اسلام کواس کے اصل اور درست تناظر میں دنیا کے سامنے پیش کرنا حاسے ہیں۔

وہ اپنی نقاریر کے سلسلے میں، ملک میں اور ملک سے باہر بہت سے اسفار کر پچکے ہیں۔ نو جوانی ہی میں قرآن کے حوالے سے بڑی گہری آگا ہی رکھتے ہیں۔ میں یہاں ان کے والدین کو بھی خراج تحسین پیش کرنا چاہوں گا۔ جن کی کوششوں اور دعاؤں سے ڈاکٹر ذاکر اس مقام تک پہنچے۔ ڈاکٹر صاحب ۱۹۹۱ء میں قائم ہونے والی اسلامک ریسرچ فاؤنڈیش کے جزل سیر پیں۔

شكربير

☆.....☆.....☆

حصہاوّل اسلام میں خواتین کے حقوق ڈاکٹر ذاکر نائیک کی گفتگو

## اسلام میں خواتین کے حقوق

#### بهم الله الرحمن الرحيم

﴿ إِنَّ الْمُسْلِمِينَ وَالْمُسْلِمٰتِ وَالْمُؤْمِنِينَ وَالْمُؤْمِنِينَ وَالْمُؤْمِنِتِ وَالْقَنِتِينَ وَالْمُؤْمِنِينَ وَالْمُؤْمِنِينَ وَالصَّبِرِينَ وَالصَّبِرِتِ وَالُحْشِعِينَ وَالُّغَضِعِينَ وَاللَّهِ عَلَىٰ وَاللَّهِ عَلَىٰ وَاللَّهُ عَلَيْمَ وَاللَّهُ عَلَيْمًا وَاللَّهُ عَلِيمًا وَاللَّهُ عَلَيْمًا وَاللَّهُ عَلَيْمًا وَاللَّهُ عَلَيْمًا وَاللَّهُ عَلَيْمًا وَاللَّهُ عَلَيْمًا وَاللَّهُ لَكُونَ اللَّهُ لَهُمُ مَّعُفِرَةً وَّاجُرًا عَظِيمًا ٥ ﴾ (٣٥:٣٣)

"بالیقین جومرداور جوعورتیل مسلم ہیں، مومن ہیں، طیع فرمان ہیں، راست باز ہیں، صابر ہیں، اللہ کے آگے جھکنے والے ہیں، صدقہ دینے والے ہیں، روزے رکھنے والے ہیں، اپنی شرمگاہوں کی حفاظت کرنے والے ہیں اور اللہ کو کثرت سے یاد کرنے والے ہیں۔ اللہ نے اُن کے لیے مغفرت اور بڑا اجر مہیا کررکھا ہے۔"

السلام عليم ورحمته الله وبركانته

میں محترم جسٹس ایم ایم قاضی صاحب، اپنے محترم بزرگوں اور عزیز بہن بھائیوں کو خوش آیدید کہتا ہوں۔

ہاری آج کی گفتگو کا موضوع ہے؛

''اسلام میں خواتین کے حقوق'' ..... جدیدیا فرسودہ؟

سب سے پہلے تو ہم اس موضوع کے بنیادی الفاظ کے معانی دیکھتے ہیں۔ اوکسفورڈ وکشنری کے مطابق حقوقی نسواں (Women's Rights) سے مراد وہ حقوق ہیں'' جو عورتوں کو وہی قانونی اور ساجی مقام دلائیں جو مردوں کو حاصل ہیں۔ Modernize کا مطلب اوکسفر ڈ ڈکشنری کے مطابق ڈھالنا، مطلب اوکسفر ڈ ڈکشنری کے مطابق ٹھالنا، دورِ حاضر کے تقاضوں سے ہم آ جنگ کرنا۔''

اور ولیبسٹر ڈ کشنری کے مطابق'' جدید بنانا یا ایک نئ شکل وصورت دینا، مثال کے طور پرنظریات کوجدید شکل دینا۔''

مختراً ہم کہدیکتے ہیں کہ جدت ایک ایباعمل ہے جس میں تازہ ترین معلومات کی روشن میں موجودہ صورتِ حال میں بہتری لانے کی کوشش کی جائے گی۔ گویا موجودہ صورتِ حال بذاتِ خود'' جدت''نہیں کہلائے گی۔

سوال یہ پیدا ہوتا ہے کہ کیا ہم اپنے مسائل کے حل کی خاطر اور پورے عالم انسانیت کو ایک نیا طرز زندگی دینے کے لیے جدیدیت پہندی اختیار کر سکتے ہیں؟

میں اپنی گفتگو کے دوران جدید نظریات سے غرض نہیں رکھوں گا اور نہ ہی میری گفتگو کا انحصار ماہرین اور نام نہا دمفکرین کے بیانات پر ہوگا جو کری پر بیٹھ کر ایسے نظریات وضع کرتے رہتے ہیں جن کی کوئی عملی افادیت نہیں ہوتی۔

یہ حضرات بالعموم آ رام کری پر بیٹھ کر، بغیر کی عملی تجربے کے نظریات اخذ کرتے ہیں اوران کی روشن میں فیصلہ کرتے ہیں کہ خواتین کواپٹی زندگی کس طرح گزار نی چاہیے۔

میں اپنے بیانات اور نتائج ایسے حقائق سے اخذ کرنا جا ہوں گا جنمیں تجربے کی روثنی میں ثابت بھی کیا جاسکے۔

عملی تجربات اور صورت حال کے غیر متعقبانہ تجزیے سے بیمعلوم کیا جاسکتا ہے کہ نظریات کی چیک دمک کے پیچھے حقیقت کا سونا موجود ہے یانہیں۔

ہمیں اپنے خیالات کو حقیقت کی کسوٹی پر پر کھتے رہنا چاہیے بصورتِ دیگر ہمارے خیالات ہمیں با آسانی گمراہی کی جانب بھی لے جاسکتے ہیں۔ آپ جانتے ہیں کسی زمانے میں دنیا کے ذہین ترین افراد بھی یہ بچھتے تھے کہ زمین چپٹی ہے۔ جہاں تک'' اسلام میں حقوق نسواں'' کا تعلق ہے، اگر ہم صورتِ حال کو اس طرح رکھیں گے جس طرح اس کی عکاسی مغربی ذرائع ابلاغ کی جانب سے کی جارہی ہے تو لا محالہ ہمیں بھی اس بات سے اتفاق کرنا پڑے گا کہ اسلام نے جوحقوق خواتین کو دیے ہیں وہ واقعی فرسودہ اور ناکافی ہیں۔

لیکن حقیقت میہ ہے مغرب میں'' خواتین کی آ زادی'، کے نام پر جو پچھ ہور ہا ہے وہ درحقیقت عورت کے احترام کی نفی اور اس کی روح اورجسم کا استحصال ہے جس پر آ زادی نسواں کا خوش نما پر دہ ڈال دیا جاتا ہے۔

مغربی معاشرہ مسلمانوں سے مطالبہ کرتا ہے کہ خوا تین کوحقوق دیے جائیں کیکن خوداس معاشرے نے خوا تین کو کیا دیا ہے؟ یہی کہ مملی طور پر اسے داشتہ اور طوائف کی سطح پر لے آیا ہے۔ اسے ایک ایسی شے بنا ڈالا ہے جس سے مرد لطف اندوز ہوتے ہیں۔ آرٹ اور کلچرکے خوبصورت پردوں کے پیچھے اس کا اس قدر استحصال کیا جاتا ہے کہ مملاً وہ جنس کے متلاشیوں اور کاروباریوں کے ہاتھوں میں کھلونا بن کررہ گئی ہے جس کا اسے احساس بھی نہیں۔

اوراسلام نے کیا کیا؟ آج سے چودہ سو برس پہلے عہد جاہلیت میں، اسلام کی انقلا بی تعلیمات نے عورت کواس کے حقیقی حقوق اور مرتبہ عطا کیا۔

این آغازے لے کرآج تک، اسلام کا مقصد ہمیشہ بیر ہا ہے کہ خواتین کے حوالے سے ہماری سوچ، ہمارے خیالات ہمارے احساسات اور ہمارے طرزِ زندگی میں بہتری لائی جائے اور معاشرے میں خاتون کا مقام بلندے بلندتر کیا جائے۔

اس سے پہلے کہ میں اپنے موضوع کے حوالے سے گفتگو کو آ گے بڑھاؤں چند نکات کا واضح کر دینا بہتر معلوم ہوتا ہے۔

اس وقت دنیا کی آبادی کا تقریباً پانچوان حصه مسلمانون پرشتمل ہے۔

ہ مسلمانوں کی یہ آبادی بہت سے معاشروں میں تقسیم ہے۔ان معاشروں کا طرز زندگی کیاں نہیں ہے۔ کچھ معاشروں میں اسلامی تعلیمات پر عمل کیا جاتا ہے تو کچھ

- معاشرے اسلامی تعلیمات سے دور ہیں۔
- ت' اسلام میں خواتین کے حقوق'' کیا ہیں۔اس بات کا فیصلہ ان مسلمان معاشروں کو کہ کو کہ کا جائے گا بلکہ شریعت اسلامی کے حقیقی مصادر سے رہنمائی لی جائے گا۔
- اسلامی تعلیمات کے متنبداور بنیادی مصادر قرآن اور سنت ہیں۔ قرآن جو کلام اللہ ہے۔ ہونی کریم مضافی آئے کی احادیث سے متنبط ہے۔
- ہے۔ اور نہ ہی صحیح احادیث میں تضاد ممکن ہے۔ ای طرح صحیح حدیث اور قرآن کی آیات میں بھی تضاد موجود نہیں۔
- العموم اوقات علا کے مابین کسی بات پر اختلاف ہوتا ہے۔ ایسے اختلافات بالعموم آسانی سے دور کیے جاسکتے ہیں اگر قرآن وسنت کی تعلیمات کومجموعی طور پرسامنے رکھا جائے۔ جائے۔
- خرآن کاطریقہ یہ ہے کہ اگر ایک جگہ بات مجمل طریقہ سے بیان ہوئی ہے تو دوسری جگہ اس کی وضاحت کردی گئی ہے۔ کسی نکتے کو سجھنے کے لیے ان تمام مقامات کا پیش نظر رکھنا ضروری ہے جہاں اس نکتے کا ذکر موجود ہے۔ بعض لوگ قرآنی تعلیمات کو مجموعی تناظر میں دیکھنے کی بجائے کسی ایک نکتے کو پیش نظر رکھتے ہیں اور غلط فہمی کا شکار ہوجاتے ہیں۔
- ہ آخری نکتہ ہے کہ ہرمسلمان مرد وعورت کا فرض ہے کہ وہ اللہ تعالیٰ کی رضا حاصل کرنے کے کہ وہ اللہ تعالیٰ کی رضا حاصل کرنے کی کوشش کرے اور دنیا میں اپنی زندگی اللہ تعالیٰ کا فرماں بردار بندہ بن کر گزارے اور اپنے نفس کوتسکین پہنچانے یا محض شہرت حاصل کرنے کے لیے کوئی عمل نہ کرے۔ لیعنی ریا کاری سے دور رہے۔
  - اب ہم اپنے موضوع کی طرف آتے ہیں۔
- اسلام مرداور عورت کومساوی حقوق دیتا ہے۔ لیکن بید حقوق مسادی ہیں، یکسال نہیں ہیں۔ اسلامی تعلیمات کی روشنی میں دیکھا جائے تو مرد اور عورت ایک دوسرے کے لیے

سیحیل کا ذریعہ ہیں۔ ان کے درمیان شراکت کار ہونی چاہیے، گویا اگر دونوں اپنا کردار اسلامی احکام کےمطابق ادا کریں تو ندان کے درمیان رقابت ہوگی اور ندمخالفت۔

جہاں تک اسلام میں حقوق نسواں کا تعلق ہے میں ان حقوق کو چھے بنیا دی درجات میں

تقسیم کرتا ہوں۔ بیدر جات یا اقسام مندرجہ ذیل ہیں:

🕸 روحانی حقوق

🕸 معاشی حقوق

العلمي حقوق المحمد تعلم حديد

کئے تعلیی حقوق کئے قانونی حقوق

که ماری در که سای حقوق

آئندہ ابواب میں ان تمام حقوق کا اجمالی جائزہ پیش کیا جائے گا۔

☆.....☆

### اسلام میں عورت کے مذہبی اور روحانی حقوق

اسلام نے عورت کو بہت حقوق دیے ہیں۔سب سے پہلے ہم عورت کے روحانی اور فرہی حقوق کے حوالے سے گفتگو کریں گے۔ہم یہ دیکھیں گے کہ دینی حیثیت سے اسلام عورت کو کیا مقام عطا کرتا ہے۔

مغربی دنیا میں اسلام کے حوالے سے جو غلط فہمیاں عام ہیں ان مین سے ایک بیہ ہے کہ اسلام میں جنت کا تصور صرف مرد کے لیے ہے عورت کے لیے نہیں۔ باالفاظ دیگروہ لوگ یہ بھے ہیں کہ اسلام میں بہشت صرف مردوں کے لیے مخصوص ہے اور عورت جنت میں نہ جاسکے گی۔ یہ ایک صریح غلط فہی ہے جس کی تر دید قرآن کی درج ذیل آیات بخو بی کردیت ہے۔

﴿ وَمَنُ يَعُمَلُ مِنَ الصَّلِحْتِ مِنُ ذَكَرٍ اَوُ اُنَهٰى وَهُوَ مُوْمِنْ فَاُولَنِكَ يَدُخُلُونَ الْجَنَّةَ وَلَا يُظُلَمُونَ نَقِيْرًا ٥ ﴾ (١٢٣:٣) ''اور جونيك كمل كرے گا، خواه مرد ہو يا عورت، بشرطيكہ ہووہ موكن توايے بى لوگ جنت ميں داخل ہوں گے اور ان كى ذرہ برابر حق تلفی نہ كی جائے گی۔'' اس سے ملتی جلتی بات قرآنِ مجيد كی سورة النحل ميں بھی كی گئ ہے۔ اس آيت ميں اللہ تبارك و تعالیٰ فرما تا ہے:

﴿ مَنُ عَمِلَ صَالِحًا مِّنُ ذَكْرٍ أَوْ أَنْهَى وَهُوَ مُوْمِنْ فَلَنْحُيِيَنَّهُ حَيْوةً طَيِّبَةً وَلَيْهَ وَكُورَ مَنْ عَمِلُونَ ٥ ﴾ (١٢: ٩٤) وَلَنَجُزِيَنَّهُمُ اَجُوهُمُ بِاَحْسَنِ مَا كَانُوا يَعْمَلُونَ ٥ ﴾ (١٢: ٩٤) ''جوفخص بھی نیک عمل کرےگا، خواہ وہ مرد ہو یا عورت، بشرطیکہ ہو وہ موکن،

اسے ہم دنیا میں پاکیزہ زندگی بسر کرائیں گےاور ( آخرت میں ) ایسےلوگوں کو ان کےاجران کے بہترین اعمال کےمطابق بخشیں گے۔''

مندرجہ بالا آیات سے بات بخو بی واضح ہوجاتی ہے کہ اسلام میں جنت کے حصول کے لیے جنس کی کوئی شرط موجود نہیں ہے۔ اب آپ بتائیں کہ کیا اس تکتے کے حوالے سے اسلامی تعلیمات کوفرسودہ (یا غیر منصفانہ) قرار دیا جاسکتا ہے؟

اس طرح مغربی ذرائع ابلاغ بالعموم یہ کہتے ہیں کہ ندہب عورت میں روح کا وجود ہی تشلیم نہیں کرتا۔ وہ یہ بات مطلق ندہب کے حوالے سے یوں کرتے ہیں کہ اس کا اطلاق اسلام پر بھی ہوجاتا ہے۔ حالانکہ حقیقت یہ ہے کہ یہ عقیدہ سیجیوں کا ہے۔

سترھویں صدی میں روم میں ہونے والی کونسل کے اجلاس میں عیسائی علا اس نتیجے پر پنچے تھے کہ عورت میں روح موجو دنہیں ہوتی۔ ●

جہاں تک اسلامی تعلیمات کا تعلق ہے اس حوالے سے اسلام عورت اور مرد میں کوئی تفریق نہیں کرتا۔ اس بات کی وضاحت قرآنِ مجید میں سورۂ نساء کی پہلی آیت سے بخو بی ہوتی ہے۔

﴿ يَالَيُهَا النَّاسُ التَّقُوْا رَبَّكُمُ الَّذِى خَلَقَكُمُ مِّنُ نَّفُسٍ وَّاحِدَةٍ وَحَلَقَ مِنْهُا زَوْجَهَا وَبَتَ مِنْهُمَا رِجَالًا كَثِيْرًا وَّنِسَآءً وَاتَّقُوا اللَّهَ الَّذِي مِنْهَا زَوْجَهَا وَبَتَ مِنْهُمَا رِجَالًا كَثِيْرًا وَّنِسَآءً وَاتَّقُوا اللَّهَ الَّذِي مِنْهَا وَلَا يَعْمَ رَقِيْبًا ٥ ﴾ (١:١) تَسَآءَ لُونَ بِهِ وَالْآرُحَامَ إِنَّ اللَّهَ كَانَ عَلَيْكُمُ رَقِيْبًا ٥ ﴾ (١:١) 'لوگو! اپ رب سے ڈروجس نے تم کوایک جان سے بیدا کیا اور ای جان سے اس کا جوڑا بنایا اور ان دونوں سے بہت سے مرد وعورت دنیا میں پھیلادے۔ اس خداسے ڈروجس کا واسط دے کرتم ایک دوسرے سے اپ کھیلادے۔ اس خداسے ڈروجس کا واسط دے کرتم ایک دوسرے سے اپ حقین می مائے جو۔ اور دشتہ وقر ابت کے تعلقات کو بگاڑنے سے پر ہیز کرو۔ یقین میں مائے جو۔ اور دشتہ وقر ابت کے تعلقات کو بگاڑنے سے پر ہیز کرو۔ یقین

<sup>●</sup> اگر چہ بہ حیثیت مسلمان ہمیں یعین ہے کہ سیحی علا کا می عقیدہ حضرت عیسیٰ مَلَیْظ کی حقیقی تعلیمات کے مطابق نہیں ہوسکتا۔ مترجم

جانو کہ اللہ تم پر نگرانی کررہاہے۔''

الله سجان وتعالى قرآن مجيدى سور الحل مين فرماتا ہے:

﴿ وَاللَّهُ جَعَلَ لَكُمُ مِّنُ اَنْفُسِكُمُ اَزُوَاجًا وَّجَعَلَ لَكُمُ مِّنُ اَزُوَاجِكُمُ بَنِيْنَ وَحَفَدَةً وَّرَزَقَكُمُ مِّنَ الطَّيِّبَٰتِ لَ ﴾ (٢:١٦)

"اور وہ اللہ ہی ہے جس نے تمہارے لیے تمہاری ہم جنس بیویاں بنائیں اور اس نے ان بیویاں بنائیں اور اس نے ان بیویوں سے تمہیں بیٹے اور پوتے عطا کیے اور اچھی اچھی چیزیں مہیں کھانے کو دیں۔"

اس طرح سورة الشورى مين ارشاد بارى تعالى ہے:

﴿ فَاطِرُ السَّمْوٰتِ وَالْآرُضِ جَعَلَ لَكُمْ مِّنُ اَنْفُسِكُمْ اَزُوَاجًا وَمِنَ اللَّهُمِ اَزُوَاجًا وَمِنَ الْكَامِ اَزُوَاجًا وَالسَّمِيْعُ اللَّمَامِيُعُ السَّمِيْعُ السَّمِيْءُ السَّمِيْعُ السَّمِيْعُ السَّمِيْمُ السَّمِيْعُ السَّمِيْءُ السَّمِيْمُ السَّمِيْءُ السَامِيْءُ السَّمِيْءُ السَامِيْءِ السَّمِيْءِ السَّمِيْءِ السَّمِيْءُ السَّمِيْءُ السَّمِيْءِ السَّمِيْءِ السَّمِيْءُ السَّمِيْءُ السَّمِيْءِ السَّمِيْءِ السَّمِيْءِ السَّمِيْءِ السَّمِيْءِ السَّمِيْءِ السَّمِيْءِ السَلِمُ السَّمِيْءُ السَّمِيْءُ السَّمِيْءُ السَّمِيْءُ السَّمِي الْمَاءِ السَلَمِيْءِ السَّمِيْءِ السَلَمِيْءِ السَّمِيْءِ السَّمِيْءِ السَلْمِيْءِ السَلْمِيْءُ السَلِمِيْءِ السَلْمِيْءِ السَل

''آ سانوں اور زمین کا بنانے والاجس نے تمہاری اپنی جنس سے تمہارے لیے جوڑ سے پیدا کیے اور اس طرح جانوروں میں بھی جوڑ سے بنائے اور اس طریقہ سے وہ تمہاری تسلیس پھیلا تا ہے۔ کا نئات کی کوئی چیز اس کے مشابہ ہیں وہ سب کچھ سننے اور دیکھنے والا ہے۔''

مندرجہ بالا آیات سے یہ بات واضح طور پرسائے آجاتی ہے کہ روحانی حوالے سے اسلام مرد اورعورت کی فطرت میں کوئی تفریق نہیں کرتا۔ آپ کیا سجھتے ہیں، اسلام کی تعلیمات میں جدت موجود ہے یا بیفرسودہ ہیں؟ تخلیق آدم کے حوالے سے قرآنِ مجید میں ارشادِ باری تعالی ہے:

﴿ فَإِذَا سَوَّيُتُهُ وَنَفَخُتُ فِيهِ مِنْ رُّوْحِي فَقَعُوا لَهُ سُجِدِيْنَ ٥ ﴾ (٢٩:١٥)

'' جب میں اسے بورا بنا چکوں اور اس میں اپنی روح میں سے پچھ چھونگ دول

توتم سباس كآ مح تجدي مل كرجانا-"

ای طرح کی بات قرآنِ مجید کی سورۂ سجدہ میں بھی کی گئی ہے۔ یہاں الله تبارک وتعالی کا ارشاد مبارک ہے:

﴿ ثُمَّ سَوِّيهُ وَنَفَخَ فِيْهِ مِنْ رُّوْحِهٖ وَجَعَلَ لَكُمُ السَّمُعَ وَالْاَبُصَارَ وَالْاَبُصَارَ وَالْاَبُصَارَ وَالْالْمُعِينَةُ قَلِيُلًا مَّا تَشُكُرُونَ ٥ ﴾ (٩:٢٣)

" پھراس کو تک سک سے درست کیا اور اس کے اندراپی روح پھونک دی اور تم کوکان دیے اور آ تکھیں دیں اور دل دیے تم لوگ کم ہی شکر گزار ہوتے ہو۔"

ان آیات میں'' روح پھونکئے'' کے الفاظ سے یہ غلط نہی نہیں ہونی چاہیے کہ اسلام '' حلول'' وغیرہ جیسے عقاید کی تعلیم دیتا ہے۔ یہاں بات صرف اللہ تعالیٰ کی قدرت اور اس تعلق کی ہور ہی ہے جو بندے کواپنے خالق کے قریب تر کردیتا ہے۔

اس حوالے سے مرد اور عورت کی کوئی تفریق نہیں کی گئی۔ یہ بات آ دم اور حواعلیما السلام دونوں کے حوالے سے کی جارہی ہے۔ دونوں اس لحاظ سے ہر طرح برابر ہیں۔

ای طرح قرآنِ مجیدی الله تعالی کابدارشاد بھی موجود ہے کہ زیمن پرالله تعالی نے انسان کو خلافت عطاکی ہے۔ ایابت وخلافت کابداعز از انسان کو بلا تفریق جن دیا گیا ہے۔ اللہ سجان وتعالی فرماتا ہے:

﴿ وَلَقَدُ كُرَّمُنَا بَنِي الْمَمَ وَحَمَلُنَهُمْ فِي الْبَرِّ وَالْبَحْرِ وَرَزَقُنْهُمْ مِّنَ الطَّيِّلْتِ وَفَضَيْلًا ٥ ﴾ (١٤٠٤) الطَّيِّلْتِ وَفَضَيْلًا ٥ ﴾ (١٤٠٤) 
" يه و مارى عنايت ہے كہ ہم نے بى آ دم كو بزرگى دى اور أحين خطى وترى ميں سوارياں ديں اور ان كو پاكرہ چيزوں سے رزق ويا اور اپنى بہت ى الحقوقات يرنماياں فوقيت بخشى۔"

آپ دیکھرہے ہیں کہ اس آیت مبارکہ میں ذکر آدم مَالِینا کی تمام اولاد کا ہور ہا ہے وہ مرد ہویا عورت۔ زیر بحث موضوع کا ایک اور پہلو سے بھی جائزہ لیا جاسکتا ہے۔ پچھ نہ ہی صحائف میں زوال آ دم یا جنت سے آ دم مَلِیٰلا کے زمین پر آنے کا سبب عورت کو قرار دیا گیا ہے۔ مثال کے طور پر انجیل مقدس میں آ دم مَلِیٰلا کے باغ بہشت سے اخراج کا باعث عورت کو قرار دیا گیا ہے۔لیکن اسلام کا نقطہ نظر اس حوالے سے قطعاً مختلف ہے۔

اگرآپ قرآن کا مطالعہ کریں تو ایک درجن مقامات پرآپ کواس واقعے کا ذکر ملےگا مثال کے طور پر سور ہُ اعراف کی انیسویں آیت۔ان تمام مقامات پرآ دم وحواعلیجا السلام کا طرزِ عمل کیساں ہی بتایا گیا ہے۔ دونوں سے غلطی ہوئی، دونوں کواپٹی غلطی پر ندامت ہوئی۔ دونوں معافی کے خواستگار ہوئے اور اللہ تعالی نے دونوں کی تو بہ قبول فرمائی۔

اس کے مقابلے میں اگر آپ بائبل کا نقط نظر جانا چاہیں تو کتاب پیدائش کے تیسرے باب کا مطالعہ کریں۔ آپ دیکھیں گے کہ اس واقعے کی تمام تر ذمہ داری حواعلیہا السلام پر عاید کردی گئی ہے۔ یہی نہیں حواعلیہا السلام کی اس غلطی کو گناہ حقیقی قرار دے دیا گیا اور یہ عقیدہ وضع کرلیا گیا ہے کہ ہرانسان ہی گناہ گار پیدا ہوتا ہے۔

کتاب پیدائش کی مندرجہ ذیل آیت میں اس حوالے سے بائبل کا نقطۂ نظر مندرجہ ذیل بیان میں واضح طور پردیکھا جاسکتا ہے۔

" پھراُس نے عورت سے کہا کہ میں تیرے دردحمل کو بہت بڑھاؤں گا، تو درد کے ساتھ بچے جنے گی اور تیری رغبت اپنے شوہر کی طرف ہوگی اور وہ تجھ پر حکومت کرےگا۔" (پیدائش، باب۳، آیت ۱۱)

گویا نہ صرف بیکہ آدم مَلِیُمُلا کے جنت سے نکلنے کا سبب عورت کو بتایا جارہا ہے بلکہ حمل اور اولاد کی پیدائش کی تکالیف کوعورت کی سزا بتایا جارہا ہے۔ فلا ہر ہے کہ ان بیانات سے عورت کے وقار اور مرتبے میں اضافہ تو ہوتا نہیں۔ دوسری طرف اگر اس حوالے سے قرآن کا مطالعہ کیا جائے تو پہتہ چاتا ہے کہ اسلام ان تکالیف کوعورت کی عظمت اور وقار میں ان اف کا سب تا تا ہے۔ مثال کے طور پران آیات مبارکہ کا مطالعہ تیجیے۔

سورة النساء مين ارشاد بارى تعالى ہے:

"اوگو! اپنے رب سے ڈروجس نے تم کو ایک جان سے پیدا کیا اور اس جان سے اس کا جوڑا بنایا اور ان دونوں سے بہت سے مرد وعورت دنیا میں کھیلا دے۔ اس خداسے ڈروجس کا واسطہ دے کرتم ایک دوسرے سے اپنے حق ما تکتے ہو۔ اور رشتہ و قرابت کے تعلقات کو بگاڑنے سے پر ہیز کرو۔ یقین جانو کہ اللہ تم پر گھرائی کررہا ہے۔ " (۱:۳)

#### اس طرح سورة لقمان ميس آتا ہے:

"اور پرحقیقت ہے کہ ہم نے انسان کواپنے والدین کاحق پہچانے کی خود تا کید کی ہے۔اس کی ماں نے ضعف پرضعف اٹھا کراسے اپنے پیٹے میں رکھا اور دو سال اس کا دودھ چھوٹے میں گئے (اسی لیے ہم نے اس کونصیحت کی کہ) میرا شکر کراور اپنے والدین کاشکر بجالا ،میری ہی طرف تجھے پلٹمنا ہے۔" (۱۳:۳۱)

سورة احقاف ميں ارشاد باري تعالى ہے:

﴿ وَوَصَّيْنَا ٱلْإِنسَانَ بِوَالِدَيْهِ اِحْسَنًا حَمَلَتُهُ ٱمُّهُ كُرُهَا وَّوَضَعَتُهُ كُرُهَا وَحَمُلُهُ وَفِطْلُهُ ثَلْـهُونَ شَهْرًا ط ﴾ (١٥:٣٢)

''اور ہم نے انسان کو ہدایت کی کہا ہے والدین کے ساتھ نیک برتاؤ کرے۔ اس کی ماں نے مشقت اٹھا کراس کو پہیٹ میں رکھا اور مشقت اٹھا کر ہی اس کو جنا اور اس کے حمل اور دود ھے چھڑانے میں تمیں مہینے لگ گئے۔

جیسا کہ مندرجہ بالا آیاتِ قرانی ہے واضح ہوتا ہے، اسلام مال بننے کے عمل کی عظمت اور اہمیت کو تسلیم کرتے ہوئے عورت کو اس حوالے سے انتہائی اعلی اور ارفع مقام عطا کرتا ہے۔ ان آیات مبارکہ کو پڑھنے کے بعد آپ کی رائے کیا بنتی ہے؟ اسلام عورتوں کو جوحقوق ویتا ہے، کیا وہ واقعی فرسودہ ہیں؟ اللہ تبارک وتعالیٰ کی بارگاہ میں برتری کا معیار صرف اور صرف تقویٰ ہے۔ تقویٰ، یہ ہیزگاری اور نیکی ہی کی بنیاد یر اللہ تعالیٰ کے معیار صرف اور صرف تقویٰ ہے۔ تقویٰ، یہ ہیزگاری اور نیکی ہی کی بنیاد یر اللہ تعالیٰ کے

ہاں مقام کاتعین ہوتا ہے۔

کی اور نہ جزابہ

سور ہ حجرات میں اللہ سجانہ وتعالیٰ کا ارشادیا ک ہے:

''لوگو! ہم نے تم کو ایک مرد اور ایک عورت سے پیدا کیا اور پھرتمہاری قومیں
اور برادریاں بنادیں تاکہ تم ایک دوسرے کو پہچانو۔ در حقیقت اللہ کے نزدیک
تم میں سب سے زیادہ عزت والا وہ ہے جو تمہارے اندر سب سے زیادہ
پر ہیزگار ہے۔ یقیناً اللہ سب سے زیادہ جاننے والا اور باخبر ہے۔'' (۱۳:۴۹)
جنس، رنگ،نسل اور مال و دولت اسلام میں عزت کا معیار نہیں۔ اللہ تبارک و تعالیٰ
کے ہاں معیار ایک ہی ہے اور وہ ہے'' تقویٰ '' محض جنس کی بنیاد پر نہ اللہ کے ہاں سزا ملے

سورهٔ آل عمران میں اللہ تبارک وتعالیٰ کا ارشاد ہے:

سورة احزاب من ارشاد بارى تعالى ہے:

﴿ إِنَّ الْمُسْلِمِيْنَ وَالْمُسْلِمْتِ وَالْمُوْمِنِيْنَ وَالْمُوْمِنِيْنَ وَالْمُوْمِنِيْنَ وَالْمُوْمِنِيْنَ وَالصَّبِرُتِ وَالصَّبِرُيْنَ وَالصَّبِرِيْنَ وَالصَّبِرِيْنَ وَالصَّبِرِيْنَ وَالصَّبِرِيْنَ وَالصَّبِرِيْنَ وَالصَّبِرِيْنَ وَالصَّبِرِيْنَ وَالْمُتَصَدِّقِيْنَ وَالْمُتَصَدِّقِيْنَ وَالْمُتَصَدِّقِيْنَ وَالْمُتَصَدِّقِيْنَ وَالْمُتَصَدِّقْتِ وَالصَّآئِمِيْنَ وَالْمُحْمِيْنَ وَالْمُحْمِيْنَ وَالْمُتَصِدِقِيْنَ وَالْمُتَصِدِقِيْنَ وَالْمُتَصِدِقِيْنَ وَالْمُتَعِيْنَ وَالْمُعْفِيْنَ وَالْمُحْمِيْنَ وَالْمُعْفِيْنَ وَالْمُحْمِيْنَ وَالْمُحْمِيْنِ وَالْمُومِيْنَ وَالْمُومِيْنَ مِنْ اللّهَ كَفِيرًا وَاللّهَ كَفِيرًا وَاللّهَ كَفِيرًا وَاللّهَ كَفِيرًا وَاللّهَ كَوْمُونَ وَاللّهُ وَالّهُ وَاللّهُ وَالّهُ وَاللّهُ وَ

اس آیت مبارکہ سے بیر حقیقت واضح ہوکر سامنے آجاتی ہے کہ اسلام مرد اور عورت کے درمیان نہ تو اخلاقی اور روحانی ذمہ داریوں کے حوالے سے کوئی تفریق روار کھتا ہے اور نہ ہی فرائض و واجبات کے لحاظ سے ۔ نماز پڑھنا، روزہ رکھنا اور ذکو ۃ دینا جس طرح مرد پر فرض ہے، اسی طرح عورت پر بھی لازم ہے۔

البنة عورت كو مجمواضا في سهولتين ضرور دى محى بي -

ایا مخصوصہ کے دوران عورت کونماز کی رخصت دی گئی ہے۔ بینمازیں اسے معاف
میں اسی طرح حیض ونفاس کے دوران چھوٹنے والے روزے بھی وہ بعد میں رکھ سکتی ہے۔
مندرجہ بالا گفتگو سے بیہ بات واضح ہوجاتی ہے کہ اسلام عورت اور مرد پر یکسال
اخلاقی ذمہ داریاں عاید کرتا ہے اور ایک ہی جیسی صدود و قیود نافذ کرتا ہے۔ سوآپ کے
خیال میں اس سے کیا بتیجہ برآ مد ہوتا ہے؟

اسلام کے عطا کردہ حقوق نسواں جدید ہیں یا فرسودہ؟

### اسلام میں عورت کے معاشی حقوق

گزشتہ باب میں ہم نے عورت کے روحانی حقوق کا جائزہ لیا لینی بیدد یکھا کہ اسلام عورت کودینی، ندہبی اور روحانی حوالوں سے کیا مقام ومرتبہ عطا کرتا ہے۔

اب ہم زیرنظرموضوع لیعن''اسلام میں حقوق نسواں'' کا جائزہ ایک اور پہلو سے لیں گے اور دیکھیں گے کہ معاشی حوالے سے عورت کو اسلام کیا حقوق عطا کرتا ہے۔

ال حوالے سے تجزیہ سیجے تو سب سے پہلے یہ حقیقت ہمارے سامنے آتی ہے کہ اسلام
نے آج سے ڈیڑھ ہزار برس پہلے عورت کو معاشی حقوق دیے۔ ان حقوق میں بہت ک
چیزیں شامل ہیں۔ مثال کے طور پر ایک عاقل بالغ مسلمان عورت جا کداد خرید علی ہے، رکھ
علی ہے، چی سکتی ہے۔ خواہ وہ شادی شدہ ہویا غیر شادی شدہ۔ وہ بغیر کسی پابندی کے اپنی
مرضی سے اپنے مال کے بارے میں وہ تمام فیصلے کر سکتی ہے جوایک مرد کر سکتا ہے۔

اسلام نے عورت کو جا کداد رکھنے اور اس کی خرید و فروخت کرنے کا حق آج سے ڈیڑھ ہزار برس پہلے دیا تھا جب برطانیہ میں یہی حق عورت کو ۱۸۷ء میں آ کر ملا۔

میں مانتا ہوں کہ چونکہ عورت کو بیر حقوق اسلام نے چودہ سو برس پہلے دے دیے تھے لہذا ہم انھیں عورت کے ''قدیم حقوق'' بھی کہہ سکتے ہیں لیکن کیا قدیم ہونے کی وجہ سے سے حقوق فرسودہ ہوگئے ہیں؟ کیا بیر حقوق جدید ترین معیار پر پورے نہیں اترتے؟

جہاں تک عورت کے کام کرنے اور روزی کمانے کا تعلق ہے، اسلام اس کی بھی پوری اجازت دیتا ہے۔ قرآن وحدیث میں کہیں بھی عورت کے کام کرنے پر پابندی عاید نہیں کی گئی۔ شرط میہ ہے کہ میہ کام جائز ہواور شرعی حدود کو کھوظ خاطر رکھتے ہوئے کیا جائے۔ اور

خصوصاً پر دے کی رعایت کی جائے۔

کیکن قدرتی بات ہے کہ اسلام عورت کو کوئی ایسا پیشہ اختیار کرنے کی اجازت نہیں دے گا جس میں عورت کے حسن و جمال کو نمایاں کیا جائے مثال کے طور پر ادا کاری اور ماڈ لنگ وغیرہ۔

اس طرح بہت سے کام ایسے ہیں جواسلام نے مردوں کے لیے بھی حرام کردیے ہیں فلامرے ایسے کاموں کی اجازت عورت کو بھی نہیں دی جاستی۔مثال کے طور پر شراب کے کاروبار سے متعلق پیشے یا قمار بازی سے تعلق رکھنے والے پیشے۔ایسے پیشے مردوں کے لیے بھی اسی طرح ممنوع ہیں جس طرح عورتوں کے لیے۔

ایک حقیق اسلامی معاشرے میں بہت سے پیشے ایسے ہیں جنھیں خواتین اختیار کرسکتی ہیں مثال کے طور پر طب کے شعبہ ہی دیکھیے۔خواتین کے علاج کے لیے ہمیں ماہرخواتین و کا مونا ڈاکٹروں اور نرسوں کی طرورت ہے۔ اس طرح تعلیم کے شعبہ میں خواتین اساتذہ کا ہونا ضروری ہے۔

دوسری طرف اسلام تمام تر معاثی ذمه داریاں مرد کوسونیتا ہے اور عورت پر کمانے کی ذمه داری بالکل نہیں عاید کرتا۔ گویا اے اپی ضروریات پوری کرنے کے لیے کام کرنے کی ضرورت نہیں۔ البتہ اگر ایسے حالات پیدا ہوجائیں کہ عورت کو اپنی روزی خود کمانی پڑے تو اسلام اسے اس سے روکتا بھی نہیں۔

متذکرہ بالاشعبوں کے علاوہ بھی بہت سے کام ہیں جوعورت کرسکتی ہے۔عورت اپنے گھر میں بھی بہت سے چھوٹے چھوٹے کام شروع کرسکتی ہے۔

جہاں تک فیکٹریوں اور دیگر اداروں میں کام کرنے کا تعلق ہے اس میں کوئی جرح خہیں بشرطیکہ ان اداروں کا انتظام اسلامی اصولوں کے مطابق چل رہا ہو۔ یعنی مردوں اور عورتوں کے شعبے بالکل الگ الگ ہوں۔ کیونکہ اسلام عورتوں اور مردوں کے اختلاط کی قطعاً اجازت نہیں دیتا۔

ای طرح اسلام عورت کوکاروبار کی اجازت دیتا ہے لیکن جہاں نامحرموں سے اختلاط کا موقع ہووہاں اسے کی محرم مرد، مثال کے طور پر باپ، بھائی یا شوہر کی مدد حاصل کرنا ہوگی۔
اس سلسلے میں ام المؤمنین حضرت خدیجہ زالتھا کی مثال ہمارے سامنے ہے وہ اپنے دور میں مکہ کی مالدار کاروباری خواتین میں شار ہوتی تھیں اور نبی کریم منطق آیا ان کی جانب سے کاروباری ذمہ داریاں سرانجام دیتے رہے۔

ایک لحاظ سے دیکھا جائے اسلام خاندان میں عورت کوزیادہ معاثی تحفظ فراہم کرتا ہے۔ جیسا کہ میں نے پہلے بھی آپ کے سامنے وضاحت کی، اسلام بنیادی طور پر فکر معاش کی ذمہ داری خاندان کے مرد پر عائد کرتا ہے۔ عورت پر ایسی کی ذمہ داری کا بوجیز نہیں ڈالا گیا۔

شادی سے پہلے بیاس کے باپ یا بھائیوں کی ذمہ داری ہے کہ وہ اس کی تمام ضرور یات اپنی استطاعت کی حد تک پوری کریں شادی کے بعد بیذمہ داری اس کے شوہر کی طرف منتقل ہوجاتی ہے کہ وہ اس کے کھانے پینے ، پہننے اور رہنے سہنے کا بندو بست کرے اگر شوہر فوت ہوجائے تو بیذمہ داری اس بیٹے پر عاید ہوجاتی ہے۔ گویا جب تک کوئی مرد موجود ہے کمانے کی ذمہ داری ای کے۔

شادی کےموقع پربھی دیکھا جائے تو اسلامی اصولوں کی روشی میںعورت ہی فائد ہے میں رہتی ہے۔ کیونکہ نکاح کےموقع پراسے حق مہر کی صورت میں ایک تحفہ ملتا ہے۔ قرآنِ مجید کی سور ۂ نساء میں اللہ تبارک وتعالیٰ کا ارشاد ہے:

''اورعورتوں کے مہرخوش دلی کے ساتھ (فرض جانتے ہوئے)ادا کروالبتہ اگر وہ اپنی خوشی سے مہر کا کوئی حصہ تہمیں معاف کر دیں تو اسے تم مزے سے کھا سکتے ہو۔'' (۳:۴)

مہر شریعت اسلامی کی رو سے نکاح کی ایک لازی شرط ہے۔ اگر چہ اب ہمارے معاشرے میں مہر کی روح کونظر انداز کیا جارہا ہے۔ جس شادی کی تقریب پر لاکھوں روپے خرچ کیے جارہے ہوتے ہیں وہاں حق مہر چندسوروپے مقرر کرلیا جاتا ہے۔ اگرچہ یہ بات ٹھیک ہے کہ اسلام میں مہر کی رقم کے لیے کوئی کم سے کم یا زیادہ سے زیادہ معنی نہیں ہے تعنی بالائی یا زیریں حدمقرر نہیں کی گئی۔لین بہر حال حق مہر کا فریقین کی مالی حیثیت کے مطابق ہونا ضروری ہے۔ ایک سواکیاون روپے یا سات سو چھیاسی روپے وی سات سو چھیاسی روپے وی سات نہیں بنآ۔

ایک المیہ یہ ہوا ہے کہ بعض مسلمان معاشروں پر دیگر ثقافتوں کے اثر ات کچھ زیادہ ہی مرتب ہوئے ہیں جس کی ایک مثال برصغیر پاک و ہند کا معاشرہ ہے۔ یہاں'' مہر'' تو بہت کم مقرر کیا جاتا ہے لیکن توقع یہ رکھی جاتی ہے لڑکی اپنے ساتھ بہت سا جہیز لے کر آئے گی۔ ٹی

رر یا با با با ہے۔ کار کار اور فلیٹ تک کی تو قع کی جاتی ہے۔ وی اور فرت کے لیے کر کار اور فلیٹ تک کی تو قع کی جاتی ہے۔

لڑ کے والے اپنی حیثیت کے مطابق مہرتو دیتے نہیں البتہ اپنی حیثیت کے مطابق جہز کی توقع ضرور رکھتے ہیں۔ لڑ کے کی قیت مقرر کی جاتی ہے۔ اگر وہ گر بجویٹ ہے تو ایک لاکھ اگر ڈاکٹریا انجیئئر ہے تو تین یا پانچ لاکھ۔ لیکن ان باتوں کا اسلام سے کوئی تعلق نہیں۔

اسلام میں جہیز کامطالبہ، بالواسطہ یا بلاواسطہ کسی بھی طرح جائز نہیں ہے۔

اگراڑی کے والدین اپنی خوثی ہے اپنی بٹی کوکوئی تخد دینا چاہیں تو اس پر کوئی پابندی حہیں ہے لیکن اس مقصد کے لیے دباؤڈ الناکسی صورت جائز نہیں ہے۔اسلام الی حرکتوں سے ختی کے ساتھ منع کرتا ہے۔

عورت کے لیے کمانا ضروری نہیں ہے۔لیکن اگروہ کچھ کماتی ہے تو یکمل طور پراس کی فراقی مکیت ہوگی۔اسے اپنے گھر والوں پرایک پائی بھی خرچ کرنے کا پابندنہیں کیا گیا۔وہ

ا پی کمائی ، اپی مرضی ہے جیسے چائے خرچ کرسکتی ہے۔

اسلامی اصول یہ ہے کہ بیوی گئی ہی مال دار کیوں نہ ہو، کمانا اور رونی ، کپڑے، مکان کا بندو بست کرنا شوہر کی ذمہ داری ہے کیونکہ معاشی ذمہ داری اسلام صرف اور صرف مرد کے کا ندھوں پر ڈالتا ہے۔اور شوہر کواپنی بیدذمہ داری بہر صورت اداکرنی ہوتی ہے۔ طلاق یا علیحدگی کی صورت میں بھی ''عدت'' کے دوران بیوی کے نشتے کا ذمہ دار مرد ہے۔اگر بچے موجود ہیں تو ان کے اخراجات پورے کرنا بھی اس کا فرض ہے۔ اسلام ناتیج سے صدیداں ممل عاص میں کا کوئٹ دیا گئی قرآن کا

اسلام نے آج سے صدیوں پہلے ہی عورت کو دراشت کا حق دیا۔ اگر آپ قر آن کا مطالعہ کریں تو آپ دیکھیں کے کہ سور ہ بقرہ ، سور ہ نسا اور سور ہ ما کدہ میں واضح طور پر بتادیا گیا ہے کہ عورت بیوی کی حیثیت سے ، ماں کی حیثیت سے ، بہن اور بیٹی کی حیثیت سے دراخت میں حصہ دار ہے۔ اور اللہ تبارک و تعالیٰ نے ان کا حصہ قر آن میں مقرر فرما و یا ہے۔ میں جانا ہوں اس حوالے سے سوالات اٹھائے جاتے ہیں اور یہ الزام عاید کیا جاتا ہے کہ خواتین کے حوالے سے اسلام کا قانونِ وراخت منصفانہ نہیں ہے۔ لیکن چونکہ ہمارے پاس وقت محدود ہے لہذا میں یہاں اس حوالے سے گفتگونہیں کروں گا۔ ان شاء اللہ جب پاس وقت محدود ہوں گا۔ ان شاء اللہ جب اس حوالے سے سوالات ہوں گو میں تفصیل اور وضاحت کے ساتھ جواب دوں گا۔

☆......☆

### اسلام میں عورت کے معاشرتی حقوق

اس باب میں ہم معاشرتی اور ساجی حوالوں سے عورت کو دیے گئے حقوق کا تجزیہ کریں گے۔ان حقوق کی تقسیم اس طرح بھی کی جاسکتی ہے:

ا اسلام میں عورت کے حقوق بحثیت بیٹی

ب اسلام من عورت کے حقوق بحثیت بیوی

ج اسلام میں عورت کے حقوق بحثیت ماں

د اسلام من عورت كے حقوق بحثيت بهن

سب سے پہلے ہم دین اسلام میں بٹی کو دیے گئے معاشرتی حقوق کا ذکر کرتے ہیں سب سے پہلی بات تو یہ ہے کہ اسلام نے بٹی کو جان کی حفاظت فراہم کی اور بیٹیوں کوتل کرنے کی فتیج روایت کا خاتمہ کیا۔اسلام بیحفاظت بیٹے اور بیٹی دونوں کے لیے فراہم کرتا ہے۔اورقل اولا دکوترام قرار دیتا ہے۔سورۂ الکویریس ارشاد ہوتا ہے۔

اورن اولادورام ہزارویا ہے۔ ورہ ہو پیش ارماد ہو ہے۔ ﴿ وَإِذَا الْمَؤُدَةُ سُئِلَتُ ٥ بِأَيِّ ذَنُبِ قُتِلَتُ ٥ ﴾ (٨١: ٩٠٨)

'' اور جب زندہ گاڑی ہوئی لڑگی سے پوچھا جائے گا کہ وہ کس قصور میں ماری

گئی۔''

الله تبارك وتعالى كاارشاد ہے:

﴿ قُلُ تَعَالَوُا اَتُلُ مَا حَرَّمَ رَبُّكُمُ عَلَيْكُمُ اَلَّا تُشُرِكُوا بِهِ شَيْئًا وَبِالُوَالِدَيْنِ اِحْسَانًا وَلَا تَقْتُلُوا اَوْلَادَكُمُ مِّنُ اِمْلَاقٍ نَحْنُ نَرُزُقُكُمُ وَإِيَّاهُمُ دَ﴾ (١٤١:٢) ''اے نبی طنی آیا ان سے کہو کہ آؤ میں تہمیں سناؤں تمہارے رب نے تم پر کیا پابندیاں عابد کی جیں۔ یہ کہ کسی کواس کے ساتھ شریک نہ کرواور والدین کے ساتھ نیک سلوک کرواور اپنی اولا دکومفلسی کے ڈرسے قتل نہ کرو، ہم تمہیں بھی رزق دیتے جیں اوران کو بھی دیں گے۔''

اس طرح تھم ہمیں سورہ بن اسرائیل میں بھی ملتا ہے، جہاں ارشاد ہوتا ہے:

﴿ وَلَا تَقْتُلُوۡ ا اَوُلَادَكُمُ خَشۡيَةَ اِمۡلَاقٍ نَحُنُ نَرُزُقُهُمُ وَاِیَّاكُمُ اِنَّ قَتُلُهُمُ كَانَ خِطُاً كَبِیْرًا ٥ ﴾ (٣١:١٧)

'' اپنی اولا د کو افلاس کے اندیشے سے قتل نہ کرو۔ ہم انھیں بھی رزق دیں گے اور تم کو بھی۔ درحقیقت ان کاقتل ایک بڑی خطاہے۔''

ظہور اسلام سے قبل، دور جاہلیت کے عرب معاشرے کا جائزہ لیا جائے تو معلوم ہوتا ہے کہ وہ اسلام نے آکر ہے کہ اسلام نے آکر اس مکروہ اور ظالمانہ رسم کا خاتمہ کردیا۔عرب تہذیب میں تو اسلام نے بیرسم ختم کردیا۔عرب تہذیب میں تو اسلام نے بیرسم ختم کردی لیکن ہر جگہ ایسانہیں ہے۔

برقتمتی ہے ہمارے ملک ہندوستان میں آج بھی بیٹیوں کوئل کرنے کا سلسلہ جاری ہے۔ اس پروگرام کاعنوان تھا ہے۔ عالمی نشریاتی ادارے بی بی سے ایک رپورٹ تیار کی ہے۔ اس پروگرام کاعنوان تھا " ایس مرنے دو" (Let her Die) بی بی سی کی ایک خاتون رپورٹ Beckenen نے برطانیہ ہے ہندوستان آکر اس موضوع پر تحقیقات کیں اور یہ رپورٹ تیار کی ۔ یہ پروگرام کافی عرصہ بل سٹارٹی وی پر بھی دکھایا گیا اور شکر ہے کہ بار باردکھایا جارہا ہے۔ پچھ بی دن قبل بھی یہ پروگرام ٹیلی کاسٹ ہوا ہے۔

اس پروگرام میں جو اعداد و شار فراہم کیے گئے ہیں ان سے پتہ چلنا ہے کہ روزانہ تقریباً تین ہزار حمل ضائع کیے جارہے ہیں۔والدین بچے کی جنس معلوم کرتے ہیں اور جب پتہ چلتاہے کہ چکی پیدا ہونے والی ہے تو حمل ضائع کروا دیا جاتا ہے۔ اگریداعداد وشار درست ہیں تو اس کا مطلب میہ ہے کہ ہندوستان میں ہرسال تقریباً ۱۰ لا کھ بیٹیوں کوتل کیا جار ہاہے۔

تامل ناڈواورراجھستان وغیرہ جیسی ریاستوں میں ایسے بورڈ اور پوسٹرنظر آرہے ہیں جن پر کھھا ہوتا ہے؟

" پانچ سوروپے خرچ کریں اور پانچ لا کھ روپے بچائیں۔"

کیا آپ جانتے ہیں اس جملے کا کیا مطلب ہے؟ کہ پانچ سوروپ طبی معائے پرخری کریں اور یہ معلوم کریں کہ بچہ پیدا ہونے والا ہے یا بگی۔ لینی پیدائش سے قبل ہی بچے کی جنس معلوم کرلیں۔اگر ماں کے پیٹ میں بچی پرورش یار ہی ہوتو حمل ضایع کروادیں اور یوں

مبس معلوم تریس اثر مال نے پہیٹ میں پی پرورس پار ہی ہوتو مس صابح تروادیں اور یو پچی کی پرورش اور بعدازاں جہز کی صورت میں خرچ ہونے والے لاکھوں روپے بچالیں۔ مرجہ

تامل ناڈو کے سرکاری ہپتال کی رپورٹ میہ ہے کہ ہردس میں سے پانچ بیٹیوں کوئل کیا جارہا ہے۔ لہذا شاید ہمیں اس بات پر جیرت نہیں ہونی چاہیے کہ ہندوستان میں عورتوں کی آبادی مردوں سے کم ہے۔

بچیوں کے قل کا بیسلسلہ نیا نہیں ہے۔ صدیوں سے یہی بچھ ہور ہا ہے۔ اگر آپ ہندوستان میں ۱۹۰۱ء میں ہونے والی مردم شاری کے اعداد وشار کا جائزہ لیں تو آپ کو پت

اس کے بعد اگر آپ ۱۹۸۱ء کی مردم شاری کے اعداد وشار کا تجزید کریں تو معلوم ہوگا کہ بیر تناسب مزید بگڑ چکا ہے۔ کیونکہ ۱۹۸۱ء میں ۱۰۰۰ مردوں کے مقابلے میں ۹۳۳ عورتیں تھد

عورتوں کی آبادی کا تناسب مزید کم ہوتا جار ہاہے۔ ۱۹۹۱ء کی مردم شاری مین ہیہ ۱۰۰۰ کے مقابلے میں ۹۲۷ تک جا پہنچاہے اور سب سے زیادہ افسوس تو اس بات کا ہے کہ سائنس کی ترتی نے بجائے اس عمل کورو کئے کے اس میں مزید سہولت پیدا کردی ہے۔

اب آپ ہی بتائیں کہ اسلام جب قل اولا دیر پابندی لگاتا ہے قطع نظر اس کے کہ

اولا دبچہ ہے یا بچی ،تو آپ کے نز دیک اسلام کا پیطرزعمل جدید تر کھبرتا ہے یا فرسودہ؟ منابعہ منابعہ منابعہ کا منابعہ منابعہ منابعہ منابعہ منابعہ کا کھر سخت

اسلام صرف بی کے قل پر ہی پابندی نہیں لگا تا۔ اسلام تو اس طرزِ عمل کی بھی تخق سے مذمت کرتا ہے کہ بیدائش کی خبر سن کر مذمت کرتا ہے کہ بیدائش کی خبر سن کر افسوس کیا جائے۔

قرآنِ مجید کی سور و نحل میں اللہ تعالی کا ارشاد ہے:

''جب ان میں سے کسی کو بیٹی کی پیدائش کی خوش خبری دی جاتی ہے تو اس کے چیرے پر کلونس چھا جاتی ہے اور وہ بس خون کا سا گھونٹ پی کررہ جاتا ہے۔ لوگوں سے چھپتا پھرتا ہے کہ اس بری خبر کے بعد کسی کو کیا منہ دکھائے۔ سوچتا ہے کہ ذات کے ساتھ بیٹی کو لیے رہے یا مٹی میں دبادے؟ دیکھو کیے برے تھم ہیں جو یہ اللہ کے بارے میں لگاتے ہیں۔'' (۵۸،۵۹:۱۲)

مزید بیر کہ اسلام بیٹی کی تعلیم وتربیت اچھے طریقے سے کرنے کا بھی حکم دیتا ہے۔ مند

احمد کی ایک حدیث نبوی منظور کے کامفہوم کچھ یوں ہے، آپ منظور کے فرمایا ۔
'' جو شخص اپنی دو بیٹیوں کی خوش اسلوبی سے پرورش کرتا ہے وہ قیامت کے

بو کا پی دو بیبوں کی توں ہو جائے پردری رہ ہو ہی سے در ان کی دو انگلیاں اکٹھی کرکے دن اس طرح میرے ساتھ ہوگا۔ آپ مطابقاتی نے اپنی دو انگلیاں اکٹھی کرکے

د کھایا۔''

ایک اور حدیث مبارکہ میں ارشاد ہے:

'' جس شخص نے اپنی دو بیٹیوں کی اچھی طرح پرورش کی اوران کا خیال رکھا اور

محبت کے ساتھ انھیں پالا و ایخض جنت میں داخل ہوگا۔''

اسلام بیٹوں اور بیٹیوں میں فرق روا رکھنے کے بھی خلاف ہے۔ ایک حدیث مبارکہ

میں آتا ہے:

'' ایک دفعہ نبی کریم منتظامیم کے سامنے ایک شخص نے اپنے بیٹے کو پیار کیا اور اپنی گود میں بٹھالیا،لیکن اپنی بیٹی کے ساتھ الیانہیں کیا۔ نبی کریم منتظامیم آ فورا فرمایا کہ تو ظالم ہے تھے چاہیے تھا کہ اپنی بیٹی کو بھی بیار کرتا اور اسے بھی اپنی گود میں بٹھا تا۔''

نی کریم مطاق آن صرف زبانی احکامات نہیں دیتے تھے۔ آپ کے اسوہ حسنہ سے بھی ایسے ہی طرزِ عمل کا ثبوت ماتا ہے۔

اب ہم آتے ہیں عورت کے بحثیت ہوی معاشرتی حقوق کی جانب!

اگر اسلام سے پہلے کے ندا ہب اور تہذیبوں کا جائزہ لیا جائے تو معلوم ہوتا ہے کہ قدیم زمانے میں عورت کو شیطان کا آلہ کارسمجھا جاتا تھا۔ یعنی بیدخیال کیا جاتا تھا کہ شیطان عورت کے ذریعے انسان کو گمراہ کرتا ہے۔

اسلام میں عورت کا تصور اس کے بالکل الث ہے۔ کیونکہ اسلام عورت کو'' محصنہ'' قرار دیتا ہے یعنی شیطان سے بیخنے کا ذریعہ خیال کرتا ہے۔ جب ایک مرد کی شادی ایک اچھی اور نیک عورت سے ہوتی ہے تو وہ عورت اس کے لیے شیطانی تر غیبات سے بیخنے کا ذریعہ بن جاتی ہے۔ اور اسے اس راہ پر چلانے کا باعث بنتی ہے جے قرآن نے صراطِ متنقیم قرار دیا ہے۔

اس طرح صحیح بخاری کی روایت کردہ ایک حدیث کامفہوم ہے:

'' نبی کریم ﷺ نِنْ نَفِیَقَدِمْ نے فرمایا کہ؛ ہرمسلمان جو نکاح کی استطاعت رکھتا ہوضرور نکاح کرے۔اس طرح ان کے لیے اپنی نگاہ کی حفاظت اور پاک دامنی برقرار رکھنا آسان ہوجائے گا۔''

حضرت انس ذالله عصروايت ايك حديث كامفهوم كجه يول ہے:

"جسنے نکاح کرلیاس نے اپنا آ دھادین محفوظ کرلیا۔"

يه عديث من كرايك دفعه ايك صاحب كهنے لكے:

" کیا اس کا مطلب سے ہے کہ اگر میں دو نکاح کرلوں تو میرا ایمان کمل موصائے گا؟"

یہ صاحب بالکل غلط سمجھے تھے۔ دراصل حدیث میں کہی گئی بات سو فیصد درست ہے۔
جب نبی کریم مستی آئے نے فر مایا کہ نکاح سے آ دھا دین محفوظ ہوجا تا ہے تو ان کی مراد یہ تھی
کہ نکاح کر لینے سے ایک مسلمان کے لیے بدکر داری، بداخلاتی، بے راہ روی، زنا کاری
اور ہم جنس پرسی جیسے جرائم سے بچنا آ سان ہوجا تا ہے۔ اور دنیا کے نصف جرائم انھی اسباب
کے باعث ہوتے ہیں۔

شادی کے بعد آپ پر بیوی، شوہر، ماں اور باپ کی حیثیت سے بھی ذمہ داریاں عاید ہوجاتی ہیں۔ اسلام ان ذمہ داریوں کو بھی نہایت اہم قرار دیتا ہے اور ظاہر ہے کہ بید ذمہ داریاں نکاح کے بعد ہی پوری کی جاسکتی ہیں۔

بہرحال آپ ایک شادی کریں، دوکریں، تین کریں یا جار، آپ کا آ دھا ایمان ہی محفوظ ہوتا ہے۔

قر آن کا ارشاد ہے کہ میاں بیوی کے دل میں ایک دوسرے کے لیے محبت رکھ دی گئی ہے۔ اگر آپ سور ہُ روم کا مطالعہ کریں تو بیار شادِ باری تعالیٰ دیکھیں گے ؛

"اوراس کی نشانیوں میں سے یہ کہ اس نے تمہارے لیے تمہاری جنس سے بیویاں بنائیں تاکہ تم ان کے پاس سکون حاصل کرواور تمہارے درمیان مجبت اور رحمت بیدا کردی یقیناً اس میں بہت می نشانیاں ہیں اُن لوگوں کے لیے جو غور وفکر کرتے ہیں۔" (۲۱:۳۰)

سورۂ نسا کی اکیسویں آیت میں نکاح کوایک پختہ عہد (میثاق غلیظ) قرار دیا گیا ہے۔ اس سورۂ کی انیسویں آیت میں ارشاد ہوتا ہے:

﴿ وَعَاشِرُوُهُنَّ بِالْمَعُرُوُفِ فَاِنُ كَرِهُتُمُوُهُنَّ فَعَسَى اَنُ تَكُرَهُوُا شَيْئًا وَّيَجُعَلَ اللَّهُ فِيُهِ خَيْرًا كَثِيْرًا ٥ ﴾ (١٩:٣)

" ان کے ساتھ بھلے طریقے سے زندگی بسر کرو۔ اگر وہ تہیں ناپند ہوں تو ہوسکتا ہے کہ ایک چیز تہیں پندنہ ہوگر اللہ نے اس میں بہت کچھ بھلائی رکھ

دی ہو۔''

نکاح کے لیے فریقین کی رضا مندی ایک لازمی شرط ہے بیعیٰ مرداورعورت دونوں کو اس رشتے کے لیے راضی ہونا چاہیے۔کوئی بھی .....خواہ وہ لڑکی کا والد بی کیوں نہ ہو، اپنی بیٹی کی شادی زبرد سی نہیں کرسکتا۔

صیح بخاری کی ایک حدیث کے مطابق ایک عورت کا نکاح اس کے باپ نے اس کی مرضی کے خلاف کردیا تھا۔ بیعورت رسول اکرم منطق کیا کے پاس گئی اور فریاد کی۔ آپ منطق کیا نے اس نکاح کوفنخ قرار دیا۔

احر بن خنبل والله کی روایت کردہ ایک حدیث کامفہوم بھی اس سے ملتا جاتا ہے، جس کے مطابق ایک عورت بارگاہ نبوی طفیقی میں حاضر ہوئی اور شکایت کی کہ اس کے باپ نے اس کی مرضی کے خلاف اس کا نکاح کردیا ہے۔ آپ طفیقی نے اس سے فرمایا کہ وہ اگر چاہے تو اس کی مرضی کے خلاف اس کا نکاح کردیا ہے۔ آپ طفیقی کردے۔

مندرجہ بالا احادیث سے یہ بات واضح ہوجاتی ہے کہ اسلام نکاح کے لیے فریقین کی رضا مندی ضروری قرار دیتا ہے۔

اسلام میں عورت کا تصور خاندان تھکیل دینے والی شخصیت کا ہے ہوی کی حیثیت سے وہ مکان کو گھر بناتی ہے۔ مغربی دنیا میں ہوی کے لیے House wife کا لفظ استعال ہوتا ہے۔ جو غلط ہے کیونکہ اس کی شادی گھر کے ساتھ نہیں ہوئی۔ لوگ اصطلاحات بناتے ہیں اور استعال کرتے ہیں۔ یہ نہیں سوچتے کہ ان الفاظ کا مطلب کیا ہے۔" ہاؤس وائف'' کا مطلب ہے''مکان کی ہوئ'۔

میں امید رکھتا ہوں کہ میری بہنیں آیندہ خود کو ہاؤس وائف (House Wife) کہلوانے کی بجائے ہوم میکر (Home maker) کہلوانا پیند کریں گی۔

اسلام میں بیوی کی حیثیت باندی کی نہیں ہوتی بلکہ اسے شوہر کے ساتھ بالکل مساوی حیثیت ملتی ہے۔

ابن خنبل برالله کی روایت کردہ ایک حدیث کامفہوم کچھ بول ہے:

" تم میں سے بہترین شخص وہ ہے جس کا سلوک اپنے گھر والوں سے اچھا ہے۔"

اسلام نے مرداورعورت کی ساجی حیثیت میں کوئی بھی فرق نہیں رکھا سوائے ایک پہلو کے، اور وہ پہلو قیادت کا ہے۔ جسٹس قاضی صاحب نے بھی بالکل درست نشاندہی کی کہ قرآن شوہراور بیوی کو کمل برابری کی حیثیت دیتا ہے کیکن اس نے گھریا خاندان کا سربراہ مردکو بنایا ہے۔

سورة بقره مي ارشاد باري تعالى ہے:

﴿ وَلَهُنَّ مِثُلُ الَّذِي عَلَيْهِنَّ بِالْمَعُرُوُفِ وَلِلرِّجَالِ عَلَيْهِنَّ دَرَجَةٌ وَاللَّهُ عَزِيْزٌ حَكِيْمٌ ٥ ﴾ (٢٢٨:٢)

"عورتوں کے لیے بھی معروف طریقہ پرویسے ہی حقوق ہیں جیسے مردول کے

حقوق ان پر ہیں۔البتہ مردوں کوان پر ایک درجہ حاصل ہے اور سب پر اللہ

غالب اقتد ارر کھنے والا اور حکیم و دانا موجود ہے۔''

یہاں میں جسٹس ایم ایم قاضی سے پورا اتفاق کرتا ہوں۔ یہ بات بالکل درست ہے کہ بیشتر مسلمان اس آیت کامنہوم غلط اخذ کرتے ہیں۔خصوصاً مردکوایک درجہ حاصل ہونے

کہ بیسر مسلمان الم ایک ہے ، اور ملط الله رسے بیات وقعا کر روابیک درجہ ما میں اور کہ است کی بات کو بالعموم غلط سمجھا گیا۔ حالانکہ، جس طرح کہ میں نے پہلے عرض کیا کسی بھی تھم کو سمجھنے

کے لیے پورے قرآن میں متعلقہ بیانات کوسامنے رکھنا ضروری ہے۔

سور ہُ نساء میں اللہ تبارک وتعالیٰ کا ارشاد ہے:

﴿ اَلرِّ جَالُ قَوْمُونَ عَلَى النِّسَآءِ ط ﴾ (٣٠:٣)

"مردعورتول پرقوام ہیں۔"

لوگ بالعوم'' قوام'' کا ترجمہ'' ایک درجہ برت'' کرتے ہیں۔ یا بیر کہ مرد ایک درجہ افضل ہیں۔ حالانکہ حقیقت سر ہے کہ قوام کا لفظ اقامہ سے نکلا ہے مثال کے طور پر نماز سے پہلے اقامت ہوتی ہے جس کا مطلب ہوتا ہے نماز کے لیے کھڑے ہو ہو و گویا اقامہ کے معنی ہوئے کھڑے ہوجانا۔اور جہاں تک قوام کے معنی کا تعلق ہے تو اس لفظ کے معانی بیہ نہیں ہیں کہ مرد کوعورت پر ایک درجہ برتری یا فضیلت حاصل ہے بلکہ بیہ ہیں کہ مرد کی ذمہ داریاں ایک درجہ زیادہ ہیں۔

اگر آپ تفییر ابن کثیر کا مطالعہ کریں تو آپ یہی لکھا پائیں گے کہ مرد کی ذمہ داری ایک درجہ زیادہ ہے نہ کہ بلحا فافضیلت کوئی برتری ہے۔اور بیذمہ داری فریقین کو باہمی رضا مندی سے برضا ورغبت ادا کرنے کی کوشش کرنی چاہیے۔

سورہ بقرہ میں ارشادِ باری تعالیٰ ہے:

﴿ هُنَّ لِبَاسٌ لَّكُمْ وَأَنْتُمُ لِبَاسٌ لَّهُنَّ مَ ﴾ (١٨٧:٢)

'' وہتمہارے لیے لباس ہیں اورتم ان کے لیے لباس ہو۔''

لباس کا مقصد کیا ہوتا ہے؟ لباس کا مقصد پردہ بھی ہوتا ہے اور زینت بھی۔ای طرح میاں بیوی کو ایک دوسرے کے لیے باعث میاں بیوی کو ایک دوسرے کے لیے باعث زینت ہونا چاہیے کیونکہ بیدونوں ایک دوسرے کے لیے لازم وطزوم ہیں۔

سورهٔ نساء میں اللہ تعالی کا ارشاد ہے:

﴿ وَعَاشِرُوهُنَّ بِالْمَعُرُوفِ فَإِنْ كَرِهُتُمُوهُنَّ فَعَسَى أَنُ تَكُرَهُوا

نَشَيْنًا وَّيَجُعَلَ اللَّهُ فِيهِ خَيْرًا كَثِيرًا ٥ ﴾ (١٩:٣)

''اوران کے ساتھ معروف طریقے سے زندگی بسر کرو۔ اگر وہ تہمیں تا پہند ہوں تو ہوسکتا ہے کہ ایک چیز تمہیں پہند نہ ہو گر اللہ نے اس میں بہت کچھ بھلائی رکھ دی ہو۔''

گویا تھم قرآنی کے مطابق اگرآپ کواٹی بیوی ناپند ہو پھر بھی آپ کواس کے ساتھ خوش اخلاتی ہی سے پیش آنا جا ہے۔اور برابری کی سطح پر ہی رہنا جا ہے۔

ہماری اب تک کی گفتگو ہے آپ کو اندازہ ہوگیا ہوگا کہ اسلام عورت کو بحثیت ہوی کے کیا حقوق عطا کرتا ہے۔اس کے بعد آپ کی کیا رائے ہے؟ بیرحقوق جدید ہیں یا فرسودہ؟ اب ہم آتے ہیں والدہ کے حقوق کی جانب۔

مخضراً یہ کہا جاسکتا ہے کہ اسلام میں اللہ تعالیٰ کی عبادت کے بعد اہمیت والدین کے احر ام کی ہے۔ قرآنِ مجید میں اللہ تعالیٰ کا ارشاد ہے:

" تیرے رب نے فیصلہ کردیا ہے کہ تم لوگ کسی کی عبادت نہ کرو گرصرف اس کی۔ والدین کے ساتھ نیک سلوک کرو۔ اگر تمہارے پاس ان میں سے کوئی ایک، یا دونوں، بوڑھے ہوکر رہیں تو انھیں اف تک نہ کہو نہ انھیں جھڑک کر جواب دو بلکہ ان سے احرّ ام کے ساتھ بات کرواور زمی اور رتم کے ساتھ ان کے سامنے ان کر دہواور دعا کیا کرو کہ" پروردگار، ان پر رحم فرما جس طرح کے سامنے جھک کر رہواور دعا کیا کرو کہ" پروردگار، ان پر رحم فرما جس طرح انھوں نے رحمت وشفقت کے ساتھ مجھے بچپن میں پالاتھا۔" (۲۳،۲۳۱)

"لوگوا اپنے رب سے ڈروجس نے تم کوایک جان سے پیدا کیا اور اس جان جواب کیا اور اس جان میں کا جوڑا بنایا اور ان دونوں سے بہت سے مرد وعورت دنیا میں پھیلا دیے۔ اس خدا سے ڈروجس کا واسطہ دے کرتم ایک دوسرے سے اپنے جس مائکتے ہواور رشتہ وقر ابت کے تعلقات کو بگاڑنے سے پر ہیز کرو۔ یقین جانو کہ اللہ تم پر گرانی کررہا ہے۔" (۱:۲)

سورهٔ لقمان میں الله سجانهٔ وتعالیٰ کا ارشادِ پاک ہے:

''اور بیر حقیقت ہے کہ ہم نے انسان کواپنے والدین کاحق پہچانے کی خود تا کید کی ہے۔اس کی مال نے ضعف پرضعف اٹھا کراسے اپنے پیپ میں رکھا اور دو سال اس کا دودھ چھوٹے میں لگے (اس لیے ہم نے اس کونقیحت کی کہ) میرا شکر کراوراپنے والدین کاشکر بجالا میری ہی طرف تجھے پلٹنا ہے۔''(۱۴:۳۱)

سورة أحقاف مين ارشاد موتاب:

﴿ وَوَصَّيْنَا الْإِنسَانَ بِوَالِدَيْهِ اِحُسْنًا حَمَلَتُهُ أُمُّهُ كُرُهَا وَّوَضَعَتُهُ كُرُهَا وَحَمُلُهُ وَفِصْلُهُ ثَلْـهُونَ شَهْرًا ۦ ﴾ (١٥:٣١) " اور ہم نے انسان کو ہدایت کی کہ وہ اپنے والدین کے ساتھ نیک برتاؤ کرےاس کی مال نے مشقت اٹھا کراہے پیٹ میں رکھا اور مشقت اٹھا کر ہی اس کو جنا۔ اور اس کے حمل اور دودھ چھڑانے میں تمیں مہینے لگ گئے۔''

احمدادرابن ماجه يه، روايت مونے والى ايك حديث كامفهوم ب:

"جنت مال کے قدموں تلے ہے۔"

اس حدیث کا مطلب مینہیں کہ رائے پر چلتے ہوئے جو کچھ ماں کے پاؤں تلے آتا ہے وہ سب جنت میں تبدیل ہوجاتا ہے بلکہ اس کے معانی یہ ہیں کہ اگر آپ فرائض دینی ادا کرتے ہیں اور اس کے بعد ماں کی عزت کرتے ہیں، خدمت کرتے ہیں فرماں برداری

> کرتے ہیں تو آپ یقینا جنت میں جائیں گے۔ صحیح بخاری اورضیح مسلم کی ایک روایت کامفہوم ہے:

"ایک شخص نے رسول اکرم مسطی آنے سے پوچھا کہ مجھ پرسب سے زیادہ تن کس کا ہے؟ آپ مسطی آنے نے فرمایا: تیری ماں کا۔" اس نے پوچھا اس کے بعد؟ آپ مسطی آنے نے فرمایا: تیری ماں کا۔ اس شخص نے تیسری بار پوچھا؛ اس کے بعد؟ آپ مسلی آنے نے فرمایا: " تیری ماں کا۔" جب اس نے چوتھی مرتبہ دریافت کیا۔ آپ مسلی آنے نے فرمایا: " تیرے باپ کا۔"

گویااس حدیث کی روشن میں پچھتر فی صدعزت واحترام کی مستحق ماں تھہرتی ہے اور پچیس فی صد کاباپ۔

یا یوں کہیے کہ تین چوتھائی محبت مال کے جھے میں اور ایک چوتھائی باپ کے جھے میں تی ہے۔

مخضراً سونے کا تمغہ مال کے جھے میں آتا ہے چاندی کا تمغہ بھی ماں کے جھے میں ، کانسی کا تمغہ بھی مال کے جھے میں آتا ہے اور حوصلہ افزائی کا انعام باپ کوملتا ہے۔

آ پ نے اسلام میں مال کے حقوق ملاحظہ فر مائے۔اب فیصلہ کریں کہ یہ حقوق جدید

#### ىبى يا فرسودە؟

اس طرح اسلام نے عورت کو بہن کی حیثیت سے بھی نہایت محترم قرار دیا ہے۔ قرآنِ مجید میں اللہ تبارک وتعالیٰ کا ارشاد ہے:

﴿ وَالْمُوْمِنُونَ وَالْمُوْمِنْتِ بَعْضُهُمُ اَوُلِيّاءُ بَعْضٍ ط ﴾ (١:٩) "مومن مرداورمومن عورتين بيسب ايك دوسر عصر فيق بين-"

لفظ اولیا کے معنی یہاں رفیق اور مددگار ہیں۔ با الفاظِ دیگرمومن مرداورمومن عورتیں آپس میں بہن بھائی ہیں،اگران کے درمیان کوئی اور رشتہ نہ ہوتو۔

خواتین کواس قدرمعاشرتی حقوق دیے گئے ہیں کہ ہم ان کے حوالے سے ہفتوں گفتگو کر سکتے ہیں لیکن وقت کی کی وجہ سے ہم متعدد اہم موضوعات مثلاً کشرتِ از دواج اور طلاق وغیرہ پر گفتگونہیں کریں گے۔ کیونکہ میرا تجربہ بتاتا ہے کہ ان موضوعات کے حوالے سے سوالات ضرور کیے جائیں گے۔ان شاءاللہ اس وقت ان کی وضاحت ہوجائے گی۔

☆.....☆

# اسلام میں عورت کے علیمی حقوق

اب ہم ان حقوق کا تذکرہ کریں گے جواسلام نے تعلیم کے حوالے سے خواتین کو عطا کیے ہیں۔ قرآن مجید کی جوسب سے پہلے آیات نازل ہوئیں وہ سورہُ علق کی پہلی پانچ آیات تھیں۔ان آیات ِمبارکہ ہیں اللہ تبارک و تعالیٰ کا ارشادِ پاک ہے:

﴿ اِقُرَا بِاسُمِ رَبِّلْكَ الَّذِي خَلَقَ ٥ خَلَقَ الْإِنْسَانَ مِنُ عَلَقٍ ٥ الْحَلَقَ أَلِانُسَانَ مِنُ عَلَقٍ ٥ الْقُرَا وَرَبُّلُكَ الْإِنْسَانَ مَا لَمُ الْمُ الْمُ الْمُ الْمُ (١٩٤: ٩٩) ﴿ يَعْلَمُ ٥ ﴾ (١٩٩: ٩٩)

" پڑھو! (اے نبی مشکھائے !) اپنے رب کے نام کے ساتھ جس نے پیدا کیا۔ جے ہوئے خون کے ایک لوتھڑ ہے ہے انسان کی تخلیق کی۔ پڑھواور تمہارا رب بڑا کریم ہے۔ جس نے قلم کے ذریعہ سے علم سکھایا۔ انسان کووہ علم دیا جے وہ نہ

جانتا تھا۔'' اسا دیوروں کھی اور آج سے جدوروں کیل موروں سے ج

اور یہ بات ذہن میں رکھے کہ بات آج سے چودہ سو برس پہلے کی ہورہی ہے جب خواتین کوکسی بھی قتم کے حقوق حاصل نہیں تھے۔ان کی حیثیت ذاتی املاک سے بڑھ کر نہ تھی۔اسلام نے اُس وقت خواتین کی تعلیم پر زور دیا جس وقت دنیا میں تعلیم نسوال کا کوئی تصوری موجودنہیں تھا۔

جیبا کہ پہلے کہا گیا دورِ صحابہ رین اللہ عین میں ہمیں متعدد عالمہ خواتین کی مثالیں نظر آتی بیں۔ سب سے اہم مثال تو حضرت عائشہ صدیقہ ریا تھا کی ہے۔ آپ ریا تھا حضرت ابو بکر صدیق زیاتی کی صاحبز ادی تھیں اور امہات المونین میں شامل تھیں۔ حضرت عائشہ صدیقہ سے صحابہ کرام رین اور خلفائے راشدین تک ہدایت اور رہنمائی حاصل کرتے رہے۔

آپ کے متاز ترین شاگر دعروہ بن زبیر رفائن تھے۔ وہ کہتے ہیں:

" میں نے تفسیر قرآن، فرائض، حلال وحرام، ادب وشعر اور تاریخ عرب کا حضرت عائشہ والتھا سے بڑھ کرکوئی عالم نہیں دیکھا۔"

وہ نہ صرف میہ کہ علوم دینیہ کی ماہر تھیں بلکہ دیگر علوم مثلاً طب پر بھی ماہرانہ دسترس رکھتی تھیں۔ نبی کریم منتیکا آئے ہے پاس آنے والے وفود جب حضور منتیکا آئے نے گفتگو کرتے تھے تو آپ مٹالھیا اس گفتگوسے حاصل ہونے والی معلومات کو ذہن شین کرلیتی تھیں۔

انھیں علم ریاضی سے بھی دلچیں تھی۔ اور متعدد مرتبہ ایبا ہوا کہ صحابہ کرام ڈٹی کھٹی نے دمیراث' کے مسائل آپ سے دریافت فرمائے اور آپ دٹی تھیا نے ہر وارث کا حصہ شریعت کے مطابق انھیں بتایا۔

ان کے بارے میں کہا جاتا ہے کہ دیگر صحابہ کرام و گنائیں کے علاوہ آپ کو چاروں خلفائے راشدین و گنائیں کی رہنمائی کا بھی موقع ملا۔ متعدد مرتبہ آپ نے حضرت ابو ہریرہ و ڈاٹنٹ کی رہنمائی فرمائی۔ حضرت عائشہ صدیقہ و ٹاٹنٹہا سے تقریباً ۲۲۱۰ احادیث مروی میں۔

۔ حضرت ابوموی اشعری والنی جوخودایک بہت بڑے عالم ہیں، فر ماتے ہیں:

'' جب صحابہ کرام مخاتلہ ہم کوکسی معاملے کے بارے میں علم نہ ہوتا تو ہم حضرت

عا نشصدیقه خانها سے دریا فت کرتے اوروہ ہماری رہنمائی کرتیں۔''

آپ وظافوا کے بارے میں کہا جاتا ہے کہ ۸۸علانے آپ سے تعلیم حاصل کی۔ لیمن آپ کو''استاذ الاساتذہ'' کا مقام حاصل ہے۔

حضرت عا تشه صدیقه و و الله است علاوه مجی متعدد صحابیات کے علم و فضل کی شہادت ملتی ہے۔ ام المونیین حضرت صفیه و و الله کا کو بھی علم فقه میں مہارت حاصل تھی۔ امام نووی والله کے بقول وہ اپنے وقت کی سب سے عالم خاتون تھیں۔

اسی طرح ایک اور مثال ام المؤمنین حضرت ام سلمی و نظافتها کی ہے۔ ان کے بارے میں ابن حجر مرات کے بارے میں ابن حجر مرات کے کا بیان ہے کہ ۳۲ علمانے آپ سے تعلیم حاصل کی۔

حضرت فاطمہ بنت قیس والنو کے بارے میں کہا جاتا ہے کہ ایک دن کی مسلے پر حضرت عائشہ وفالنو اور حضرت عمر والنو کی آپ سے سارا دن بحث ہوتی رہی، لیکن وہ حضرت فاطمہ والنو کو علط ثابت نہیں کر سکے۔

امام نووی رافشہ کا بیان ہے کہ فاطمہ بنت قیس ابتدائی مہاجرین میں شامل تھیں اور وسیع علم رکھتی تھیں ۔

حضرت حسن خالین کی پوتی سعیدہ نفیسہ رحمہا اللہ کے بارے میں کہا جاتا ہے کہ امام شافعی راللہ نے بھی آپ سے تعلیم حاصل کی۔ اور امام شافعی راللہ وہ عالم ہیں جنہوں نے فقہ اسلامی کے چار بڑے مکا تب فکر میں سے ایک کا آغاز کیا۔

اسی طرح کی بے تارمثالیں موجود ہیں۔ مثلاً ام الدرداء والتی جوحضرت ابوالدرداء کی زوجہ تھیں، ان کے بارے میں کہا جاتا ہے کہ انھیں علوم عقلیہ میں کمال حاصل تھا۔ ان کے علم وفضل کی گواہی امام بخاری واللہ جیسے عالم نے بھی دی ہے۔

مزید مثالیں بھی پیش کی جاسکتی ہیں۔اور بیدذکراس دور کا ہور ہاہے جب عورت کے ساتھ بہت براسلوک کیا جاتا تھا۔ جب لوگ ہیٹیوں کو پیدا ہوتے ہی زندہ دفنا دیا کرتے تھے۔اور اسی دور میں ہم یہ بھی ویکھتے ہیں کہ مسلمانوں میں نہ صرف علم دین بلکہ طب اور

سائنس جیسے علوم کی ماہر خواتین بھی موجودتھیں۔

اوراس کی وجہ صرف میتھی کہ اسلام ہرعورت کو تعلیم حاصل کرنے کاحق دیتا ہے۔اس صورت حال میں آپ کی رائے کیا بنتی ہے؟

اسلام کے دیے ہوئے حقوق نسواں جدید ہیں یا فرسودہ؟

## اسلام میں عورت کے قانونی حقوق

اسلامی قانون کے لحاظ سے مرد اورعورت بالکل برابر ہیں۔اسلامی شریعت مرد اور عورت کی جان اور مال کو بکساں تحفظ فراہم کرتی ہے۔اگر کوئی مرد کسی عورت کو قتل کردی تو اسے بھی سزائے موت ہی دی جائے گا۔ یعنی اسے بھی قصاص میں قتل کیا جائے گا جسے کی مرد کے قاتل کو سزائے موت ملتی ہے۔اوراگر کوئی عورت قتل کی مرتکب ہوتی ہے تو اس کے لیے بھی وہی سزاہے۔

سورهٔ بقره میں ارشادِ باری تعالیٰ ہے:

رب کی طرف سے تخفیف اور رحمت ہے۔ اس پر بھی جو زیادتی کرے اس کے لیے درد ناک سزا ہے۔ عقل وخرد رکھنے والو! تمہارے لیے قصاص میں زندگی ہے۔ اُمید ہے تم اس قانون کی خلاف ورزی سے پر میز کرو گے۔''

اسلامی قانون میں جسمانی نقصان پہنچانے کی سزا بلا تفریق جنس ایک ہی ہے اور اس سلسلے میں مرداورعورت میں کوئی تفریق نہیں کی جاتی۔

اسلامی قانون قصاص کا جائزہ لیا جائے تو بیدامر بھی سامنے آتا ہے کہ اگر کسی مقتول کی وارث عورت ہوتو اسے وہ اگر مقتول کی وارث عورت ہوتو اسے وہ اکر علی حاصل ہوتے ہیں۔ وہ اگر چاہتو تو قصاص لے سکتی ہے۔ اس سلسلے میں کمل آزادی حاصل کر سکتی ہے۔ اس سلسلے میں کمل آزادی حاصل ہے۔

اگر ور ٹامیں اختلاف ہو، پچھ ور ٹا دیت قبول کرنے کے حق میں ہوں اور پچھ قصاص میں قاتل کے قبل کیے جانے پر اصرار کریں تو اس صورت میں قبل کرنے سے رو کا جائے گا اور دیت دلوائی جائے گی۔لیکن یہاں بھی عورت اور مردکی رائے کو یکساں اہمیت حاصل ہو گی اور بحثیت وارث عورت اور مردمیں کوئی فرق نہیں کیا جائے گا۔

جہاں تک دیگر جرائم کاتعلق ہے وہاں بھی عورت اور مرد میں کوئی تفریق روانہیں رکھی گئے۔

سورهٔ ما نده میں اللہ تبارک و تعالیٰ کا ارشاد ہے:

﴿ وَالسَّارِقُ وَالسَّارِقَةُ فَاقُطَعُوْ اللَّهِيَهُمَا جَزَآءً بِمَا كَسَبَا نَكَالًا مِّنَ اللَّهِ وَاللَّهُ عَزِيُزٌ حَكِيُمٌ ٥ ﴾ (٣٨:۵)

''اور چورخواہ عورت ہو یا مرد دونوں کے ہاتھ کاٹ دوییان کی کمائی کا بدلہ ہے اور اللہ کی طرف سے عبرت ناک سزا۔اللہ کی قدرت سب پر غالب ہے اور وہ دانا وبینا ہے۔

اس آیت مبارکہ سے معلوم ہوتا ہے کہ قطع ید کی سزا مرد اورعورت دونوں کے لیے

ہے۔ جو بھی سرقے کا مرتکب ہوگا اسے سزا ملے گی اور جنس کے حوالے سے کوئی تفریق نہیں کی جائے گی۔

اس طرح سورہ نور میں ارشاد ہوتا ہے:

﴿ الزَّانِيَةُ وَالزَّانِي فَاجُلِدُوا 'كُلَّ وَاحِدٍ مِنْهُمَا مِأَةً جَلَدَةٍ وَّلاَ النَّهِ النَّهِ وَالْيَوْمِ النَّهِ اللَّهِ وَالْيَوْمِ اللَّهُ الْمُؤْمِنِ اللَّهُ الْمُؤْمِنُ الْمُؤْمِنِ اللَّهُ الْمُؤْمِنُ الْمُؤْمِنُ الْمُؤْمِنُ الْمُؤْمِنُ الْمُلِمُ الْمُؤْمِنُ الْمُؤْمِنُ الْمُؤْمِنُ الْمُؤْمِنُ الْمُؤْمِنُ الْمُؤْمِنُ الْمُؤْمِنُ الْمُؤْمِنُ الْمُؤْمِنِ الللَّهُ الْمُؤْمِنُ الْمُؤْمِنُ

یہاں بھی جنس کے حوالے سے کوئی تفریق نہیں کی گئی۔ کنوارہ زانی مرد ہو یا عورت اسلامی شریعت دونوں کے لیے ایک ہی سزامقرر کرتی ہے سوکوڑے زانی مرد کو بھی لگائے جا کیں گا اور زانیہ عورت کو بھی۔اور شادی شدہ ہونے کی صورت میں رجم کیا جائے۔

اب ہم آتے ہیں قانون شہادت کی جانب۔اسلام نے عورت کو گواہی کاحق دیا ہے اور تصور تیجیے کہ بیرتق اسلام نے عورت کوآج سے چودہ سوبرس پہلے دیا تھا۔

یہودی ر بی حضرات بیسویں صدی میں غوروفکر کر رہے تھے کہ عورت کو گواہی دینے کا حق ہونا جاہیے یانہیں؟ جب کہ اسلام عورت کو بیرتق ڈیڑھ ہزار برس پہلے دے چکا تھا۔ سورۂ نور میں ہی ارشاد ہوتا ہے:

﴿ وَالَّذِيُنَ يَرُمُونَ الْمُحُصَنَاتِ ثُمَّ لَمُ يَاتُوا بِاَرْبَعَةِ شُهَدَاءَ فَاجُلِلُوهُمُ ثَمَانِينَ جَلْدَةً وَلاَ تَقْبَلُوا لَهُمُ شَهَادَةً اَبَدًا ٥ ﴾ (٢٣:٣) "اور جولوگ پاک دامن عورتول پرتهت لگائیں اور پھر چارگواہ لے کرنہ آئیں، ان کواسی کوڑے مارواوران کی شہادت بھی قبول نہ کرواوروہ خودہی

فاسق ہیں۔''

ایک عام جرم میں دوگواہوں کی شہادت درکار ہوتی ہے جبکہ بڑے جرائم میں چار گواہوں کی گواہی لازم ہے۔اسلام نے کسی عورت پر بہتان طرازی کے معاملے میں چار گواہوں کی شہادت لازمی قرار دی ہے۔گویا اسلام کی نظر میں کسی عورت کی عصمت وعفت پرانگلی اٹھانا ایک بہت بڑا جرم ہے۔

آج کے جدید معاشر ہے میں ہم دیکھتے ہیں کہ جس کا جی چاہتا ہے شریف عورتوں پر
الزام تراثی کرنے لگتا ہے۔ ان کے کردار اور اخلاق کے بارے میں جو جس کے دل میں
آتا ہے کہے جاتا ہے۔ لیکن ایک اسلامی ریاست میں اگر آپ نے کسی عورت کو بدکردار کہہ
دیا تو پھر آپ کو اپنا الزام ثابت کرتا ہوگا اور عدالت میں چارگواہ پیش کرنے ہوں گے، اگر
آپ ایسا نہ کر پائے تو پھر نہ صرف آپ کو استی (۸۰) کوڑے پڑیں کے بلکہ آیندہ کے لیے
کسی معاملے میں بھی آپ کی شہادت قبول نہیں کی جائے گی۔ اگر چار گواہوں میں سے کوئی
ایک گواہ بھی درست شہادت نہ دے سکا تو چاروں کو مزادی جائے گی۔

اس سے اندازہ ہوتا ہے کہ اسلام عورت کی عزت اور وقارکو کس قدر اہمیت دیتا ہے۔
بالعموم ہوتا ہے ہے کہ شادی کے بعد عورت شوہر کا نام اینے نام کے ساتھ کھتی ہے لیکن اسلام
نے اس معاطے میں بھی اسے آزادی دی ہے۔ وہ چاہے تو شوہر کا نام اختیار کر سکتی ہے اور
چاہے تو باپ کا نام ہی استعال کر سکتی ہے۔ بلکہ شادی سے پہلے والے نام ہی کو ترجیح دی
جاتی ہے۔ آج بھی متعدد مسلمان معاشروں میں ہم دیکھتے ہیں کہ شادی کے بعد بھی عورت
اپنا پہلا نام ہی برقر اررکھتی ہے۔ اور اس کا سبب اسلام میں عورت اور مردکی مساوات اور
برابری ہے۔

اس صورت حال میں آپ کیا سمجھتے ہیں؟ اسلام میں عورت کے حقوق جدید ہیں یا فرسودہ؟

### اسلام میں عورت کے سیاسی حقوق

سورۇ توبەمى الله تعالى كاارشاد ب:

﴿ وَ الْمُؤْمِنُونَ وَالْمُؤْمِنْتِ بَعُضُهُمُ اَوُلِيَآءُ بَعْضِ يَاْمُرُونَ بِالْمَعُرُوفِ
وَيَنْهَوُنَ عَنِ الْمُنْكِرِ وَيُقِيمُونَ الصَّلُوةَ وَ يُؤْتُونَ الزَّكُوةَ وَيُطِيعُونَ
اللَّهَ وَرَسُولَهُ أُولِيكَ سَيَرُ حَمُهُمُ اللَّهُ إِنَّ اللَّهَ عَزِيْزٌ حَكِيْمٌ ٥ ﴾
اللَّهَ وَرَسُولَهُ أُولِيكَ سَيَرُ حَمُهُمُ اللَّهُ إِنَّ اللَّهَ عَزِيْزٌ حَكِيْمٌ ٥ ﴾

مرد اورعورت محض ساجی سطح پر بی نہیں بلکہ سیاس سطح پر بھی ایک دوسرے کے لیے ممدو معاون ہیں۔اسلام عورت کو سیاسی معاملات میں اپنی رائے کا ظہار کرنے کا حق بھی دیتا ہے۔ سور ہمتحنہ میں اللہ تعالیٰ کا ارشاد ہے:

﴿ يَاْئَهُا النَّبِیُّ اِذَا جَاءَكَ الْمُؤْمِنَاتُ يُبَايِعْنَكَ عَلَى اَنُ لَا يُشُرِكُنَ بِاللَّهِ شَيْنًا وَّلَا يَسُوِقُنَ وَلَا يَزُنِيْنَ وَلَا يَقْتُلُنَ اَوُلَادَهُنَّ وَلَا يَأْتِيْنَ بِبُهْتَانِ يَفْتَرِيْنَهُ بَيْنَ ايُدِيهِنَّ وَاَرُّجُلِهِنَّ وَلَا يَعْصِيْنَكَ فِي مَعْرُوفِ فَبَايِعُهُنَّ وَاسْتَغْفِرُلُهُنَّ اللَّهَ إِنَّ اللَّهَ خَفُورٌ رَحِيْمٌ ٥ ﴾ (١٢: ١٠) ذ'اے نی اجب تہارے پاس مون عورتی بعت کرنے کے لیے آئیں اور اس بات کاعہد کریں کہ وہ اللہ کے ساتھ کسی چیز کوشریک نہ کریں گی ، چوری نہ کریں گی ، زنا نہ کریں گی ، چوری نہ آگریں گی ، زنا نہ کریں گی ، زنا نہ کریں گی اپنی اولا دکوئل نہ کریں گے ، اپنے ہاتھ پاؤں کے آگے کوئی بہتان گھڑ کر نہ لائیں گی اور کسی امر معروف میں تمہارتی نافر مانی نہ کریں گی تو ان سے بیعت لے لواور ان کے حق میں اللہ سے دعائے مغفرت کرو، یقیناً اللہ درگز رفر مانے والا اور رحم کرنے والا ہے۔''

یہاں بیعت کا لفظ استعال ہوا ہے اور بیعت کے لفظ میں آج کل کے الیکٹن کامفہوم بھی شامل ہے۔ کیونکہ حضور اکرم طفی آئے اللہ کے رسول بھی تھے۔ اور سر براو مملکت بھی تھے۔ اور بیعت سے مراد انہیں سر براو حکومت تسلیم کرنا تھا۔ اس طرح اسلام نے اس دور میں عورت کووٹ دینے کاحق بھی تفویض کردیا تھا۔

اسی طرح اسلام نے خواتین کو قانون سازی میں حصہ لینے کی اجازت بھی دی ہے، ایک مشہور روایت ہے:

فَلَا تَأْخُذُوا مِنْهُ شَيْنًا ﴾
"اوراگرتم ايك بيوى كى جگه دوسرى بيوى لانے كا اراده كر بى لوتو خواه تم نے
اسے ڈھيرسا مال بى كيوں ندديا ہو،اس ميں سے كچھواپس ندلينا۔"

اس کے بعد اس عورت نے کہا کہ جب قرآن بیا جازت دیتا ہے کہ مہر میں مال کا ڈھیر بھی دیا جاسکتا ہے تو عمر زائشی کون ہوتا ہے حدمقر رکرنے والا۔ مین کر حضرت عمر زائشی نے فورا اپنی رائے سے رجوع کر لیا اور کہنے لگے کہ عمر غلط تھا اور بيغورت درست كہدر بى تھى۔''

اندازہ سیجے کہ عام عورت کو بھی اتناحق حاصل تھا۔ وہ یقیناً ایک عام عورت تھی۔اگروہ کوئی مشہور خاتون ہوتی تو یقینا اس کا نام لیا جاتالیکن چونکہ نام نہیں لیا گیا لہذا پتہ چلتا ہے کہ بیکوئی عام خاتون تھی ،اور پھر بھی اسے بیحق حاصل تھا کہ وہ خلیفۂ وقت سے اختلاف کی جرأت کر سکے اور اس پر اعتراض کر سکے۔

اگرآج کل کی تکنیکی اصطلاحات میں بات کی جائے تو ہم کہیں گے کہ اس خاتون نے ''آئین کی خلاف ورزی'' پراعتراض کیا تھا۔ کیونکہ مسلمانوں کا آئین تو قرآن ہے۔اس واقعے سے معلوم ہوتا ہے کہ اسلام عورت کو قانون سازی میں شرکت کا بھی حق دیتا ہے۔ مسلمان خواتین میدانِ جنگ میں بھی خد مات سرانجام دیتی رہی ہیں۔ بخاری شریف

دین رہیں۔

اُ حد کے میدان میں جن صحابہ کرام ڈٹی تھیں کو نبی کریم منتیکی آئی گا خات کی سعادت حاصل ہوئی ان میں ایک صحابیہ حضرت نصیبہ وٹائٹھا کا اسم گرامی بھی شامل ہے۔

لیکن چونکه اسلام نے مردکوعورت کا محافظ قرار دیا ہے اس لیے عام حالات میں عورت کو میدانِ جنگ میں نہیں بھیجا جانا چا ہے۔ صرف مخصوص صورتِ حال اور ناگز برصورتِ حال میں ہی عورت کو میدانِ جنگ میں خدمات سر انجام دینی چاہیے۔ عام حالات میں جہاد بالسیف مرد ہی کی ذمہ داری ہے اور بیذ مہ داری ای کوادا کرنی چا ہیے بصورتِ دیگروہی کچھ ہوگے جو کے دیکھا۔

امریکہ میں خواتین کومیدانِ جنگ میں آنے کی اجازت ۱۹۰۱ء میں دی گئی کیکن اضیں اس لڑائی میں شریک ہونے کی اجازت نہ تھی۔ وہ نرس کے طور پر کام کرتی تھیں۔ بعدازاں تانیثیت کی تحریک سامنے آئی اوراس تحریک کی طرف سے بیہ مطالبہ سامنے آیا کہ خواتین کو بھی عملی طور پرمیدانِ جنگ میں آنے کی اجازت دی جائے۔۱۹۷۳ء سے بیدمطالبہ سامنے آیا اور ۱۹۷۷ء میں حکومت امریکہ نے خواتین فوجیوں کو دورانِ جنگ با قاعدہ محاذ پرلڑنے کی اجازت دے دی۔

اس کے بعد کیا ہوا؟ ۲۳ اپریل ۱۹۹۳ء کو جاری ہونے والی ایک رپورٹ کے مطابق ایک فوجی کونشن کے دوران ۹۰ افراد کوجنسی طور پر ہراساں کیا گیا جن میں سے ۸۳ خوا تین متحص ۔ ۱۱ فوجیوں کے خلاف محکمانہ کارروائی کی گئی ۔ فررا اندازہ کیجے کہ ایک کونشن کے دوران ۸۳ پرجنسی حملے ہوئے ۱۱۱ فرا داجتا کی طور پران حملوں میں شریک تھے۔ کیا آپ جانے ہیں ان لوگوں نے کیا کیا؟

انھوں نے خواتین کے لباس بھاڑ دیے ، انہیں برہند پریڈ کرنے پرمجبور کر دیا گیا ، ان کے ساتھ سرعام زیادتی کی گئی۔

کیا یہ '' حقوق نسوال'' ہیں؟ کیا خواتین کے حقوق اس کا نام ہے؟ اگر ان لوگوں کے خیال میں یہی خواتین کے حقوق ہیں تو ہم ان حقوق کو دور سے ہی سلام کرتے ہیں۔ ہمیں ان کی ضرورت نہیں۔

ہم نہیں چاہتے کہ ہماری ماؤں، بہنوں اور بیٹیوں کو اس صورت حال کا سامنا کرنا پڑے۔امریکہ بیں اس معالمے کے بعد احتجاج بھی ہوا۔ پارلینٹ بیں اس حوالے سے گفتگو ہوئی اوراس وقت کے صدرامریکہ تل کانٹن نے اس واقعے پرمعانی ما گئی اوراعلان کیا کہذمہ داروں کے خلاف ضرور کارروائی کی جائے گی۔

اور بیتو ہم سب جانتے ہیں کہ جب سیاستدان کہتے ہیں کہ ضروری کارروائی کی جائے گی تو کیا ہوتا ہے؟

توبات یہ ہے کہ اسلام ناگزیر صورت حال میں بی خواتین کومیدانِ جنگ میں آنے کی اجازت دیتا ہے۔ کیکن وہاں بھی انھیں اسلامی اُصولوں کی پاسداری کرنی ہوگی۔ تجاب اور دیگر اسلامی اُصولوں اور اخلاقی معیار کی پابندی اور پاسداری کرنا ہوگی۔

ا پنی بات سمیٹنے سے قبل میں ایک مثال پیش کرنا جا ہوں گا۔ میں نے بالکل آغاز میں بے بالکل آغاز میں بے بات واضح کی تھی کہ اسلام مرد اور عورت کی برابری پریقین رکھتا ہے لیکن کیسانیت پر نہیں۔ برابری ، کیسانیت کونہیں کہتے۔

فرض کیجے ایک کلاس کے دو طالب علم بہلی پوزیشن پر آجاتے ہیں۔ طالب علم "A" کے نبر بھی اس فیصد ہیں۔ کل طلبا کی تعداد کے نبر بھی ۸۰ فیصد ہیں اور طالب علم" "B" کے نبر بھی اس فیصد ہیں۔ کل طلبا کی تعداد سیکڑوں میں ہے۔لیکن بیدو طالب علم" اے" اور" نی" اوّل آئے ہیں۔

اب آپ برچهٔ سوالات کا جائزہ لیتے ہیں۔ برہے میں کل دس سوالات ہیں۔ ہر سوال کے دس نمبر ہیں۔

پہلے سوال میں طالب علم A نے دس میں سے نو نمبر لیے جیں اور طالب علم B نے دس میں سے سات نمبر لیے جیں لہذا پہلے سوال کے جواب کے معاطے میں طالب علم A بہتر ہے۔

دوسرے سوال میں طالب علم A نے دس میں سات اور طالب علم B نے دس میں سے نونمبر لیے ہیں۔ چنانچہ دوسرے جواب میں طالب علم A سے بہتر اور برتر ہے۔

تیسرے سوال میں دونوں طالب علموں نے دس میں سے آٹھ نمبر لیے ہیں لہذا یہاں دونوں طالب علم برابر ہیں۔

جب تمام سوالوں کے نمبر جمع کیے جائیں تو دونوں کے نمبر ۸۰ ہیں لہذا مختفر آیہ کہا جا سکتا ہے کہ کسی سوال میں A اور B دونوں کے نمبر برابر ہیں کسی میں A کے زیادہ ہیں اور کسی میں B کے زیادہ ہیں لیکن مجموعی طور پر دونوں طالب علموں کے نمبر برابر ہیں۔

اس طرح کا معاملہ مرداور عورت کا ہے۔ بعض معاملات میں مرد برتر ہے اور بعض میں عورت ۔ لیکن مجموعی طور پر برابری ہے۔ مثال کے طور پر اللہ تعالیٰ نے بالعوم مرد کو زیادہ قوت جسمانی دی ہے۔ فرض سیجیے آپ کے گھر میں کوئی چور آجا تا ہے۔ کیا آپ یہ پند

کریں گے کہ آپ کی ماں ، بہن ، بیوی یا بیٹی کو اس چور سے مقابلہ کرنا پڑے آپ مرداور عورت کی برابر می پر کتنا ہی یقین کیوں نہ رکھتے ہوں پھر بھی چور کا مقابلہ آپ ہی کریں گے۔ گھر کی خواتین آپ کی مدد تو کر سکتی ہیں لیکن آپ کو ہی آگے بڑھ کر اس چور کے مقابلے میں آنا ہوگا۔ کیونکہ جسمانی قوت آپ کوزیادہ دی گئی ہے لہذا قدرتی طور پر بی آپ کا فرض بنتا ہے۔

اس مثال میں ہم نے دیکھا کہ جسمانی قوت کے لحاظ سے مرد کوعورت پر ایک درجہ برتری حاصل ہے۔

اب ہم ایک اور مثال پیش کرتے ہیں۔ اسلام نے والدین کی عزت اور احترام پر بہت زور دیا ہے۔لیکن والد اور والدہ کو اس معاملے میں برابر قرار نہیں دیا گیا بلکہ مال کے احترام پرتین گنا زیادہ زور دیا گیا ہے۔

کویا اس معاطے میں عورت کو مرد پر ایک درجہ برتر ی حاصل ہے اس طرح یہ بات واضح ہو جاتی ہے کہ عورت اور مرد برابر ضرور ہیں لیکن ہر لحاظ سے یکسال نہیں ہیں۔

ہم نے اپنی گفتگو کو انتہائی مختصر رکھنے کی کوشش کی ہے۔ وقت محدود ہونے کی وجہ سے نفاصیل پیش نہیں کی جاسکیں اور اجمالی طور پرصورتِ حال آپ کے سامنے واضح کی گئی اور اسلام میں خواتین کے حقوق کے حوالے سے نمایاں نکات کی وضاحت آپ کے سامنے پیش کی گئی۔

اب جو کچھ مسلمان معاشروں میں عملی طور پر ہوتا ہے وہ ایک مختلف معاملہ ہے۔ بہت سے مسلمان معاشروں میں خواتین کو ان کے حقوق نہیں ملتے رہے۔ کیونکہ یہ معاشرے قرآن وسنت کی تعلیمات سے دور ہث چکے ہیں۔

اس صورتِ حال کی ذمہ داری مغربی معاشرے پر بھی آتی ہے کیونکہ مغرب میں عورت کی صورتِ حال کو دیکھتے ہوئے ردعمل میں بعض معاشرے عورت کے معاملے میں ضرورت سے زیادہ متعصب اور سخت ہوگئے۔ پچھ معاشروں میں مغرب کی پیروی بھی کی گئ

اورمغربی تهذیب و ثقافت کواپنایا گیا۔ ظاہرے کہ یہ دوسری انتہا ہے۔

آخر میں مغرب کو بہ بتانا چاہوں گا کہ آپ اگر قر آن وسنت میں عورت کو عطا کیے گئے حقوق کا تجزید کر سے تو آپ کو معلوم ہوگا کہ اسلام عورت کو جوحقوق دیتا ہے وہ فرسودہ نہیں بلکہ جدید تر تقاضوں سے ہم آ ہنگ ہیں۔

میں آخر میں اپنے تمام دوستوں اور مددگاروں کا شکر بیادا کرنا چاہوں گا، میں آئ جو کھی ہوں آگر ہوں اگر اس کا سبب کسی ایک انسان کو قرار دیا جائے تو دہ ہوں گی میری والدہ مسزروشن نائک کیونکہ بیان کی محبت ، توجہ اور رہنمائی ہی تھی جس کی وجہ سے میں آج اس مقام پر

یہ ناانصافی ہوگی اگر میں اپنے والد ڈاکٹر عبدالکریم نا ٹک کا ذکر نہ کروں اور اس طرح میں دیگر اقارب خصوصاً میرے بھائی ڈاکٹر محمد نا ٹک۔

میں اپی اہلیہ کا بھی شکریہ ادا کرنا جا ہوں گا جو شادی کے بعد سے مسلسل میری ہمت افزائی کررہی ہیں۔

شكربي

☆.....☆

حصه دوم اسلام میں خواتین کے حقوق جدیدیا فرسودہ؟

سوالات وجوابات

سوال نمبر: اگر مردکو جنت میں حور لے گاتو عورت کو جنت میں کیا لے گا؟
جواب: میری بہن نے پوچھا ہے کہ جب مرد جنت میں داخل ہوگا تو اسے 'جور' یا
ایک خوبصورت عورت لے گی۔ جب ایک عورت جنت میں داخل ہوگا تو اسے کیا لے گا؟
قرآن میں حور کا لفظ چار مختلف مقامات پر استعال ہوا ہے جو کہ درج ذیل ہیں:

سوره دخان آیت ۵

سورهٔ طورآ یت ۲۵

سورهٔ رحمان آیت ۵۰ اور ۲۷

سورهٔ دا قعه آیت ۲۲

پیشترتراجم و تفاسیرخصوصاً اُردوتراجم و تفاسیر میں لفظ حور کے معنی خوبصورت عورت ہی۔ بتائے مگئے ہیں۔اگر اس لفظ کے معنی واقعی صرف ایک خوبصورت عورت ہی ہیں تو پھر سے سوال پیدا ہوتا ہے کہ عورت کو جنت میں کیا عطا ہوگا؟

لیکن دراصل معاملہ یہ ہے کہ اس لفظ کے معنی صرف خوبصورت عورت نہیں ہیں۔ یہ لفظ حور اصل میں جمع ہے۔ اس ایک لفظ الفظ حور اصل میں جمع ہے۔ اس ایک لفظ مذکر ہے اور ایک مؤنث جب کہ جمع دونوں کی حور ہی ہے۔

لفظ کا لغوی مطلب ہے''بڑی خوبصورت آئیس''۔ اس مقصد کے لیے آرآن میں مختلف مقامات پرازواج کا لفظ بھی استعال ہوا ہے۔مثال کے طور پر:

سورهٔ بقره ، آیت ۲۵

سورهٔ نساء، آیت ۵۷

ازواج کا لفظ زوج کی جمع ہے اور زوج کا مطلب ہے ساتھی، شریک زندگی مرد کے لیے عورت زوج ہے اور عورت کے لیے عورت زوج ہے۔ قرآن مجید کا انگریزی ترجمہ کرنے والوں نے بالعوم اس لفظ کا ترجمہ درست کیا ہے۔ مثال کے طور پرمحمد اسد حور کا ترجمہ

Spouse کرتے ہیں۔عبداللہ یوسف علیؓ نے لفظ حور کا ترجمہ Companion کیا ہے۔ یہ دونوں لفظ ایسے ہیں جن کی کوئی جنس مخصوص نہیں ہے یہ لفظ مذکر کے لیے بھی استعال ہو سکتا ہے اور مؤنث کے لیے بھی۔

اس کا مطلب بیے ہوا کہ مرد کو جنت میں ایک بڑی بڑی آنکھوں والی خوبصورت شریک زندگی ملے گی اورعورت کوبھی بڑی بڑی خوبصورت آنکھوں والا ساتھی ملے گا۔

سوال نمبر: میں یہ بوچھنا چاہوں گا کہ عورت کی گواہی مرد سے آ دھی کیوں ہے لینی دوعورتوں کی گواہی ایک مرد کے برابر کیوں قرار دی جاتی ہے؟

جواب: میرے بھائی نے ایک بہت اہم سوال پوچھاہے کہ دوخوا تین کی گواہی اسلام میں ایک مرد کی گواہی کے برابر کیوں ہے؟

پہلی بات تو یہ ہے کہ ہر جگہ اور ہر معاطع میں دوعورتوں کی گواہی ایک مرد کے برابر نہیں قرار دی جاتی ۔ ایسا صرف چند مخصوص صورتوں میں ہی ہوتا ہے۔ قرآن مجید میں کم از کم پانچ مقامات ایسے ہیں جہاں گواہی کا ذکر موجود ہے بغیر کی قتم کی جنسی تفریق کے۔

بعض مقامات ایسے ہیں جہاں دوعورتوں کی گواہی ایک مرد کے برابرقرار دی گئی ہے۔ سور ہ بقرہ کی آیت نمبر ۲۸۲ میں ارشاد ہوتا ہے:

﴾ ﴿ وَاسۡتَشُهِدُوا شَهِيُدَيُنِ مِنُ رِّجَالِكُمُ فَاِنُ لَّمُ يَكُونَا رَجُلَيُنِ فَرَجُلٌ وَّ امْرَاتَٰنِ مِمَّنُ تَرُضَوُنَ مِنَ الشُّهَدَآءِ اَنُ تَضِلَّ اِحُلَهُمَا فَتُذَكِّرَ اِحُلَهُمَا الْاُخُوٰى ﴾ (۲۸۲:۲)

''اوراپنے میں سے دومردول کو (ایسے معاطے میں) گواہ کرلیا کرواور اگر دو مرد نہ ہوں تو ایک مرد اور دوعورتیں جن کوتم گواہ پند کرو( کافی ہیں) کہ اگر ان میں سے ایک بھول جائے گی تو دوسری اسے یا ددلا دے گی۔''

سور القره کی اس آیت میں ذکر صرف مالی معاملات کا جور ہا ہے۔ صرف مالی اور

معاشی نوعیت کے معاملے میں ایک مرد کی گواہی دوعورتوں کے برابر دی جارہی ہے۔ بلکہ کہا یہ جا رہا ہے کہ مالی معاملات میں دو مردوں کی گواہی بہتر ہے اور اگر دو مرد گواہی دینے والے نہ ہوں تو پھرایک مرداور دوعورتیں گواہ بنیں۔

اس معاطے کو سیحفے کے لیے میں ایک مثال پیش کرتا ہوں۔فرض کریں آپ کوئی سرجری کروانا چاہتے ہیں یا کوئی آپریشن کروانا چاہتا ہیں۔ اب ظاہر ہے آپ کی خواہش ہوگی کہ سرجری سے قبل کم از کم دو ماہر ڈاکٹروں کے ساتھ مشورہ کریں۔ اب فرض سیجے آپ کو صرف ایک ماہر جن دستیاب ہے۔ اس صورت میں آپ ایک سرجن کی رائے کے ساتھ دو عام ایم بی بی ایس ڈاکٹروں کی رائے بھی جاننا چاہیں گے۔ اس کا سبب یمی ہوگا کہ آپریشن کے بارے میں ایک عام ایم بی بی ایس ڈاکٹرون کی رائے بھی جاننا چاہیں گے۔ اس کا سبب یمی موگا کہ آپریشن کے بارے میں ایک عام ایم بی بی ایس ڈاکٹر کے مقابلے میں ایک سرجن کا علم زیادہ ہوتا ہے۔

ایا ہی معاملہ گواہی کا ہے۔ چونکہ اسلام نے فکر معاش کا ذمہ دار مرد کو بنایا ہے للذا فلام ہوگا ہے للذا فلام ہوگا اسلامی معاشرے میں معاش معاملات کے بارے میں مرد کوعلم زیادہ ہوگا اور یکی وجہ ہے کہ معاشی معاملات میں دومردوں کی گواہی کوتر جے دی گئی ہے اور اگر آپ سورة مائدہ کی تلاوت کریں تو وہاں بیارشاد باری تعالی موجود ہے:

یہاں بھی چونکہ معاملہ معاثی نوعیت کا ہے لہذا مرد کی گوائی کوتر ججے دی گئی ہے۔ بعض علائے قانون کی رائے یہ ہے کہ''قل' کے معاملے میں بھی جرم کی مخصوص نوعیت کے پیش نظر اور عورت کی فطرت کے نقاضوں کو دیکھتے ہوئے یہی اُصول لا کو ہونا چاہیے۔ یعنی دو عورتوں کی گوائی ایک مرد کی گوائی کے مساوی قرار دی جانی چاہیے۔

صرف دومعاملات ایسے ہیں جہاں دوعورتوں کی گواہی ایک مرد کے برابر قرار دی گئ ہے بیعنی: (۱) مالی معاملات (۲) قتل کا معاملہ

کھالوگوں کا میمی کہنا ہے کہ ہر جگہ دو مورتوں کی گوائی ایک مرد کے برابر ہوگی لیکن اگر قرآنی ہدایات کومجموی طور پر پیش نظر رکھا جائے تو یہ بات درست ٹابت نہیں ہوتی۔

آئے ویکھے ہیں قرآن ہمیں اس بارے میں کیا احکامات دیتا ہے۔ سور و نور میں ارشاد باری تعالی ہے:

﴿ وَالَّالِيْنَ يَرُمُونَ اَزُواجَهُمْ وَلَمْ يَكُنُ لَهُمْ شُهَدَاءُ إِلَّا اَنفُسُهُمْ فَشَهَادَةُ الْحَدِهِمُ اَرْبَعُ شَهَادَاتٍ بِاللَّهِ إِنَّهُ لَمِنَ الصَّادِقِيْنَ 0 وَالْحَامِسَةُ اَنَّ لَعْنَةَ اللَّهِ عَلَيْهِ إِنْ كَانَ مِنَ الْكَاذِبِيْنَ 0 وَيَدُراُ عَنْهَا الْعَذَابَ اَنُ تَعْنَةَ اللَّهِ عَلَيْهِ إِنْ كَانَ مِنَ الْكَاذِبِيْنَ 0 وَيَدُراُ عَنْهَا الْعَذَابَ اَنُ تَشْهَدَ اَرْبَعَ شَهَادَاتٍ بِاللَّهِ إِنَّهُ لَمِنَ الْكَاذِبِيْنَ 0 وَالْحَامِسَةَ اَنَّ تَشْهَدَ ارْبَعَ شَهَادَاتٍ بِاللَّهِ إِنَّهُ لَمِنَ الْكَاذِبِيْنَ 0 وَالْحَامِسَةَ اَنَّ عَنْ الصَّادِقِيْنَ 0 ﴾ (٢٣٠- ٢) غَضَبَ اللَّهِ عَلَيْهَا إِنْ كَانَ مِنُ الصَّادِقِيْنَ 0 ﴾ (٢٣٠- ٢) غَضَبَ اللَّهِ عَلَيْهَا إِنْ كَانَ مِنُ الصَّادِقِيْنَ 0 ﴾ (٢٣٠- ٢) ثَمَانَ مِنُ الصَّادِقِيْنَ 0 ﴾ (٢٣٠- ٢) ثَمَانَ مِنُ الصَّادِقِيْنَ 0 كَانَ مِنْ الصَّادِقُونَ الْمُالِقُونَ الْمُعْلَقُونَ اللَّهُ الْمُعْمَالَ اللَّهُ عَلَيْهَا اللَّهُ عَلَيْهِ اللَّهُ عَلَيْهَا الْمَالِقُونَ الْمُعْلَقِيْنَ الْمُعْلِقُونَ الْمُعْلَقُونَ الْمُعْلَقُونَ الْمُعْلَقُونَ الْمُعْلَقُونَ الْمُعْلَقُونَ الْمُعْلِقُونَ الْمُعْلَقُونَ الْمُعْلِقُونَ الْمُعْلَقُونَ الْمُعْلِقُونَ الْمُعْلَقُونَ الْمُعْلَقُونَ الْمُعْلَقُونَ الْمُعْلَقُونَ الْمُعْلَقُونَ الْمُعْلَقُونَ الْمُعْلَقُونَ الْمُعْلَقُونَ الْمُعْلَقُونُ الْمُعْلَقُونَ الْمُعْلَقُونُ الْمُعْلَقُونَ الْمُعْلَقُونَ الْمُعْلَقُونَ الْمُعْلَقُونُ الْمُعْلَقِيْنِ الْمُعْلَقِيْنَ الْمُعْلَقُونُ الْمُعْلِقُونُ الْمُعْلَقُونُ الْمُعْلَقُونَ الْمُعْلَقُونُ الْمُعْلَقُونُ الْمُعْلَقُونُ الْمُعْلَقُونُ الْمُعْلِقُونُ الْمُعْلَقُونُ الْم

گواہ نہ ہوں تو ہر ایک کی شہادت یہ ہے کہ پہلے تو چار بار اللہ کی تم کھائے کہ
بے شک سچا ہے۔ اور پانچویں (بار) یہ (کہے ) کہ اگر وہ جموٹا ہوتو اس پر اللہ
کی لعنت۔ اور عورت سے سزا کو یہ بات ٹال سکتی ہے کہ وہ پہلے چار بار اللہ کی
مائے کہ بے شک یہ جموٹا ہے۔ اور پانچویں (دفعہ) یوں (کہے ) کہ اگر یہ
سچا ہے تو تو جھ پر اللہ کا غصب (نازل ہو)۔''

مندرجه بالا آیت سے میہ بات واضح طور پر سامنے آتی ہے کہ بیوی شوہر پر الزام

لگائے یا شوہر بیوی پر۔ دونوں کی ذاتی گواہی اس معاطعے میں مساوی ہے۔

ای طرح رویت ہلال کے معاطے ہیں بھی عورت اور مردکی گواہی ہیں کوئی فرق نہیں کیا جاتا۔ بعض فقہا کا کہنا ہے کہ رمضان کے جاندکی رویت کے لیے ایک اور شوال کے جاندکی رویت کے لیے ایک اور شوال کے جاندکی رویت ہونے سے وہال بھی فرق کوئی نہیں پڑتا۔

کھ معاملات میں صرف عورت ہی گواہی دے سکتی ہے۔ مثال کے طور پر اگر معاملہ عنسل میت عورت ہی دے عنسل میت عورت ہی دے عنسل میت عورت ہی دے گا۔ لینی اس معالمے میں گواہی کی ضرورت پڑے تو عورت کوتر جج دی جاتی ہے۔ میں اُمیدر کھتا ہوں کہ معاملہ آپ کے ذہنوں میں واضح ہو چکا ہوگا۔

سوال نمبر: میں پوچھنا چاہتی ہوں کہ اسلام میں کثرت از دواج کی اجازت کیوں ہے؟ کیوں ہے؟

جواب: ميرى بهن نے بو جھا ہے كہ اسلام ميں كثرت از دواج كى اجازت كوں دى

گئى ہے يا دوسر لفظوں ميں مردايك سے زيادہ بوياں كوں ركھ سكتا ہے؟ بهن نے جولفظ
استعال كيا ہے وہ ہے Polygamy بولى كيمى كا مطلب ہے ايك سے زيادہ شادياں

گرنا۔ اس كى دواقسام بيں۔ ايك لفظ ہے Polygamy جوايك مردك ايك سے زيادہ

بوياں ركھنے كے ليے استعال ہوتا ہے۔ اور دوسرا لفظ ہے Polyendry جو گورت ك

ايك سے زايد شو ہر ركھنے كے ليے استعال ہوتا ہے۔ گويا دوطرح كى كثرت از دواج ممكن

ہے جن ميں ايك كے بارے ميں بهن نے سوال بو چھا ہے۔ يعني يہ كه مردايك سے زيادہ
شادياں كيوں كرسكتا ہے؟

میں سب سے پہلے تو یہ کہنا چاہوں گا کہ قرآن دنیا کی واحد الہامی کتاب ہے جوایک بی شادی کی ترغیب دیتی ہے اور کوئی الیمی مقدس کتاب موجود نہیں ہے جوایک شادی کا تھم

د جي ہو۔

آپ پوری'' گیتا'' پڑھ جائیں، پوری'' راماین'' پڑھ لیں، پوری''مہا بھارت' پڑھ لیں۔ کہیں آپ کو یہ کھا نہیں طع گا کہ ایک شادی کروحتی کہ بائبل میں بھی آپ ایک شادی کا تھم تلاش نہیں کر سکیں گے۔

بلکه اگر آپ ہندوؤں کے متون مقدسہ کا مطالعہ کریں تو آپ کومعلوم ہوگا کہ بیشتر راجوں، مہاراجوں کی ایک سے زیادہ بیویاں تھیں۔'' دشرتھ'' کی ایک سے زیادہ بیویاں تھیں، کرشنا کی بھی بہت ہی بیویاں تھیں۔

اگرآپ یہودی قانون کا مطالعہ کریں تو آپ کو معلوم ہوگا کہ یہودیت میں گیار ہویں صدی عیسوی تک مرد کو کثر تازدواج کی اجازت حاصل رہی ہے۔ یہاں تک ربی گرشم بن یہوواہ نے اس پر پابندی عاید کر دی۔اس کے باوجود عرب علاقوں میں آباد یہودی • ۱۹۵ء تک ایک سے زیادہ شادیاں کرتے رہے لین • ۱۹۵ء میں اسرائیل کے علما نے کثر ت ازدواج پر کھمل پابندی لگادی۔

اس طرح عیمائی انجیل بھی کثرت از دواج کی اجازت دیتی ہے۔ یہ تو چند صدیاں پہلے عیمائی علانے ایک سے زاید شادیوں پر پابندی لگائی ہے۔

اگر آپ ہندوستانی قانون کا جائزہ لیں تو آپ کومعلوم ہوگا کہ پہلی دفعہ ۱۹۵۰ء میں کشرت از دواج پر پابندی لگائی گئی اس سے قبل ہندوستان میں قانونی طور پربھی مرد کوایک سے زیادہ شادیاں کرنے کی اجازت تھی۔

۱۹۵۳ء میں ہندومیرج ایکٹ نفاذ ہوا جس میں ہندوؤں کے ایک سے زیادہ بیویال رکھنے پر پابندی عاید کردی گئی۔

اگرآپ اعداد و شار کا تجزیه کریں تو صورت حال آپ کے سامنے واضح ہوجائے گا۔ بیہ اعداد و وشار "اسلام میں عورت کا مقام" کے عنوان سے تحقیق کرنے والی کمیٹی کی رپورٹ میں شامل ہیں۔ 1928ء میں شالع ہونے والی رپورٹ کے صفحہ ۲۷ اور صفحہ ۲۷ پرایک سے زاید شادیوں کے حوالے سے اعداد و شار دیے گئے ہیں جن میں بتایا گیا ہے کہ ہندوؤں میں ایک سے زاید شادیوں کی شرح ۲۹ء ۵ فی صدیقی۔ سے زاید شادیوں کی شرح ۲۵ء ۵ فی صدیقی جبکہ مسلمانوں میں بیشرح ۳۱ء ۳ فی صدیقی۔ لیکن چھوڑ ہے اعداد و شار کو۔ ہم اصل موضوع کی طرف آتے ہیں کہ آخر اسلام میں مرد کوایک سے زاید شادیوں کی اجازت کیوں دی گئ ہے؟ جبیبا کہ ہم نے پہلے عرض کیا اس وفت قرآن ہی دنیا میں وہ واحد مذہبی کتاب ہے جوایک شادی کا تھم دیتی ہے۔

سورهٔ نساء میں ارشاد ہوتا ہے:

﴿ وَإِنُ خِفْتُمُ اَلَّا تُقُسِطُوا فِي الْيَتْمَى فَانْكِحُوا مَا طَابَ لَكُمُ مِّنَ الْيَشْمَ وَانْ خِفْتُمُ اَلَّا تَعُدِلُوا فَوَاحِدَةً اَوْ مَا مَلَكَتُ اَيْمَانُكُمُ ذَٰلِكَ اَدُنَى اَلَّا تَعُولُوا ۞ (٣:٣)

"اوراگرتم کواس بات کا خوف ہوکہ بیبوں کے بارے میں انصاف نہ کرسکو گے تو جوعور تیں تم کو پہند ہوں دو دو، یا تین تین، یا چار چاران سے نکاح کرلو اوراگراس بات کا اندیشہ ہوکہ (سبعورتوں سے) کیسال سلوک نہ کرسکو گے تو ایک عورت (ہی کافی ہے) یا لونڈی جس کے تم مالک ہو۔ اس سے تم بے انصافی سے نج جاؤگے۔"

یہ حکم کہ پھر ایک ہی شادی کرو، قر آن کے علاوہ کی صحیفۂ مقدسہ میں نہیں دیا گیا۔ عربوں میں اسلام سے قبل مرد بہت ہی شادیاں کیا کرتے تھے۔ بعض مردوں کی تو سیکڑوں بیویاں تھیں۔

اسلام نے ایک تو بیویوں کی حدمقرر کر دی اور زیادہ سے زیادہ تعداد چار معین کردی
اور ایک سے زاید شادیوں کی صورت میں ایک بہت سخت شرط بھی عاید کر دی وہ یہ کہ اگر
آپ ایک سے زاید شادیاں کرتے ہیں تو پھر آپ کو اپنی دونوں، تینوں یا چاروں ہویوں
کے درمیان پوراعدل کرنا ہوگا بصورتِ دیگرایک ہی شادی کی اجازت ہے۔

الله تبارك وتعالى سورة نساء مين فرما تا ہے:

﴿ وَلَنُ تَسْتَطِيْعُواْ اَنُ تَعُدِلُواْ بَيْنَ النِّسَآءِ وَ لَوُ حَرَصْتُمُ فَلَا تَمِيْلُواْ كُلَّ الْمَيْلُوا كُلَّ الْمَيْلِ فَتَلَا فَمِيْلُوا كُلَّ الْمُعَلَّقَةِ وَ إِنْ تُصُلِحُوا وَ تَتَّقُواْ فَإِنَّ اللَّهَ كَانَ عَفُورًا رَّحِيْمًا ٥﴾ (١٢٩:٣)

"اورتم خواه کتنا ہی چاہوعورتوں میں ہرگز برابری نہیں کرسکو گے تو ایبا بھی نہ کرنا کہ ایک ہی حالت میں) چھوڑ دو کرنا کہ ایک ہی خات میں) چھوڑ دو کرنا کہ ایک ہی خات میں کے حالت میں کروتو اللہ کہ گویا لئک رہی ہے اوراگر آپس میں موافقت کرلواور پر ہیز گاری کروتو اللہ بخشنے والا مہر بان ہے۔"

کویا ایک سے زیادہ شادیاں کوئی اُصول نہیں ہے بلکہ ایک استثنائی صورت حال ہے۔ بہت سے لوگ سیھتے ہیں کہ اسلام ایک سے زیادہ شادیوں کا تھم دیتا ہے۔

لیکن صورت حال بہے کہ اسلام میں اعمال کے پانچ در بے یا اقسام ہیں:

پہلا درجہ' فرض' ہے۔ یعنی وہ کام جن کا کرنا ضروری اور لا زمی ہے۔

دوسرا درجہ متحب اُمور کا ہے ان کاموں کا جنہیں فرض تو نہیں کیا گیا لیکن ان کے کرنے کی تاکیدیا حوصلہ افزائی کی گئی ہے۔

تیسرے درجے میں وہ کام آتے ہیں جن کی نہ حوصلہ افزائی کی گئی اور نہ رو کا گیا ہے۔ چوتھے درجہ میں مکروہ اُمور آتے ہیں اور

پانچواں درجہ حرام کاموں کا ہے یعنی جن سے قطعی طور پرمنع کر دیا گیا ہے۔

ایک سے زیادہ شادیوں کا معاملہ تیسر نے یا درمیان والے درجے میں آتا ہے۔ یعنی وہ کام جن کے کرنے کی نہ تو قرآن وسنت میں تاکید کی گئی ہے اور نہ بی منع کیا گیا ہے۔ پورے قرآن میں اور اسی طرح احادیث میں بھی ،ہمیں کوئی ایسا بیان نہیں ملتا جس میں کہا گیا ہوکہ جومسلمان ایک سے زیادہ شادیاں کرتا ہے وہ اس مسلمان سے بہتر ہے جوایک بی شادی کرتا ہے۔

آ یے تجزیہ کرتے ہیں کہ اسلام مرد کو ایک سے زاید شادیوں کی اجازت کوں دیتا

قدرتی طور پرمرداورعورتیں تقریباً مساوی تعداد میں پیدا ہوتے ہیں کیکن جدیدعلم طب
ہمیں بتاتا ہے کہ بچوں میں قوت مدافعت بچوں کی بہ نسبت زیادہ ہوتی ہے۔ ایک بچی
جراثیم اور بھاریوں کا مقابلہ بہتر طریقے سے کرسکتی ہے بہ نسبت ایک بچے کے صحت کے
لیاظ سے عورت مرد کے مقابلے میں بہتر صنف ہے۔ لہذا ہوتا یہ ہے کہ شیر خوارگ کی سطح پر ہی
بچیوں کی تعداد بچوں سے بچھ زیادہ ہو جاتی ہے۔

دنیا میں جنگیں ہوتی رہتی ہیں اور ہم سب جانتے ہیں کہ دورانِ جنگ مردوں کی اموات عورتوں کے مقابلے میں کئی گنا زیادہ ہوتی ہیں۔حالیہ دور میں ہم نے دیکھا کہ افغانستان میں ایک طویل جنگ ہوئی۔اس جنگ کے دوران تقریباً پندرہ لا کھا فراد لقمہ اجل بن گئے۔ان مرنے والوں میں غالب اکثریت مردوں کی تھی۔شہداء کی کثیر تعداد مردوں پر ہی مشتمل تھی۔

اس طرح اگر آپ حادثات کے اعداد وشار کا تجزید کریں تو آپ کومعلوم ہوگا کہ حادثات میں جاں بھی جات ہوگا کہ حادثات میں جاں بھی جات کے اعداد وشار کا تجزید کریں تو آپ کو معلوم ہوگا کہ حادثات میں جات کے استعمال سے ہونے والی اموات میں بھی غالب اکثریت مردوں ہی کی ہوتی ہے۔

مندرجہ بالا تمام عوامل واسباب کے نتیجے میں دنیا میں مردوں کی آبادی عورتوں کے مقابلے میں کم ہے۔ ایشیا اور افریقہ کے چندا کیے ممالک کے علاوہ پوری دنیا میں ہی عورتوں کی آبادی مردوں سے زیادہ ہے۔ جن ممالک میں عورتوں کی آبادی کم ہے ان میں سے ایک اہم ملک ہندوستان ہے۔ اور ہندوستان میں عورتوں کی آبادی مردوں کے مقابلے میں کم ہونے کا بنیادی سبب ہم آپ کو پہلے ہی بتا چکے ہیں۔ یہاں ہرسال دس لا کھ سے زیادہ اسقاط حمل کیے جاتے ہیں اور یہ معلوم ہوتے ہی کہ پیدا ہونے والی پکی ہوگی اسقاط کروا دیا جاتا ہے۔ اور اس طرح بچیوں کوتل کیے جانے کی وجہ سے ہی مردوں کی آبادی زیادہ ہے۔

اگر آج یہ کام بند ہو جائے تو چند ہی دہائیوں میں آپ دیکھیں گے کہ ہندوستان میں بھی عورتوں کی تعداد مردوں سے بڑھ جائے گی۔جیسا کہ باقی ساری دنیا میں ہے۔

اس وقت صرف امریکہ کے شہر نیو یارک میں عورتوں کی تعداد مردوں سے ایک لاکھ زیادہ ہے۔ پورے امریکہ میں صورتِ حال یہ ہے کہ مردوں کے مقابلے میں ۵۸ لاکھ خواتین زیادہ ہیں۔ مزید برآں کہا جاتا ہے کہ نیو یارک میں ایک تہائی مرد ہم جنس پرست ہیں۔ پورے امریکہ میں ہم جنس پرست مردوں کی تعداد ڈھائی کروڑ سے زیادہ ہے۔

برطانیہ کا معاملہ بھی مختلف نہیں۔ وہاں بھی مردوں کے مقابلے میں چالیس لا کھ عورتیں زیادہ ہیں۔ جرمنی میں بیفرق اس سے بھی زیادہ ہے۔ وہاں مردوں کے مقابلے میں پچپاس لا کھ عورتیں زیادہ موجود ہیں۔روس میں عورتوں کی تعداد مردوں کے مقابلے میں ستر لا کھ زیادہ ہے۔

اس طرح اندازہ لگایا جاسکتا ہے کہ پوری دنیا میں مردوں کی تعدادعورتوں کے مقابلے میں کس قدر کم ہے۔فرض سیجیے میری بہن امریکہ میں رہتی ہے اور تعداد کے اس فرق کی وجہ سے وہ ان خواتین میں شامل ہے جنہیں شادی کے لیے شو ہرنہیں مل سکتا۔ کیونکہ تمام مردا یک ایک شادی کر چکے ہیں۔اس صورت ِ حال میں اس کے پاس دو ہی راستے باقی بچتے ہیں۔

پہلی صورت تو یہ ہے کہ وہ کسی شادی شدہ مرد سے شادی کر لے اور دوسری یہ کہ وہ عوامی ملکیت بننے کے راستے پر چل پڑے۔حقیقت یہ ہے کہ کوئی تیسری صورت نہیں ہے۔ اور بہی دونوں راستے باتی بچتے ہیں۔ میں نے بے شارلوگوں سے بیسوال پو چھا ہے کہ سب نے ایک بھی حورت کو بی ترجیح دیں گے۔ آج کے سنے ایک بھی صورت کو بی ترجیح دیں گے۔ آج کی کسک نے دوسری صورت کو پیند نہیں کیا۔ البتہ بعض ذبین لوگوں نے یہ جواب دیا کہ وہ پیند کریں گے کہ ان کی بہن ساری عمر کنواری بی رہے۔

لیکن علم طب ہمیں بتاتا ہے کہ ابیا ہونا ممکن نہیں۔ مردیا عورت کسی کے لیے بھی ساری عمر کنوارار ہنا بہت مشکل ہے اور اگر ابیا کیا جائے گا تو اس کا بتیجہ بدکر داری ہی کی صورت

میں برآ مد ہوگا۔ کیونکہ اور کوئی صورت ہے ہی نہیں۔

وہ''عظیم'' جوگی اور سنت جو تارک الدنیا ہو جاتے ہیں اور شہروں کو چھوڑ کرجنگلوں کی جانب نکل جاتے ہیں اور شہروں کو چھوڑ کرجنگلوں کی جانب نکل جاتے ہیں ان کے ساتھ دیو داسیاں بھی نظر آتی ہیں، کیوں؟ ایسا کیوں ہوتا ہے؟

ایک رپورٹ کے مطابق چرچ آف انگلینڈ سے وابستہ پادریوں اور ننوں کی اکثریت، بی ہاں اکثریت بدکر داری اور ہم جنس پرستی وغیرہ میں ملوث ہے۔ اس کی وجہ یہی ہے کہ کوئی تیسرا راستہ موجود ہی نہیں یا تو شادی شدہ مرد سے شادی ہے اور یا جنسی بے راہ روی ہے۔

سوال: ایک سے زیادہ شادیاں کرنے کے لیے کیا شرائط اور وجوہات ہیں؟ جواب: سوال یہ پوچھا گیا ہے کہ ایک سے زیادہ شادیاں کرنے کے لیے کیا کیا شرائط ہیں۔ایک ہی شرط عاید کی گئی ہے اور وہ یہ کہ شوہراپنی دونوں، یا نتیوں یا چاروں ہو یوں میں پورا انصاف کرسکتا ہے یا نہیں؟ اگر وہ عدل کرسکتا ہے تو اسے زیادہ شادیوں کی اجازت ہے۔بصورتِ دیگراہے ایک ہی ہوی پراکتفا کرنا ہوگا۔

متعدد الیی صورتیں ہیں جن میں مرد کے لیے ایک سے زاید شادیاں کرنا بہتر ہوتا ہے۔ پہلی صورت تو وہی ہے جس کا ذکر گزشتہ سوال کے جواب میں کیا گیا۔ چونکہ خواتین کی تعداد مردوں کے مقابلے میں زیادہ ہے اس لیے خواتین کی عفت اور عصمت کی حفاظت کے حوالے سے ایک سے زیادہ شادیاں کرنا ضروری ہے۔

اس کے علاوہ بھی متعدد صور تیں ہیں۔ مثال کے طور پر فرض کیجیے ایک نوجوان خاتون کی شادی ہوتی ہے اور شادی کے چھ ہی عرصہ بعد وہ کی حادث کا شکار ہو کر معذور ہوجاتی ہے، اور اس کے لیے وظایف زوجیت ادا کرناممکن نہیں رہتا۔ اب اس صورت حال میں شوہر کے پاس دوراستے ہیں یا تو وہ اپنی اس معذور بیوی کوچھوڑ کر دوسری شادی کر لے اور یا اس بیوی کوچھی رکھے اور دوسری شادی کھی کرلے۔

میں آپ سے پوچھا ہوں؟ فرض کر لیجے کہ خدانخواستہ یہ برقسمت خاتون جو حادثے

کا شکار ہوئی ہے، آپ کی بہن ہے۔ آپ ان دونوں صورتوں میں سے کون ک صورت پند کریں گے؟ یہ کہ آپ کے بہنوئی دوسری شادی کرلیں یا بید کہ دوہ آپ کی بہن کو طلاق دے کر پھر دوسری شادی کرئے؟

اس طرح اگر بیاری یا کسی اور وجہ سے بیوی اپنے فرائض سرانجام دینے سے قاصر ہو جاتی ہے تو اس صورت میں بھی بہتر یہی ہے کہ شوہر دوسری شادی کر لے۔ اور یوں میہ دوسری بیوی نہ صرف اپنے شوہر کی بلکہ پہلی بیوی کی بھی دیکھ بھال کرے اور اگر پہلی بیوی کے بیچے موجود ہیں تو ان بچوں کی بھی پرورش کرے۔

بہت سے لوگ یہاں میے کہیں گے کہ یہ بھی تو ہوسکتا ہے کہ شوہراس مقصد کے لیے، یعنی بچوں کی دیکھ بھال کے لیے کوئی ملازمہ یا آیا وغیرہ بھی تو رکھی جاسکتی ہے۔ بات درست ہے۔ میں اس سے اتفاق کرتا ہوں بچوں اور معذور بیوی کا خیال رکھنے کے لیے تو ملازمہ رکھی جاسکتی ہے لیکن خود شوہر کا خیال کون رکھے گا؟

عملاً یمی ہوگا کہ بہت جلد ملازمہ اس کا بھی''خیال رکھنا'' شروع کر دے گی۔لہذا بہترین صورت یہی ہے کہ پہلی بیوی کو بھی رکھا جائے اور دوسری شادی بھی کر لی جائے۔

اسی طرح بے اولا دی بھی ایک ایسی صورت ہے جس میں دوسری شادی کا مشورہ دیا جا سکتا ہے ۔ طویل عرصے تک اولا د نہ ہونے کی صورت میں جب کہ شو ہراور بیوی دونوں اولا د کی شدیدخواہش بھی رکھتے ہوں بیوی خود شوہر کو دوسری شادی کا مشورہ دے سکتی ہے۔

یہاں بعض لوگ کہیں گے کہ وہ کئی بیچے کو گود بھی تو لے سکتے ہیں۔لیکن اسلام اس عمل کی حوصلہ افز انگی نہیں کرتا جس کی متعدد وجوہات ہیں۔ ان وجوہات کی تفصیل میں، میں یہاں نہیں جاؤں گا۔لیکن اس صورت میں بھی شوہر کے پاس دو بی راستے باتی بیچتے ہیں لینی یا تو وہ پہلی بیوی کو طلاق دے کر دوسری شادی کر ہے اور یا پہلی شادی کو برقر ارر کھتے ہوئے دوسری شادی کرے اور یا پہلی شادی کو برقر ارر کھتے ہوئے دوسری شادی کرے۔

میرے خیال میں بیرگانی وجوہات ہیں۔

#### سوال: کیاعورت سربراومملکت بن سکتی ہے؟

جواب: میرے بھائی نے سوال پوچھا ہے کہ کیا عورت سربراو مملکت بن سکتی ہے؟ میرے علم کی حد تک قرآن میں کوئی الی آیت موجود نہیں ،کوئی ایسا تھم موجود نہیں کہ عورت "سربراو حکومت نہیں بن سکتی۔"

کیکن متعددا حادیث الیی موجود ہیں مثال کے طور پر ایک حدیث جس کامفہوم ہے: ''وہ قوم بھی کامیاب نہیں ہوسکتی جس نے اپنا سر براہ عورت کو بنایا۔''

بعض علما کا کہنا ہے کہ ان احادیث کا تعلق اس زمانے سے ہے۔ لیتیٰ ان کا عظم اس زمانے کے لیے محدود ہے جس زمانے میں فارس میں عورت حکمران تھی۔ جب کہ دیگر علما کی رائے مختلف ہے۔ وہ اس تھم کو ہرز مانے کے لیے عام سجھتے ہیں۔

آ ہے ہم تجزیہ کر کے دیکھتے ہیں کہ ایک عورت کے لیے سربراو حکومت بنا اچھا ہے یا نہیں؟ اگر ایک اسلامی ریاست میں عورت سربراو حکومت ہوگی تو لاز مآ اسے نمازوں کی امامت بھی کروانی ہوگی۔ اور اگر ایک عورت نماز باجماعت کی امامت کرواتی ہے تو اس سے لاز مآ نمازیوں کی توجہ بھٹلے گی۔ کیونکہ نماز کے متعدد ارکان ہیں۔ مثلاً قیام، رکوع، سجدہ وغیرہ۔ جب ایک عورت مردنمازیوں کی امامت کروائے گی اور بیارکان ادا کرے گی تو جھے یقین ہے کہ نمازیوں کے لیے پریشانی پیدا ہوگی۔

اگر عورت ایک جدید معاشرے میں سربراہ حکومت ہوگی، جیسا کہ ہمارا آج کل کا معاشرہ ہے تو بسا اوقات اسے بحیثیت سربراہ مملکت دوسرے سربراہان مملکت سے ملاقاتیں کرنی ہوں گی جو کہ بالعموم مرد حضرات ہوتے ہیں۔اس طرح کی ملاقاتوں کا ایک حصہ عموماً بند کمرے کی ملاقات کرتے ہیں بند کمرے کی ملاقات کرتے ہیں جس کے دوران کوئی اور موجود نہیں ہوتا۔اسلام ایسی ملاقات کی اجازت نہیں دیتا۔اسلام کسی عورت کو تنہائی میں کسی نامجرم سے ملاقات کی اجازت نہیں دیتا۔

اسلام مرد وعورت کے اختلاط کو نا جائز قرار دیتا ہے۔ بحثیت سر براہ حکومت عورت کو

منظرعام پر رہنا ہوتا ہے۔ اس کی تصاویر بنتی ہیں۔ اس کی ویڈیوفلمیں بنتی ہیں۔ ان تصاویر میں وہ نامحرم مردوں کے ساتھ ہوتی ہے۔ کوئی بھی عورت مثال کے طور پر مارگریٹ تھیچراگر سر براو حکومت ہوتو آپ کواس کی بے شارتصاویریل سکتی ہیں جن میں وہ مردوں سے ہاتھ ملا رہی ہوگی۔ اسلام اس طرح کے آزادانہ اختلاط کی قطعی اجازت نہیں دیتا۔

بحثیت سربراوملکت ایک عورت کے لیے عوام کے قریب رہنا اور ان سے مل کر ان کے مسائل معلوم کر بھی مشکل ہوگا۔

جدیدسائنس ہمیں ہتائی ہے کہ ایا م یض کے دوران عورت میں متعدد نفیائی، ذہنی اور رویے سے متعلق تبدیلیاں واقع ہوتی ہیں۔ جس کی وجہ جنسی ہارمون ایسٹوجن ہوتے ہیں۔ اب اگر یہ عورت سر براو مملکت ہے تو یہ تبدیلیاں یقینا اس کی قوت فیصلہ پر اثر انداز ہوں گی۔ سائنس ہمیں یہ بھی بتاتی ہے کہ عورت میں بولنے کی، گفتگو کی صلاحیت مرد کے مقابلے میں زیادہ ہوتی ہے۔ جبکہ مرد میں ایک خاص صلاحیت سامی کو کے مفاور ہوتی ہے۔ اس صلاحیت سے مراد ہوتی ہے مستقبل کی منصوبہ بندی کرنے، مستقبل کو دیکھنے اور سمجھنے کی صلاحیت سے مراد ہوتی ہے متعقبل کی منصوبہ بندی کرنے، مستقبل کو دیکھنے اور سمجھنے کی صلاحیت مردوں کے مقابلے میں زیادہ دی گئی ہے کیونکہ یہ صلاحیت بحثیت ماں گفتگو کی صلاحیت بحثیت ماں کے اس کے لیے ضروری ہے۔

ایک عورت حاملہ بھی ہوسکتی ہے اور ظاہر ہے کہ اس صورت میں اسے چند ماہ کے لیے
آ رام کرنا ہوگا، اس دران اس کے فرائفن کون ادا کرے گا۔ اس کے بچے ہوں گے اور مال
کے فرائفن نہایت اہم ہیں۔ ایک مرد کے لیے سر براو حکومت کی ذمہ داریاں اور ایک باپ
کی ذمہ داریاں بیک وقت ادا کرنا زیادہ قابل عمل ہے۔ جب کہ ایک عورت کے لیے سر براو
مملکت اور ماں کی ذمہ داریاں بیک وقت ادا کرنا بہت مشکل ہے۔

ان وجوہات کے باعث میری رائے ان علما کرام کے زیادہ قریب ہے جو کہتے ہیں کہ عورت کوسر براہِ مملکت نہیں بنایا جانا جا ہے۔ لیکن اس کا مطلب سے ہر گزنہیں کہ عورت فیصلوں میں حصہ نہیں لے تکتی یا قانون سازی کے عمل میں شریک نہیں ہوسکتی۔ جیسا کہ میں نے پہلے عرض کیا عورت یقیناً قانون سازی کے عمل میں حصہ لے سکتی ہے۔ اسے ووٹ دینے کا حق بھی حاصل ہے۔ صلح حدیبیہ کے دوران حضرت امسلی والتی حضور نبی کریم میلی کی کے دوران حضرت امسلی والتی حضور نبی کریم میلی کے دوران حضرت امسلمان پریثان سے انھوں نے رسول اللہ میلی کی دلجوئی بھی فرمائی اور میسی مشور ہے بھی دیے۔

آپ جانتے ہیں کہ سربراہِ حکومت تو صدریا وزیرِ اعظم ہوتے ہیں لیکن بعض اوقات سیرٹری یا PA کو بہت سے فیصلے کرنے ہوتے ہیں لہذا یقیناً ایک عورت مرد کی مدوضرور کر سکتی ہے۔اوراہم فیصلے کرنے میں اسے مفیدمشورےاور رہنمائی فراہم کرسکتی ہے۔

سوال: اگر اسلامی تعلیمات بیہ ہیں کہ مرد اورعورت کے حقوق برابر ہیں تو پھر عورت کو پردے کا تھم کیوں دیا گیا ہے؟

جواب: میری بہن نے ایک بہت اچھا سوال پوچھا ہے کہ اگر اسلام حقوق نسواں میں یقین رکھتا ہے، اگر اسلام مرد اورعورت کو برابر سمجھتا ہے تو پھر اسلام پردے کا حکم کیوں دیتا ہے؟ اور دونوں جنسوں یعنی مرد اورعورت کوالگ رکھنے کی تاکید کیوں کرتا ہے۔

میں پردے کے حکم کے بارے میں گفتگو تھوڑی دیر بعد کردں گا، میں اپنی بہن کا شکریہ ادا کرنا چاہتا ہوں جس نے بیسوال پوچھا ہے کیونکہ میں پردے یا حجاب کے بارے میں گفتگونہیں کریایا تھا۔

اگر آپ قر آن کا مطالعہ کریں تو آپ دیکھیں گے کہ عورت کو تجاب کا حکم دینے سے پہلے قر آن مرد کو تجاب کا حکم دیتا ہے۔

سورهٔ نور میں ارشادِ باری تعالیٰ ہے:

﴿ قُلُ لِلْمُؤْمِنِينَ يَغُضُّوا مِنُ اَبُصَارِهِمُ وَيَحْفَظُوا فُرُوْجَهُمُ ذٰلِكَ

اَزْكَى لَهُمُ إِنَّ اللَّهَ خَبِيُرٌ بِمَا يَصْنَعُونَ ٥ ﴾ (٣٠:٢٣)

''مومن مردوں سے کہہ دو کہانی نظریں نیجی رکھا کریں اور اپنی شرمگاہوں کی حفاظت کیا کریں۔ بیان کے لیے بڑی پاکیزگی کی بات ہے(اور) جو کام بیہ کرتے ہیں اللہ ان سے خبردار ہے۔''

اوراس کے بعد اگلی ہی آیت میں ارشاد ہوتا ہے:

﴿ وَقُلُ لِلْمُوْمِنَاتِ يَغُضُضُنَ مِنُ اَبُصَارِهِنَّ وَيَحُفَظُنَ فُرُوجَهُنَّ وَلَا يُبُدِيُنَ زِيُنَتَهُنَّ اللَّا مَا ظَهَرَ مِنْهَا وَلُيَضُرِبُنَ بِخُمُرِهِنَّ عَلَى جُيُوبِنِيْ ....... ﴾ (٣١:٢٣)

''اور 'ومن عورتوں سے بھی کہدو کہ وہ بھی اپنی نگاہیں پنجی رکھا کریں اور اپنی شرمگاہوں کی حفاظت کیا کریں اور اپنی آ راکش (لیمنی زیور کے مقامات) کو ظاہر نہ ہونے دیا کریں مگر جو اس میں سے کھلا رہتا ہو اور اپنے سینوں پر اوڑ صنیاں اوڑ ھے رہا کریں ...........''

اس کے بعدرشتہ داروں کی ایک طویل فہرست دی گئی ہے اور ظاہر ہے کہ خواتین بھی اس میں شامل ہیں۔ ان کے علاوہ اسے تمام لوگوں سے پردہ کرنا ہے۔ یعن '' حجاب' کے اُصولوں پر عمل کرنا ہے۔ اسلامی حجاب کے بیا صول قرآن مجید اور احادیث میں بیان کیے گئے ہیں۔ بیاصول تعداد میں چھ ہیں:

پہلا اُصول جاب کی حدیا معیار کا ہے۔ جو کہ مرد اور عورت کے لیے مختلف ہیں۔ مرد

کے لیے ستر عورت کی حدیا ف سے گھٹے تک ہے جبکہ عورت کے لیے ساراجم ہی ستر
عورت میں شامل ہے۔ جو اعضا نظر آ سکتے ہیں وہ صرف چہرہ اور کلائیوں تک ہاتھ
ہیں۔ ان کے علاوہ سارے جسم کا جاب یعنی چھپایا جانا ضروری ہے۔ اگروہ چہرہ اور
ہاتھ بھی چھپانا چاہے تو اسے منع نہیں کیا گیا لیکن ان اعضا کا محرم کے سامنے چھپانا
لازم نہیں ہے۔ یہ وہ واحد اُصول ہے جو مرد اور عورت کے لیے مختلف ہے۔ باتی تمام

- اُصول دونوں کے لیے مکسال ہیں۔
- وسرا اُصول یہ ہے کہ عورت کا لباس تنگ اور چست نہیں ہونا چاہیے۔ لینی اس قتم کا
   لباس نہیں پہننا چاہیے جس ہے جسم کے نشیب و فراز واضح طور پر نظر آنے لگیں۔
- تیسراُ صول یہ ہے کہ عورت کا لباس شفاف نہیں ہونا چاہیے۔ لیعنی ایبالباس نہیں یمنہ ،
   چاہیے جس میں سے آریارنظر آئے۔
- ا چوتھا اُصول میہ ہے کہ لباس بہت زیادہ شوخ اور بھڑ کیلانہیں ہونا پاہیے یعنی ایسالباس بھی نہیں ہونا چاہیے بعنی ایسالباس بھی نہیں ہونا چاہیے جو جنس مخالف کوتر غیب دینے والا ہو۔
- پنچواں اُصول یہ ہے کہ جنس ٹالف سے مشابہت رکھنے والا لباس نہیں پہننا چاہیے

  یعنی مردوں کوعورتوں جیسے اورعورتوں کومردوں جیسے لباس پہننے سے پر ہیز کرنا چاہیے۔
  جس کی ایک مثال مردوں کا کانوں میں بالیاں وغیرہ پہننا ہے۔ اگر آپ ایک کان
  میں بالی پہنتے ہیں تو اس سے مراد کچھاور لی جاتی ہے لیکن اگر دونوں کا نوں میں پہنی
  جائے تو اس کا مطلب کچھاور ہوتا ہے۔ اس سے اسلام میں منع کیا گیا ہے۔
- گ چھٹا اور آخری اُصول یہ ہے کہ آپ کو ایبا لباس بھی نہیں پہننا چاہیے جس میں کفار ہے مشابہت ہوتی ہو۔

مندرجہ بالا نکات میں اسلامی حجاب کے بنیادی اُصول بیان کردیے گئے ہیں۔اب ہم اصل سوال کی جانب آتے ہیں۔یعنی میہ کمورتوں پر پردے کی پابندی کیوں لگائی گئی ہے اور دوسرے میہ کہ دونوں جنسوں کے اختلاط سے کیوں روکا گیا ہے؟

اس مقصد کے لیے ہم دونوں طرح کے معاشروں کا تجزید کرتے ہیں یعنی وہ معاشرے جن میں پردہ کی اس مقصد کے لیے ہم دونوں طرح جن میں پردہ موجود نہیں ہے۔ دنیا میں اس وقت سب سے زیادہ جرائم جس ملک میں ہوتے ہیں وہ ملک امریکہ ہے۔

امر کی تحقیقاتی ادارے''فیڈرل بیوروآ ف انوشی کیسن'' کی ۱۹۹۰ء میں سامنے آنے والی ایک رپورٹ کے مطابق اس ایک سال کے دوران ایک ہزار دوسو پیاس زنا بالجرکی

وارداتیں ہوئیں۔ یہ وہ واقعات ہیں جن کی رپورٹ ہوئی۔ اور یہی رپورٹ کہتی ہے کہ صرف ۱۱ فی صد واقعات رپورٹ ہوئے۔ اس حساب سے اگر آپ اصل تعداد معلوم کرنا چاہیں تو وہ خود ضرب تقسیم کرلیں ، آپ کواندازہ ہوجائے گا کہ صرف ایک سال کے عرصے میں کتنی خواتین کے ساتھ زنا بالجبر کے واقعات ہوئے ، بعد میں یہ تعداد مزید بڑھ گئی اور یہاں تک پینی کہ روزانہ ایک ہزار نوسو واقعات ہوئے شروع ہو گئے۔

شایدامریکی زیادہ بولڈ ہو گئے ہوں گے۔

۱۹۹۳ء کی رپورٹ کے مطابق ہرساءا منٹ کے بعدایک خاتون کے ساتھ زنا بالجبر کا واقعہ ہور ہاہے۔

کیکن ایسا کیوں ہور ہاہے؟

امریکہ نے خواتین کو زیادہ حقوق دیے ہیں اور وہاں زیادتی کے واقعات زیادہ ہو رہے ہیں۔

مزیدافسوس ناک بات بیہ کہ صرف دی فی صد مجرم گرفتار ہوتے ہیں۔ یعیٰ صرف اللہ اللہ مدواقعات رپورٹ ہوتے ہیں اور دی فی صد گرفتاریاں ہوتی ہیں یعیٰ عملاً صرف ۲ ء اللہ فی صد ملزم گرفتار ہوتے ہیں۔ ان گرفتار ہونے والوں میں سے بھی نصف با قاعدہ کوئی کیس پہلے سے قبل ہی رہا کر دیے جاتے ہیں یعنی اعشاریہ آئے می صد مجرموں کے خلاف با قاعدہ کیس چلتا ہے۔

اس سارے تجزیے کا نتیجہ یہ نکلتا ہے کہ اگر کوئی شخص ایک سو پچپیں خواتین کے ساتھ زیادتی کا مرتکب ہوتا ہے تو امکان سے ہے کہ ایک دفعہ اس کے خلاف با قاعدہ قانونی کارروائی کی جائے گی۔

اس صورت میں بھی بچاس فی صدامکان یہ ہے کہ اسے ایک سال سے بھی کم قید کی سزا وگی۔

اگرامریکی قانون میں زنابالجر کی سزاعمر قید ہے لیکن اگر مجرم پہلی مرتبہ گرفتار ہوا ہے تو

قانون اے ایک موقع دینے کے حق میں ہے اور اسی لیے بچاں فی صدَ واقعات میں مجرم کو ایک سال سے بھی کم سزاسائی جاتی ہے۔

خود ہندوستان میں صورتِ حال یہ ہے کہ نیشنل کرائم بیورو کی ایک رپورٹ کے مطابق، جو کم دمبر ۱۹۹۲ء کوشایع ہوئی ہے، ہندوستان میں ہر ۵۴ منٹ کے بعد زنا بالجبر کا ایک کیس رپورٹ ہوتا ہے۔ اس رپورٹ میں بتایا گیا ہے کہ ہر ۲۲ منٹ کے بعد جنسی استحصال کا ایک واقعہ ہوتا ہے اور ہر ایک گھنٹہ ۳۳ منٹ کے بعد جہیز کی وجہ سے قبل کی ایک واردات ہوتی ہے۔

اگر ہمارے ملک میں ہونے والی زنا بالجبر کی واردانوں کی کل تعداد معلوم کی جائے تو تقریباً ہردومنٹ کے بعد ایک واردات کی اوسط نکلے گی۔

اب میں ایک سادہ سا سوال پوچھنا جا ہتا ہوں۔ یہ بتایئے کہ اگر امریکہ کی ہر قورت پردہ کرنا شروع کر دی تو کیا ہوگا؟

کیا زنابالجبر کی وارداتوں کی شرح یہی رہے گی؟

کیاان وارداتوں میں اضافہ ہوگا؟

یا ان وار دا تول میں کمی واقع ہو گی؟

پھریہ کہ اسلامی تعلیمات کوان کے مجموعی تناظر میں دیکھنا چاہیے۔اسلام تھم دیتا ہے کہ قطع نظر اس کے کہ کوئی عورت پردہ کرے یا نہ کرے، مرد کے لیے بہر حال لازم ہے کہ وہ نظریں نیچی رکھے۔

اور اگر کوئی مرد زنا بالجبر کا مرتکب ہوتا ہے تو اسلام میں اس کے لیے مروائے موت ہے۔ کیا آپ کے خیال میں یہ 'وحشانہ سرا''ہے؟

میں نے بیسوال بہت سے لوگوں سے کیا ہے اور آپ سے بھی کرنا چاہتا ہوں۔ فرض سیجی آپ کی بہن کے ساتھ زیادتی ہوتی ہے اور آپ کو چھنا دیا جاتا ہے۔ اب اس سے قطع نظر کہ اسلامی قانون کیا کہتا ہے اس سے بھی قطع نظر کہ ہندوستانی قانون کیا کہتا ہے اور اس ے بھی قطع نظر کہ امریکی قانون کیا کہتا ہے؟ آپ بتائے کہ اگر آپ کو جج بنا دیا جاتا ہے تو آپ مجرم کوکیا سزاسنا کیں گے؟

ہر کسی نے ایک ہی جواب دیا:''سزائے موت''

بعض تو اس ہے بھی آ گے بڑھ گئے اور کہا کہ وہ مجرم کواذیتیں دے دے کر ہلاک کرنا

پیندگری گے۔

میں دوبارہ بوچھتا ہوں کہ اگر امریکہ میں اسلامی شریعت نافذ کر دی جائے تو ان

وارداتوں میں اضافہ ہوگا؟ کمی ہوگی؟ یا ان کی تعدادیہی رہے گی؟

اگر ہندوستان میں اسلامی قانون کا نفاذ کر دیا جائے تو پھر کیا ہوگا؟ کیا زنا بالجبر کی شرح یمی رہے گی؟ کمی ہوگی یا بڑھ جائے گی؟

اگر ہم عملی تجزیہ کریں تو جواب واضح ہے۔

آپ کہتے ہیں کہ آپ نے عورت کو حقوق دیے ہیں۔ گرید حقوق محص نظری طوریر

دیے گئے ہیں عملاً آپ نے عورت کو ایک طوا نف اور ایک داشتہ کی حیثیت دے دی ہے۔ میں محض پردے کے موضوع پر کئی دن تک گفتگو کرسکتا ہوں۔لیکن میں اپنا جواب مخضر

رکھتے ہوئے ایک مثال پیش کرنا ما ہوں گا۔ <sup>^ </sup> فرض کیجیے دوخوا تین ہیں جو آ پس میں جڑواں بہنیں ہیں۔اور دونوں خوا تین یکساں

خوبصورت ہیں۔ دونون ایک گلی میں سے گزررہی ہیں۔ گلی کی نکر پر ایک بدمعاش کھڑا ہے۔ جوار کوں کو چھٹرتا ہے، تک کرتا ہے۔ یہ دونوں خواتین یکساں خوبصورت ہیں لیکن ایک

اسلامی لباس میں ہے، یعنی اس نے پردہ کیا ہوا ہے جب کددوسری مغربی لباس میں ہے یعنی اس نے منی سکرٹ وغیرہ بہنا ہوا ہے۔اب یہ بدمعاش ان میں سے کیے چھیڑے گا؟ ظاہر ہے کہ مغربی لباس والی خاتون کو۔

یا فرض کیجے کدان میں سے ایک خاتون تو پردے میں ہے اور دوسری بھی شلوار قمیض میں ہے لیکن اس کا لباس تک ہے، سر سے دو پٹہ غائب ہے، اس صورت میں بھی وہ کے چھٹرے گا؟ پردہ دارخاتون کو یا بے حجاب خاتون کو؟ صاف ظاہر ہے کہ دوسری خاتون کو۔ میداس بات کا ایک عملی ثبوت ہے کہ اسلام نے عورت کو حجاب کا حکم اس کی عزت اور وقار گی حفاطت کے لیے دیا ہے اس کی عزت گھٹانے کے لیے نہیں۔

سوال: اسلام مسلمان مردوں کوتو اہل کتاب خواتین سے شادی کی اجازت دیتا ہے لیکن مسلمان عورتوں کو اہل کتاب مردوں سے شادی کی اجازت نہیں دیتا، ایسا کیوں ہے؟

جواب بھائی نے سوال پوچھا ہے کہ قرآن مسلمان مردوں کوتو اہل کتاب عورت سے شادی کی اجازت نہیں شادی کی اجازت نہیں دیتا ،ان کی بات بالکل درست ہے۔

سورهٔ ما نده میں اس حوالے سے ارشاد ہوتا ہے:

﴿ الْيُوْمَ اُحِلَّ لَكُمُ الطَّيِّبْتُ وَطَعَامُ الَّذِيْنَ اُوْتُوا الْكِتْبَ حِلُّ لَّكُمُ وَطَعَامُ الَّذِيْنَ الْمُؤْمِنْتِ وَالْمُحْصَنْتُ مِنَ الْمُؤْمِنْتِ وَالْمُحْصَنْتُ مِنَ الْمُؤْمِنْتِ وَالْمُحُصَنْتُ مِنَ الْنَهْ وَهُنَّ الْجُورَهُنَّ مُحْصِنِيْنَ الَّذِيْنَ اُوْتُواالْكِتْبَ مِنُ قَبْلِكُمُ إِذَ آاتَيْتُمُوْهُنَّ الْجُورَهُنَّ مُحْصِنِيْنَ غَيْرَ مُسْفِحِيْنَ وَلَا مُتَّخِذِي آخُدَانٍ وَمَنُ يَكُفُرُ بِالْإِيْمَانِ فَقَدُ حَبِطَ عَمَلُهُ وَهُو فِي الْاَحِرَةِ مِنَ النَّحْسِرِيُنَ ٥ ﴾ (٥:۵)

'' آئ تہمارے لیے سب پاکیزہ چیزیں حلال کر دی گئیں اور اہل کتاب کا کھانا بھی تم کو حلال ہے اور پاک دامن مومن عورتیں بھی تم کو حلال ہے اور پاک دامن مومن عورتیں اور پاک دامن اہل کتاب عورتیں بھی (حلال ہیں) جب کہ ان کا مہر دے دو۔ اور ان سے عفت قائم رکھنی مقصود ہونہ کھلی بدکاری کرنی اور نہ چھپنی دوئی کرنی اور جو شخص ایمان کا مکر ہوااس کے عمل ضایع ہو گئے اور وہ آخرت میں نقصان پانے والوں میں سے ہوگا۔''

اس آیت کی روشی میں اسلام کا تھم ہے ہے کہ مسلمان مردائل کتاب مورت سے شادی کرسکتا ہے اس کی وجہ کیا ہے؟ اس کی وجہ ہے ہے کہ جب ایک اہل کتاب مورت، یہودی یا عیسائی عورت ایک مسلمان مرد سے شادی کرے گی تو اس کا خاوند یا اس کے خاوند کے اہل خاندان اور گھر والے اس عورت کی مقدس ترین ہستیوں بعنی انبیائے کرام کی تو ہین یا ان کی شان میں کسی گتاخی کے مرتکب نہیں ہوں گے کیونکہ بحثیت مسلمان ہم یہود یوں اور عیسائیوں کے انبیائے کرام بعنی حضرت موکی اور حضرت عیسیٰ علیما السلام کی بھی عزت اور احترام کرتے ہیں۔ جن انبیاء علیم السلام پر ان کا ایمان ہے ان پر ہمارا بھی ایمان ہے۔ حضرت آدم، حضرت نوح، حضرت واؤد، حضرت موکی اور حضرت عیسیٰ علیم السلام پر ہم بھی ایمان رکھتے ہیں۔

چونکہ اس اہل کتاب عورت کے انبیائے کرام ہمارے لیے بھی محترم ہیں اس لیے مسلمان خاندان میں اس عورت کا نداق نہیں اُڑایا جائے گا۔لیکن اہل کتاب یعنی یہودی اور عیسائی ہمارے پیغمبر صلی اللہ علیہ وسلم پر ایمان نہیں رکھتے۔لہذا اگر ایک مسلمان عورت اہل کتاب خاندان میں جائے گی تو وہاں اس کے نبی صلی اللہ علیہ وسلم کا احترام اور تقدّس ملحوظ نہیں رکھا جائے گا اور عین ممکن ہے کہ اس کے عقاید کا نداق اُڑایا جائے۔

یمی وجہ ہے کہ مسلمان عورت کو اہل کتاب مرد سے شادی کی اجازت نہیں دی گئی جب کہ مسلمان مرد کو اہل کتاب عورت سے شادی کی اجازت ہے۔

سوال پوچھنے والے بھائی نے ایک اور آیت کی طرف بھی اشارہ کیا ہے۔ یہ سور ہُ بقر ہ کی ایک آیت ہے جس میں ارشاد ہوتا ہے:

﴿ وَلَا تَنْكِحُوا الْمُشُوكَتِ حَتَّى يُؤْمِنَّ وَلَاَمَةٌ مُّؤُمِنَةٌ خَيْرٌ مِّنُ مُّشُوكَةٍ وَلَا تَنْكِحُوا الْمُشُوكِيْنَ حَتَّى يُؤْمِنُوا مُشُوكَةٍ وَّلُو اَعْجَبَكُمُ اُولَئِكَ يَدُعُونَ اِلَى وَلَعَبُدُ مُؤْمِنُ أَولَئِكَ يَدُعُونَ اِلَى النّالِ وَاللّٰهُ يَدُعُولًا اِلَى الْجَنَّةِ وَالْمَعْفِرَةِ بِإِذْنِهِ وَيُبَيِّنُ الْيَتِهِ لِلنَّاسِ النَّا وَاللّٰهُ يَدُعُولًا اِلَى الْجَنَّةِ وَالْمَعْفِرَةِ بِإِذْنِهِ وَيُبَيِّنُ الْيَتِهِ لِلنَّاسِ

لَعَلَّهُمْ يَتَذَكَّرُونَ ٥ ﴾ (٢٢١:٢)

''اور (مومنو) مشرک عورتوں سے جب تک ایمان نہ لائیں نکاح نہ کرنا کیونکہ مشرک عورت خواہ تم کوخواہ کیسی ہی بھلی گئے اس سے مومن لونڈی بہتر ہے اور (اسی طرح) مشرک مرد جب تک ایمان نہ لائیں مومن عورتوں کو ان کی نوجیت میں نہ دینا کیونکہ مشرک (مرد) سے خواہ وہ تم کو کیسا ہی بھلا گئے، مومن غلام بہتر ہے۔ یہ (مشرک لوگوں کو) دوزخ کی طرف بلاتے ہیں اور اللہ اپنی مہر بانی سے بہشت اور بخشش کی طرف بلاتا ہے اور اپنے علم لوگوں سے کھول کربیان کرتا ہے تا کہ فیصحت حاصل کریں۔''

گویا ایک کافرعورت دنیا کی امیرترین عورت کیوں نہ ہو۔ دنیا کی خوبصورت ترین عورت کیوں نہ ہووہ برطانیہ کی ملکہ ہی کیوں نہ ہوایک مسلمان لونڈی اس سے بہتر ہے۔

اس آیت میں بیبھی فرمایا گیا ہے کہ مشرک مرد سے اپنی بیٹیوں کا نکاح نہ کرو کیونکہ ایک کا فرمر دکتنا ہی اچھا کیوں نہ ہوا یک مسلمان غلام بھی اس سے بہتر ہے۔

، ہمیں قرآنی احکامات کوان کے مجموعی تناظر میں دیکھنا چاہیے۔

سورة مائده میں ارشاد باری تعالی ہے:

﴿ لَقَدُ كَفَرَ الَّذِيْنَ قَالُوْا إِنَّ اللَّهَ هُوَ الْمَسِيْحُ ابْنُ مَرُيَمَ وَ قَالَ الْمَسِيْحُ ابْنُ مَرُيَمَ وَ قَالَ الْمَسِيْحُ ابْنُ مَرُيَمَ وَ قَالَ الْمَسِيْحُ ابْنُ مَنُ يُشُوِكُ الْمَسِيْحُ ابْنَى اللَّهِ مَا اللَّهُ وَبِيْ وَ رَبَّكُمُ إِنَّهُ مَنُ يُشُوكُ بِاللَّهِ فَقَدُ حَرَّمَ اللَّهُ عَلَيْهِ الْجَنَّةَ وَ مَا وَيْهُ النَّارُ وَ مَا لِلظَّلِمِيْنَ مِنُ انْصَارِ ٥ ﴾ (٢:٥)

''وہ لوگ بے شبہ کا فرین جو کہتے ہیں کہ مریم کے بیٹے (عیسیٰ علیہ السلام) مسیح خدا ہیں۔ حالاں کہ مسیح علیہ السلام یہود سے یہ کہا کرتے تھے کہ اے بی اسرائیل! اللہ ہی کی عبادت کرو جو میرا بھی پروردگار ہے اور تمہارا بھی (اور جان رکھوکہ) جو شخص اللہ کے ساتھ شرک کرے گا اللہ اس پر بہشت کو حرام کر

## دے گا اور اس کا ٹھکا تا دوزخ ہے اور ظالموں کا کوئی مدد گارنہیں۔''

#### ایک اور جگه ارشاد ہوتا ہے:

﴿ كُنْتُمْ خَيْرَ أُمَّةٍ أُخُرِجَتُ لِلنَّاسِ تَأْمُرُونَ بِالْمَعْرُوْفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ وَلَوْ امَنَ اَهْلُ الْكِتٰبِ لَكَانَ خَيْرًا لَّهُمُ مِنْهُمُ الْمُؤْمِنُونَ وَاكْثَرُهُمُ الْفْسِقُونَ ٥ ﴾ (١١٠:٣)

"(مومنو!) جتنی اُمتیں (یعن قومیں) لوگوں میں پیدا ہوئیں تم ان سب سے بہتر ہو کہ نیک کام کرنے کو کہتے ہواور برے کاموں سے منع کرتے اور اللہ پر ایمان رکھتے ہواور اگراہل کتاب بھی ایمان لے آتے تو ان کے لیے بہت اچھا ہوتا۔ ان میں ایمان لانے والے بھی ہیں (لیکن تھوڑے) اور اکثر بے ایمان ہیں۔''

گویا قرآن کا حکم یہ ہے کہ اہل کتاب میں سے بھی اٹھی خواتین سے شادی کرنے کی اجازت ہے جوامیان لانے والی ہیں۔ جو حضرت عیسیٰ کو خدا یا خدا کا بیٹانہیں بلکہ پیغمبرتشلیم کرتی ہیں۔اورایک اللہ پرامیان رکھتی ہیں۔

۔ سوال: اسلام میں عورت کو،خواہ وہ شادی شدہ ہو یا غیرشادی شدہ وصیت کرنے کی اجازت کیوں نہیں ہے؟

جواب: بہن نے پوچھا ہے اسلام میں عورت وصیت کرنے کی اجازت کیوں نہیں ہے۔ یہ بالکل غلط ہے۔ جسیا کہ میں نے اپنی گفتگو کے دوران بھی عرض کیا، اسلام نے عورت کو پورے معاشی حقوق دیے ہیں اور بیرحقوق اس نے مغرب کے مقابلے ۱۳۰۰ برس کی دے دیے تھے۔

میں نے اپنی گفتگو کے دوران واضح طور پر کہ کوئی بھی عاقل اور بالغ عورت اپنے ان حقوق کا استعال کر سکتی ہے اور ظاہر ہے کہ بیرعاقل اور بالغ ہونے والی شرط تو لا زماً ہوگ۔ کوئی بھی عاقل اور بالغ عورت، اس سے قطع نظر کہ وہ شادی شدہ ہے یا غیر شادی شدہ، یہ حق رکھی عاقل اور بالغ عورت، اس سے قطع نظر کہ وہ شادی شدہ ہے وہ چاہے تو اس سلسلے میں کسی سے مشاورت کر سکتی ہے ور نہ اس کی بھی پابندی نہیں۔
اس سلسلے میں کسی سے مشاورت کر سکتی ہے ور نہ اس کی بھی پابندی نہیں۔
اسے وصیت کرنے کا بھی حق حاصل ہے اور اسلام اس سے قطعاً منع نہیں کرتا۔

سوال: اگر اسلام مر د اورعورت کو برابر سمجھتا ہے تو پھر اس کی کیا وجہ ہے کہ مر د کوتو چار شادیوں کی اجازت دی گئی ہے لیکن عورت کو بیدا جازت نہیں دی گئی ؟

جواب: میرے بھائی نے سوال پوچھا ہے کہ اگر اسلام مرد کو چار شادیوں کی اجازت دیتا ہے تو عورت کو بیر اجازت کیوں نہیں دیتا؟ عورت کیوں مرد کی طرح ایک سے زاید شادیاں نہیں کرسکتی؟

اس سلسلے میں آ پ کو چند نکات ذہن میں رکھنے جاہئیں۔ پہلی بات تو یہ ہے کہ مرد میں جنسی خواہش اور جذبہ عورت کے مقالبے میں زیادہ ہوتا ہے۔

دوسری بات یہ ہے کہ دونوں جنسوں کی حیاتیاتی ساخت میں فرق اس نوعیت کا ہے کہ مرد کے لیے ایک سے زیادہ ہو یوں کے ساتھ زندگی گزارنا آسان ہے جب کہ عورت کے لیے بہت مشکل طبی سائنس ہمیں بتاتی ہے کہ ایام حیض کے دوران کچھ ذہنی اورنفیاتی تبدیلیوں سے گزرتی ہے۔ جس کی وجہ سے اس کے مزاج میں چڑ چڑا پن پیدا ہو جاتا ہے۔ یہی وجہ ہے کہ میاں ہوی کے درمیان بیش تر جھڑ ہے انہی دنوں میں ہوتے ہیں۔

خواتین کے جرائم کے بارے میں ایک رپورٹ امریکہ سے شایع ہوئی ہے۔ اس رپورٹ میں بتایا گیا ہے کہ مجرم خواتین کی اکثریت ایام حیش کے دوران جرائم کی مرتکب ہوئی۔

اس لیے اگرا یک عورت کے ایک ہے زیادہ خاوند ہوں تو اس کے لیے ذہنی طور پر اس

صورت حال سے نیٹنا بہت مشکل ہے۔

ایک اور سبب یہ ہے کہ جدید علم طب کے مطابق اگر ایک عورت ایک سے زیادہ مردوں کے ساتھ جنسی روابط رکھتی ہے تو اس کے بیاریوں کے شکار ہونے اور یہ بیاریاں کو بیانے کے امکانات بہت زیادہ ہیں۔ جب اگر ایک مردایک سے زیادہ شادیاں کرتا ہے تو ایسے امکانات نہونے کے برابر ہیں۔

ایک نکتہ یہ بھی ہے کہ اگر ایک مرد کی ایک سے زیادہ ہو یوں سے اولا دہ ہو اس کے ہر بچے کو اپنی ماں کا بھی علم ہوگا اور باپ کا بھی۔ یعنی یہ بچہ اپنے والدین کی بقینی شناخت کر سکے گا۔ دوسری طرف اگر ایک عورت کے شوہر ایک سے زیادہ ہیں تو اس کے بچوں کو اپنی ماں کا تو علم ہوگا لیکن باپ کاعلم نہیں ہوگا۔

اسلام والدین کی شاخت کوبھی بہت زیادہ اہمیت دیتا ہے، اور ماہرین نفسیات بھی اس بات کی تائید کرتے ہیں۔ان کا کہنا ہے کہ اگر ایک بیچے کو اپنے والدین کاعلم نہ ہوتو یہ بات اس کے لیے ذہنی صدے کا باعث بن علق ہے۔ یبی وجہ ہے کہ بد کر دار عورتوں کے بچوں کا بچین بالعموم بہت براگز رتا ہے۔

اگرایک ایسے بچے کو آپ سکول میں داخل کروانا چاہیں تو کیا کریں گے۔ولدیت کے خانے میں دونام لکھنے پڑیں گے۔آپ میہ بھی جاننے ہیں کہ ایسے بچے کو کیا کہہ کر پکارا جائے گا؟

میں جانتا ہوں کہ آپ جوابا کچھ دلائل پیش کر سکتے ہیں۔ مثال کے طور پر آپ کہہ سکتے ہیں کہ اگر بے اولا دی کی وجہ سے، بیوی کے بانجھ ہونے کی وجہ سے شوہر کو دوسری شادی کی اجازت ہے تو شوہر میں کوئی خرابی ہونے کی صورت میں بیوی کو دوسری شادی کی اجازت کیوں نہیں ہے؟

اس سلسلے میں آپ کو بتانا جا ہوں گا کہ کوئی مردسو فی صدنامر دنہیں ہوتا۔ اگر وہ جنسی عمل سرانجام دے سکتا ہے تو اس کے باپ بننے کے امکانات موجود رہتے ہیں۔خواہ وہ نس

بندی ہی کیوں نہ کروا لے۔ لہذا اولا دکی ولدیت میں شک بہر حال موجود رہے گا کوئی بھی ڈاکٹر آپ کی سوفی صد گارنٹی نہیں دے سکتا کہ پیخض باپنہیں بن سکتا۔

ای طرح آپ یہ بھی کہہ سکتے ہیں کہ اگر بیوی کے حادثے کا شکار ہونے یا شدید بیار ہونے کی صورت میں شوہر دوسری شادی کرسکتا ہے تو شوہر کے کسی حادثے کا شکار ہونے یا بیار ہونے کی صورت میں یہی اجازت بیوی کوبھی ہونی چاہیے۔

اس سلسلے میں عرض ہے کہ الی کسی صورت حال کے دو طرح کے اثرات ظاہر ہوں گے۔ایک تو یہ ہوگا کہ شوہر کے لیے بیوی بچوں کے اخراجات پورے کرناممکن نہیں رہے گا اور دوسرے یہ کہ وہ بیوی کے از دواجی حقوق ادائہیں کر سکے گا۔

جہاں تک پہلے مسئلے کا تعلق ہے اسلام ایسی کسی صورت حال کے لیے'' زکو ہ'' کا ذریعہ فراہم کرتا ہے۔ وہ لوگ جن کے پاس مالی وسائل نہیں ہیں ان کی مدد زکو ہ کی رقوم سے کی جانی چاہیے۔

دوسرے مسئے کا معاملہ یہ ہے کہ طبی سائنس کی تحقیقات کے مطابق عورت میں جنسی خواہش مرد کے مقابلے میں کم ہوتی ہے لیکن اگرعورت سمجھے کہ وہ غیر مطمئن ہے تواسکے پاس ''خلع'' کے ذریعے علیحد گی کا راستہ موجود ہے۔وہ اپنے شوہر سے خلع لے کر دوسری شادی کر سکتی ہے۔ اس طرح عورت کا کوئی نقصان نہیں ہے۔ کیونکہ خلع کے ذریعے علیحدہ ہونے والی عورت صحت مند ہوتی ہے۔ اور دوبارہ شادی کر سکتی ہے۔ بصورت دیگر، اگروہ خود بیار یا مغذور ہوتو کون اس سے شادی کرے گا۔

سوال: یوں تو تمام مٰداہب کی مقدس کتابوں میں اچھی با تیں لکھی ہوئی ہیں لیکن عملاً ان مٰداہب کے ماننے والوں کا رویہ عورت کے ساتھ غیر منصفانہ رہا ہے۔اصل اہمیت کتابوں میں کھی ہوئی تعلیمات کی ہے یاعملی رویے کی؟

جواب: میرے بھائی نے بہت اچھا سوال پوچھا ہے۔ان کا کہنا ہے کہ کتب مقدسہ

میں تو اچھی باتیں ہی لکھی ہوئی ہیں لیکن سوال تو یہ ہے کہ لوگ عملاً کیا کرتے ہیں۔ یقیناً ہمیں نظری گفتگو سے زیادہ اہمیت عمل کو دینی چاہیے۔ لہذا میں اس بات کی پوری حمایت کرتا ہوں۔ اور یہی ہم کر رہے ہیں۔ جیسا کہ میں نے اپنی گفتگو کے دوران بھی واضح کیا بہت سے مسلمان معاشرے قرآن وسنت کی تعلیمات سے دور ہٹ چکے ہیں اور ہم یہی کر رہے ہیں کہ لوگوں کو دعوت دیں کہ وہ دوبارہ قرآن وسنت کی طرف لوٹ آئیں۔

جہاں تک سوال کے پہلے جھے کا تعلق ہے کہ تمام مذہبی کتابوں میں انچھی باتیں ہی کھھی ہوئی ہیں تو میں اس بات سے قطعاً اتفاق نہیں کرتا۔ میں آپ کی اس بات سے متفق نہیں ہوں کہ تمام متون مقدسہ میں انچھی باتیں ہیں اور ہمیں ان کے بارے میں بات ہی نہیں کرنی چاہیے۔

میں''اسلام اور دیگر نداہب میں عورت کا مقام'' کے موضوع پر ایک لیکچر دے چکا ہوں جس میں میں نے اسلام میں عورت کے مقام کا تقابل بدھ مت، ہندومت، عیسائیت اور یہودیت میں عورت کے مقام کے ساتھ کیا تھا۔ آپ خود فیصلہ کر سکتے ہیں۔ میراوہ لیکچر سن کر آپ خود یہ فیصلہ کر سکتے ہیں کہ کون سا فد ہب خوا تین کو زیادہ حقوق دیتا ہے۔ اب ہمیں کرنا یہ ہے کہ ان تعلیمات پڑمل بھی کریں۔

اور جزوی طور پران تعلیمات پرعمل کیا بھی جارہا ہے۔ بعض پہلوؤں پرعمل ہورہا ہے اور بعض پہلوؤں پرعمل ہورہا ہے اور بعض پہلوؤں پرعمل ہورہا ہے اور بعض پرنہیں۔ مثال کے طور پر جہاں تک حدود کے نفاذ اور اسلامی نظامِ تعزیرات کا تعلق ہے۔ سعودی عرب میں اس پرعمل ہورہا ہے۔ الحمد للد سعودی حکومت اس حوالے سے بہت اچھا کام کررہی ہے۔ اگر چہلعض معاملات میں وہ بھی قرآن سے دورہٹ گئے ہیں۔ ہمیں کرنا یہ چاہیے کہ سعودی عرب کے نظامِ قانون کی مثال سامنے رکھیں، اس کا جائزہ لیں اور اگر یہ نظام مؤثر ہے تو پوری دنیا میں اس پرعمل کیا جائے۔

اسی طرح اگر کسی اور معاشرے میں اسلام کے معاشرتی قانون پرعمل ہور ہا ہے تو اس کا بھی جائزہ لیا جانا چاہیے اور اگر وہ مؤثر ہے تو پوری دنیا میں اس کا نفاذ ہونا

عاہیے۔

میرے بھائی ہم یہاں اس لیے جمع ہوئے ہیں کہ آپ کو بتا سکیں کہ اسلامی قانون ہی بہترین قانون ہی بہترین قانون ہے۔ اگر ہم اس قانون برعمل نہیں کر رہے ہیں تو یہ ہمارا قصور ہے، دین اسلام کانہیں۔ اسی لیے ہم نے لوگوں کو بلایا ہے۔ تا کہ لوگ قرآن و حدیث کی تعلیمات کو صحیح تناظر میں سمجھ سکیں اور ان تعلیمات پرعمل کرسکیں۔

میں اُمیدرکھتا ہوں کہ سوال کا جواب مل چکا ہوگا۔

سوال: اسلام کےمطابق کوئی عورت یغیمرکیون نہیں ہوسکتی؟

جواب: میری بہن نے سوال پوچھا ہے کہ اسلام میں کسی عورت کو پیغیر کا درجہ کیوں نہیں ملا؟ اگر '' پغیر'' سے آپ کی مراد کوئی الیی شخصیت ہے جس پر اللہ تعالیٰ کا وی نازل ہوتی ہواور وہ کسی قوم کی رہنمائی بھی کرے تو پھر آپ کی بات درست ہے کہ اسلام میں ایسی کوئی خاتون پیغیر موجود نہیں ہے۔ قر آن واضح طور پر بتا تا ہے کہ خاندان کا سربراہ مرد ہے۔ سواگر خاندان اور گھر کا سربراہ مرد ہے تو پھر قوم کی سربراہی عورت کس طرح کر سے تو پھر قوم کی سربراہی عورت کس طرح کر سے تو بھر قوم کی سربراہی عورت کس طرح کر سے تا ہے ؟

رسمی ہے ؟

جیسا کہ میں نے پہلے بھی عرض کیا سربراہی کی صورت میں عورت کوامامت بھی کرنی

پڑے گی۔اگرایک عورت اہم ہے اور مقتدی مرد ہیں تو پھرار کانِ نماز لیعنی رکوع و ہود کے
دوران لاز ما نمازیوں کو پریٹانی ہوگی۔ایک پیغیر کو عام لوگوں کے ساتھ مسلسل را بطے میں
رہنا ہوتا ہے۔لیکن اگرایک عورت پیغیر ہوتی تو اس کے لیے یمکن نہ ہوتا۔ کیونکہ اسلام مرد
وعورت کے آزادانہ اختلاط ہی کی اجازت نہیں دیتا۔ای طرح اگر ایک عورت پیغیر ہواور
وہ حاملتہ ہو جائے تو ظاہر ہے کہ بچھ عرصے تک وہ اپنے فرائض سرانجام نہیں دے سکے گی۔
ایک مرد کے لیے ایک ہی وقت میں بطور باپ اور بطور پیغیرا پنی ذمہ داریاں نبھانا آسان

تحاجب کہ عورت کے لیے ایسا کرنا بہت مشکل تھا۔

لیکن اگر پنیمبڑ ہے آپ کی مراد کوئی مقدس اور متبرک ہستی ہے تو پھر الی متعدد مثالیں موجود ہیں۔ بہترین مثال جو میں آپ کے سامنے پیش کرسکتا ہوں وہ حضرت مریم کی ہے۔ اللہ تعالیٰ قر آن مجید میں ان کے بارے میں فرما تا ہے:

﴿ وَإِذُ قَالَتِ المُمَلَئِكَةُ لِمَرْيَمُ إِنَّ اللَّهَ اصْطَفْلِ وَطَهَّرَكِ وَطَهَّرَكِ وَاصْطَفْلِ وَطَهَّرَكِ وَاصْطَفْلِ عَلَى نِسَآءِ الْعُلَمِيْنَ ٥ ﴾ (٣٢:٣)

''اور جب فرشتوں نے (مریم سے) کہا، کہ مریم! اللہ نے تم کو برگزیدہ کیا ہے اور پاک بنایا ہے اور جہان کی عورتوں میں منتخب کیا ہے۔''

لہذا اگر آپ پیغمبرے مراد اللہ کی منتخب کردہ کوئی برگزیدہ ہستی لیتے ہیں تو پھر حضرت مریم لیعنی حضرت عیسیٰ علیہ السلام کی والدہ کی مثال ہمارے سامنے ہے۔ مزید مثالیں بھی موجود ہیں۔

اً رَآ پِ قَرآ ن مجيد كَ مورهُ تَح يُم كَا مطالع كَرِينَ قَ آ پِ يه آيت بَهِي دَيَسِي كَ: ﴿ وَضَرَبَ اللّهُ مَفَلًا لِلَّذِينَ الْمَنُوا الْمُرَاةَ فِرُعُونَ اِذُ قَالَتُ رَبِّ ابْنِ لِيُ عِنْدَكَ بَيْتًا فِي الْجَنَّةِ وَنَجِنِي مِنْ فِرْعَوْنَ وَعَمَلِهِ وَنَجِنِي مِنَ الْقَوْمِ الظّلِمِينَ ٥ ﴾ (٢٢:١١)

''اورمومنوں کے لیے (ایک) مثال (تو) فرعون کی بیوی کی بیان فرمائی کہ اس نے اللہ سے التجا کی کہ اے میرے پروردگار! میرے لیے بہشت میں اپنی پاس ایک گھر بنا اور مجھے فرعون اور اس کے عمل سے نجات بخش اور ظالم قوم سے مجھے فزعون اور اس کے عمل سے نجات بخش اور ظالم قوم سے مجھے فزعون دے۔''

ذرا اندازہ لگائے حضرت آسیہ فرعون کی بیوی ہیں یعنی اپنے وقت کے طاقتور ترین مخص کی ملکہ اور وہ تمام آسائشوں اور سہولتوں کورڈ کر کے جنت کے گھر کی دعا فرما رہی ہیں۔ اسلام میں حضرت مریم اور حضرت آسیہ علیہا السلام کے علاوہ حضرت خدیجہ رضی الله عنہا اور حضرت فاطمہ رضی اللہ عنہا جیسی برگزیدہ خواتین بھی موجود ہیں۔

میں اُمیدر کھتا ہوں کہ آپ کو اپنے سوال کا جواب ل چکا ہوگا۔

سوال: آپ نے کہا کہ اسلام میں زیادہ سے زیادہ چارشادیوں کی اجازت ہے تو پھر پنجمبر اسلام منظی آنے نے گیارہ شادیاں کیوں کیں؟

جواب: بھائی نے سوال پوچھا ہے کہ اسلام میں تو زیادہ سے زیادہ چارشادیوں کی اجازت ہےتو پھررسول کریم مشکھیے نے گیارہ شادیاں کی سکیں؟

بھائی کی یہ بات بالکل درست ہے کہ اسلام میں زیادہ سے زیادہ چارشادیاں کرنے کی اجازت دی گئی ہے۔

سورهٔ نساء میں ارشادِ با کا تعالیٰ ہے:

﴿ فَانُكِحُوا مَا طَابَ لَكُمْ مِّنَ النِّسَآءِ مَثْنَى وَثُلْثَ وَرُبْعَ } ﴾ ﴿ فَانُكِحُوا مَا طَابَ لَكُمْ مِّنَ النِّسَآءِ مَثْنَى وَثُلْثَ وَرُبْعَ }

'' تو جوعورتیں تم کو پیند آئیں ان میں سے دو دو، تین تین، چار چار سے نکاح کرلو۔''

لیکن سور ؤ احزاب میں اللہ تعالیٰ کا پیچکم بھی ملتا ہے:

﴿ لَا يَجِلُّ لَكَ النِّسَآءُ مِنُ بَعُدُ وَلَآ اَنُ تَبَدَّلَ بِهِنَّ مِنُ اَزُوَاجٍ وَّلُو اَعُجَبَكَ سُنُهُنَّ اِلَّا مَا مَلَكَتُ يَمِيْنُكَ وَكَانَ اللَّهُ عَلَى كُلِّ شَيْءٍ رَقِيبًا ٥ ﴾ (٥٢:٣٣)

'' (اے نبی ﷺ آیا ) اس کے بعد تمہارے لیے دوسری عور تیں حلال نہیں ہیں اور نہ اُس کی اجازت ہے کہ ان کی جگہ اور بیویاں لے آؤ، خواہ ان کا حسن تہمیں کتنا ہی پند ہو، البتہ لونڈیوں کی تمہیں اجازت ہے۔ اللہ ہر چیز پر نگران ہے۔' قرآنِ مجید کی بیر آیت حضور اکرم ﷺ کو اپنی تمام موجود بیویاں رکھنے کی اجازت دے رہی ہے لیکن اس کے ساتھ ہی مزید نکاح کرنے سے روک بھی رہی ہے۔علاوہ

بینمبرِ اسلام مینی نیز نه صرف به که مزید شادیا نهیس کر سکتے تھے بلکہ ان بیو بول کو بھی

طلاق نہیں دے سکتے تھے۔ نبی کریم طفی آئے کی بیویاں مسلمانوں کی مائیں یعنی امہات المؤمنین ہیں۔ لہذا رسول اکرم طفی آئے کے وصال کے بعد بھی کوئی ان سے شادی نہیں کرسکتا تھا۔

اگرآپ رسولِ خدا ﷺ کی تمام شادیوں کا جائزہ لیں تو آپ کومعلوم ہوگا کہ یہ شادیاں یا تو معاشرتی اصلاحات کے لیے کی گئی تھیں اور یاسیاسی وجوہات ہے۔ اپنی خواہش کی تسکین کے لیے بیشادیاں ہرگزنہیں کی گئیں تھیں۔

آپ منظ آنے بہلا نکاح حضرت خدیجہ ونالیما گیا۔ اس وقت نی کریم منظ آنے کی اپنی عمر ۲۵ سال تھی ، جب کہ حضرت خدیجہ ونالیما کی عمر ۲۰ سال تھی ۔ جب تک حضرت خدیجہ ونالیما کی عمر ۲۰ سال تھی ۔ جب تک حضرت خدیجہ ونالیما نے دوسرا نکاح نہیں فرمایا۔ آنحضور منظ آنے کی عمر ۵۰ سال تھی ، جب حضرت خدیجہ ونالیما کا انتقال ہوا۔

ا پنی عمر کے ۵۳ ویں سال سے ۵۷ سال کے درمیان آپ سے بیٹی نے تمام نکاح فرمائے۔ اگر ان شادیوں کی وجوہات جنسی ہوتیں تو آپ سے بیٹی نوجوانی میں زیادہ نکاح و فرمائے۔ کیونکہ علم طب تو یہ کہتا ہے کہ عمر بڑھنے کے ساتھ جنسی خواہش گھٹتی چلی جاتی ہے۔ صرف دو نکاح ایسے ہیں جو آپ سے بیٹی جو آپ سے بیٹی مرضی سے فرمائے۔ حضرت خدیجہ کے ساتھ اور حضرت عاکشہ وہا تھا کے ساتھ ۔ باتی تمام نکاح طالات کے پیش نظر اور سیاسی معاشرتی اصلاح کے لیے گئے تھے۔

صرف دوامہات المؤمنین کے علاوہ باتی سب کی عمریں ۱۳۱ور ۵۰ سال کے درمیان تیمیں۔ ہرنکاح کی وجوہات اوراسباب بیان کیے جاسکتے ہیں۔

مثال کے طور پر حضرت جو یہ بڑا تھا کا معاملہ دیکھیے۔ آپ کا تعلق قبیلہ بی مصطلق سے تقاراس قبیلے کے ساتھ مسلمانوں کے تعلقات بہت خراب تھے۔ یہاں تک کہ مسلمانوں نے اس کے بعد جب حضور اکرم مشے آیا ہے خضرت نے اس کے بعد جب حضور اکرم مشے آیا ہے نے حضرت جو یہ یہ نظام تیہ بی مصطلق کے تمام تیہ بول کو یہ کہہ کر رہا

كردياكه بم رسول الله ﷺ كرشته داروں كوكس طرح قيدر كھ سكتے ہيں؟ اس واقعے كے بعداس قبیلہ کے تعلقات مسلمانوں کے ساتھ بہت اچھے ہوگئے۔ اس طرح حضرت میمونه والنفها قبیله نجد کے سردار کی بہن تھیں۔ یہ وہی قبیلہ ہے جس نے مسلمانوں کے ایک • ے افراد پرمشمل وفد کوشہید کردیا تھا۔ پیقبیلہ مسلمانوں کے شدید ترین مخالفین میں شار ہوتا تھالیکن اس شادی کے بعد اس قبیلہ نے مدینے کواپنا مرکز اور رسول خدا طفي الني كوا بنار بنمات ليم كرليا-ام المؤمنين حضرت ام حبيبه وناتفها مكه كے سردار ابوسفیان کی صاحبز ادی تھیں۔للہذا ظاہر ہے کہ اس نکاح نے فتح مکہ کے حوالے سے اہم کر دار ادا کیا۔ ام المؤمنين حضرت صفيه وظافئها ايك انهم يهودي سردار كي بيٹي تقيس \_اور رسول ا كرم صلى الله عليه وسلم كے ان سے نكاح كر لينے كے بعد مسلمانوں كے تعلقات يبوديوں كے ساتھ خوشگوار ہو گئے تھے۔ اس طرح آپ مطفیقیل نے مختلف ساس اور معاشرتی وجوہات کے پیش نظریہ نکاح فر مائے۔حفرت زینب کے ساتھ شاوی یہ غلط تصور ختم کرنے کے لیے کی گئی کہ متبلی اصل یٹے کی طرح ہوتا ہے اور اس کی مطلقہ کے ساتھ شادی نہیں ہو سکتی۔ آ جاتی ہے کہ آ پ مطفی کو نے بین کا ح جنسی خواہش کی وجہ سے ہر گزنہیں کیے تھے۔

سوال: اسلام مرد کوایک سے زاید شادیوں کی اجازت دیتا ہے تو اس میں عورت کا کیا فائدہ ہے؟

میں اُمیدر کھتا ہوں کہ سوال کا جواب مل چکا ہوگا۔

جواب آپ نے سوال پوچھا ہے کہ مرد کو زیادہ شادیوں کے اجازت دیے میں

عورت کا کیا فائدہ ہے۔عورت کا فائدہ یہ ہے کہ اس طرح وہ پاک باز رہتی ہے۔ کیونکہ جیما

کہ میں نے پہلے عرض کیا کہ اگر ہر مرد صرف ایک شادی کرے تو لا کھوں عور تیں غیر شادی شدہ رہ جا کیں گا۔ شدہ رہ جا کیں گا۔ شدہ رہ جا کیں گا۔

اس طرح ان خواتین کے پاس سوائے عوامی ملکیت بن جانے کے کوئی راستہ باقی نہیں یچے گا۔ اس لیے اسلام نے ایک سے زیادہ شادیوں کی اجازت دی ہے تا کہ خواتین کی عفت محفوظ رہ سکے۔اور انھیں بدکرداری سے محفوظ رکھا جاسکے۔

.....

## سوال: کیا اسلام میں بچے کو گود لینے کی اجازت ہے؟

جواب: بھائی پوچھتے ہیں کہ کیا اسلام میں بچے کو گود لینے Adoption کی اجازت ہے یا نہیں۔اگر تو گود لینے سے مرادیہ ہے کہ آپ ایک غریب اور بے سہارا بچے کا سہارا بنیں اور اس کوروٹی کپڑا مکان مہیا کریں تو یقیناً اسلام اس کے حق میں ہے بلکہ قرآن میں غریب اور ضرورت مندلوگوں کی مددیر بڑاز وردیا گیا ہے۔

اگرآپ اس طرح کسی بچے کے لیے پدرانہ شفقت کا مظاہرہ کرنا چاہتے ہیں۔ اس کے کام آنا چاہتے ہیں۔ اس کے کام آنا چاہتے ہیں۔ اس کے کام آنا چاہتے ہیں تو اسلام اس کی حوصلہ افزائی کرتا ہے لیکن جہاں تک تعلق ہے قانونی طور پر اس بچے کی طور پر اس بچے کی ولدیت کے خانے میں ابنانا منہیں کھواسکتے۔ اس بات کی اسلام اجازت نہیں دیتا۔

اس کی وجہ یہ ہے کہ قانونی طور پراس بچے کو آپ کی اولا د قرار دے دینے کے نتیجے میں بہت می پیچید گیاں پیدا ہوسکتی ہیں۔

بہلی بات تو یہ ہے کہ اس بچے یا بچی کی اپنی شناخت بالکل ختم ہوجائے گا۔

دوسری بات میر کہ اگر آپ ہے اولا دی کی وجہ سے بچے کو گود لیتے ہیں اور اس کے بعد آپ کی اپنی اولا دپیدا ہوجاتی ہے تو اس گود لیے ہوئے بچے کے ساتھ آپ کے رویے میں تبدیلی آجائے گی۔

تیسری بات به که اگر آپ کی اپنی اولا داور متبنی بیچ کی جنس مختلف ہے تو پھر ایک ہی

گھر میں رہتے ہوئے بھی مشکلات پیش آئیں گی کیونکہ وہ مبرحال حقیقی بہن بھائی تو نہیں ہیں۔اس طرح بالغ ہوجانے کے بعد مسائل مزید پیچیدہ ہوجائیں گے، کیونکہ اگر وہ لڑکا ہے تو گھر کی خواتین کو پر دہ کرنا پڑے گا۔ اور اگر لڑکی ہے تو اسے اپنے نام نہاد باپ سے بھی پر دہ کرنا پڑے گا کیونکہ وہ اس کا حقیقی باپ تو نہیں ہے۔

مزید بران اس طرح وراثت کے مسائل بھی پیدا ہوں گے۔ وفات کے بعد فوت ہونے والے کی تمام جا کداد اُس قانون کے مطابق تقسیم کی جاتی ہے جوقر آن میں بیان کردیا گیا ہے۔اگر گود لیے ہوئے بچے کو یہ مال ملتا ہے تو گویا دیگر رشتہ داروں کا حق مارا جا تا ہے۔ اگر گود لینے والے شخص کی اپنی اولا دبھی موجود ہے تو پھر اس اولا د کا حق مارا جائے گا

اوراگرادلا نہیں ہے تو بیوی اور دیگررشتہ داروں کا۔ میں میں میں اور کی میں میں اور کی میں میں میں اور کی میں میں میں اور کی میں میں میں میں اور کی میں میں میں می

اس پیچیدگ سے بیچنے کے لیے اسلام نے بیوں کو قانونی طور پر گود لینے کی اجازت نہیں دی ہے۔

سوال: آپ نے اپنی تقریر کے دوران کہا کہ طلاق کے بعد جب تک عورت کی عدت پوری نہیں ہوتی، شو ہرعورت کے نان ونفقہ مہیا کرنے کا ذمہ دار ہے۔ سوال میہ

ہے کہ عدت کے بعد عورت کے اخراجات کا ذمہ دارکون ہوگا؟

جواب: میری بہن نے بہت اچھا سوال پوچھا ہے۔ طلاق کی صورت میں دورانِ عدت پیمرد کا فرض ہے کہ وہ عورت کے اخراجات برداشت کرے اوراسے نان ونفقہ فراہم کرے۔ پیمدت غالباً تین ماہ یا اگر عورت حاملہ ہے تو وضع حمل تک ہے۔

جبیا کہ میں نے اپنی گفتگو میں کہا کہ یہ باپ اور بھائی کی ذمہ داری ہے کہ وہ مورت کو تمام ضروریات زندگی فراہم کریں۔

اگر بالفرض والدین اور بھائی بیفرض ادانہیں کر سکتے تو اس صورت میں بیدو گرقر بی شند داروں کا فرض بنمآ ہے۔ اورا گرسی وجہ سے وہ بھی ایسانہیں کر سکتے تو اس صورت میں بیر مسلم امت کا فریضہ بن جاتا ہے۔ بحثیت مسلمان میہ ہم سب کی ذمہ داری بن جاتی ہے کہ ایسے ادارے تشکیل دیں اور زکوۃ کی تقسیم کا ایسا نظام بنائیں کہ ان خواتین کو بنیادی ضروریات کی فراہمی بقینی بنائی جاسکے۔

#### امید ہے کہ سوال کا جواب مل چکا ہوگا۔

سوال: آپ نے اپنی گفتگو کے دوران کہا کہ مرد اورعورت برابر ہیں۔اگر ایسا ہے تو پھر دونو ل کو جا کداد میں برابر حصہ کیول نہیں ماتا؟

جواب: بھائی کا سوال یہ ہے کہ اپنی گفتگو کے دوران میں نے کہا تھا کہ اسلام میں مرد اورعورت کومساوی معاشی حقوق حاصل ہیں۔اگر ایبا ہے تو وراثت کی تقسیم کے وقت اسے برابر حصہ کیوں نہیں ملتا؟ عام طور پر کہا جا تا ہے کہ عورت کا حصہ مرد سے آ دھا ہے۔

اسسليل مين قرآن مجيد مين ارشاد موتاب:

" خدا تمہاری اولا و کے بارے میں تم کوارشاد فرما تا ہے کہ ایک لڑکے کا حصد دو
لڑکیوں کے برابر ہے اور اگر اولا دمیت صرف لڑکیاں ہی ہوں یعنی (دویا) دو
ہے زیادہ تو کل ترکے میں سے ان کا دو تہائی اور اگر صرف ایک لڑک ہوتو اس کا
حصہ نصف ۔ اور میت کے ماں باپ کا یعنی دونوں میں سے برایک کا ترکے میں
چھٹا حصہ بشر طیکہ میت کے اولا و ہو اور اگر اولا دنہ ہو اور صرف ماں باپ ہی
اس کے وارث ہوں تو ایک تبائی ماں کا حصہ اور اگر میت کے بھائی بھی ہوں تو
ماں کا چھٹا حصہ (اور یہ تقسیم ترکہ میت کی) وصیت (کی تعمیل) کے بعد جو اس
نے کی ہویا قرض کے (ادا ہونے کے بعد جو اس کے ذمیے ہو گئیل میں آئے
گی) تم کو معلوم نہیں کہ تمہارے باپ دا دوں اور بیٹوں پوتوں میں سے فاکد کے
گی کا ظ سے کون تم سے زیادہ قریب ہے۔ یہ حصے خدا کے مقرر کیے ہوئے ہیں
اور خدا سب کچھ جانے والا اور حکمت والا ہے۔"

مختصراً یہ کہا جاسکتا ہے کہ بیش تر صورتوں میں عورت کا آ دھا حصہ ہوتا ہے۔ کیکن ہر صورت میں ایسانہیں ہوتا۔مثال کے طور پر؛

دونوں کو ہی چھٹا حصہ ملتا ہے۔ اگر مرنے والے کی کوئی اولا دنہ ہوتو ماں اور باپ
دونوں کو ہی چھٹا حصہ ملتا ہے۔ بعض اوقات، اگر مرنے والی خاتون ہو، اس کی اولا دبھی نہ
ہوتو اس کے شوہر کونصف، ماں کو تیسرا حصہ اور باپ کو چھٹا حصہ ملتا ہے۔ اس کا مطلب میہ ہوا
کہ بعض صور تیں الیی بھی ہیں جن میں عورت کا حصہ مرد سے دوگنا ہوسکتا ہے۔ جیسا کہ اس
مثال میں ماں کا حصہ باپ کے مقابلے میں دگنا ہے۔

لیکن میں آپ سے اتفاق کرتا ہوں کہ بیش ترصورتوں میں عورتوں کا حصہ مردوں کے متابع میں آپ میں آپ سے اتفاق کرتا ہوں کہ بیش ترصورتوں میں معاشی ذمہ داریاں مرد پر متابع میں آ دھا ہی ہوتا ہے۔ لیکن اس کی وجہ سے اسلام میں معاشی ذمہ داریاں مرد کا حصہ زیادہ رکھا گیا ہے۔ خاندان کے تمام معاشی اخراجات پورے کرنے کی وجہ سے ضروری ہے کہ عورت کے مقابل میں مرد کو زیادہ حصہ ملے۔ بصورت دیگر سے ہوگا کہ ہمیں ''مرد کے حقوق'' پر بھی لیکچر مقابلے میں مرد کو زیادہ حصہ ملے۔ بصورت دیگر سے ہوگا کہ ہمیں ''مرد کے حقوق'' پر بھی لیکچر دینے پڑیں گے۔

میں یہاں ایک مثال پیش کرنا چاہوں گا۔ فرض تیجے ایک صاحب فوت ہوئے۔ ان
کی جائداد میں سے باقی تمام حقوق ادا کرنے کے بعد بچوں کے حصہ میں ڈیڑھ لاکھ روپ
آتے ہیں۔ اس شخص کا ایک بیٹا اور ایک بیٹی ہے۔ اسلامی شریعت کی روسے بیٹے کو ایک
لاکھ اور بیٹی کو بچاس ہزار ملیں گے۔ لیکن بیٹے پر ایک پورے خاندان کی معاثی ذمہ داریاں
ہیں۔ لبندااسے اس میں ایک لاکھ کا بیشتر حصہ مثال کے طور پر وا ہزاریا شاید پوراایک لاکھ بی
ان ذمہ داریوں کی وجہ سے خرچ کرنا پڑجائے گا۔ دوسری طرف خاتون کو بچاس ہزار ملیں
گے لیکن یہ ساری رقم اس کے پاس رہے گی کیونکہ اس پر ایک پائی کی بھی ذمہ داری نہیں
ہے۔ لہذا اسے خاندان پر بچھ بھی خرچ کرنے کی ضرورت نہیں۔

سوال: آپ نے اپنی گفتگو کے دوران فرمایا کہ اگر کسی لڑکی کی شادی زبردتی کردی جائے تو الیمی شادی کوفنخ کیا جاسکتا ہے۔ میں پوچھنا چاہتی ہوں کہ کیا کوئی ایسا ادارہ موجود ہے جواس سلسلے میں بااختیار ہواور کوئی لڑکی اپنے حقوق کے سلسلے میں اس سے رجوع کر سکے؟

جواب: بہن نے بہت اچھا سوال پوچھا ہے۔ ان کا سوال خواتین کے حقوق سے متعلق ہے۔ قرآن و حدیث سے یہ بات بالکل واضح طور پر سامنے آ جاتی ہے کہ اگر کی خاتون کی شادی زبردی کردی جائے توالی شادی کا تعدم قرار دی جاسکتی ہے۔ سوال ہیہ کہ کیا دور حاضر میں کوئی ایبا ادارہ موجود ہے جو اس طرح کی شادی کو کا لعدم قرار دے سکے۔ ایسے ادارے کئ مما لک میں موجود ہیں مثال کے طور پر ایران اور سعودی عرب میں۔ لیکن بدشمتی سے ہندوستانی حکومت مسلمانوں کو ایس عدالتیں بنانے کی اجازت نہیں دیتی۔ اگر چہ یہاں ''مسلم پرسٹل لا''موجود ہے لیکن اس میں تمام حقوق شامل نہیں ہیں۔

اگر ہندوستانی حکومت سے درخواست کی جائے اور وہ اجازت دیتو یہاں بھی ایسے ادارے قائم ہو سکتے ہیں۔ فی الحال تو محدود حقوق ہی حاصل ہیں۔تمام حقوق نہیں دیے گئے۔

سوال: اسلام مردوں اور عورتوں کومل جل کرکام کرنے کی اجازت نہیں دیا۔
اس رویے کو آپ جدید قرار دیں گے یا فرسودہ؟ اور سوال کا دوسرا حصہ یہ ہے کہ کیا
عورت ایئر ہوسٹس کی نوکری کرسکتی ہے؟ یہ ایک اچھی اور زیادہ تخواہ والی نوکری ہے۔
جواب: جہاں تک سوال کے پہلے جھے کا تعلق ہے کہ اسلام عورتوں اور مردوں کے
آزادانہ اختلاط کی اجازت نہیں دیتا۔ کیا بیرو بیجدید ہے یا فرسودہ؟ تو عرض یہ ہے کہ اگر
جدت سے آپ کی مراد یہ ہے کہ دونوں جنسوں کے اختلاط کی اجازت دے دی جائے،
عورت کوخرید و فروخت کی شے بنا کر رکھ دیا جائے اور اسے ماڈ لنگ جیسے پیشوں سے وابستہ
کردیا جائے تو پھر میرا خیال ہے کہ اسلام فرسودہ ہی ہے۔

کیونکہ مغربی میڈیا ظاہرتو میر کرتا ہے کہ مغربی کلچر میں عورت کو زیادہ حقوق دیے گئے ہیں لیکن حقیقتاً وہاں عورت کے مقام و مرتبے میں اضافہ کرنے کی بجائے اس کا استحصال ہورہا ہے۔

اعداد وشار ہمیں بتاتے ہیں کہ یو نیورسٹیوں میں جانے والی اور کام کرنے والی خواتین میں سے بچاس فی صد کے ساتھ زیادتی ہوتی ہے۔ بچاس فی صدخواتین لینی آ دھی خواتین کے ساتھ۔ آپ جانتے ہیں کیوں؟

اس لیے کہ وہاں عورت اور مرد کے آزادانہ اختلاط کی اجازت ہے۔اگر آپ سیجھتے میں کہ عورتوں کے ساتھ زنا بالجبر کی اجازت دینا جدت ہے تو پھر اسلام فرسودہ ہی ہے۔اور اگر آپ ایسانہیں سیجھتے تو پھر اسلام جدید ترین ندہب ہے۔

اب آتے ہیں سوال کے دوسرے حصے کی طرف۔ کیا اسلام عورت کو ایئر ہوسٹس کے طور پر نوکری کرنے کی اجازت دیتا ہے؟ کیونکہ یہ ایک زیادہ تخواہ والی اور مناسب نوکری ہے۔ میں پہلی بات سے تو اتفاق کرتا ہوں کہ واقعی یہ ایک زیادہ تخواہ والی نوکری ہے لیکن جہاں تک دوسری بات کا تعلق ہے لیعن یہ کہ'' یہ ایک اچھی اور مناسب نوکری ہے'' تو اس کا ہمیں تجزیہ کرنا چاہیے۔

ایئر ہوسٹس کا انتخاب بنیادی طور پر'' حسن'' کے حوالے سے ہوتا ہے۔ آپ نے بھی کوئی برصورت ایئر ہوسٹس نہیں دیکھی ہوگی۔ انھیں اس لیے منتخب کیا جاتا ہے کہ وہ خوبصورت، اس لیے کہ وہ جوان ہیں، اس لیے کہ وہ جاذب نظر ہیں۔

انھیں ایبالباس پہننے کا پابند کیا جاتا ہے جو اسلامی اخلاقیات کے مطابق نہیں ہوتا۔
انھیں آ رایش و زیبایش کا بھی پابند کیا جاتا ہے تا کہ وہ مسافروں کو راغب کرسکیں۔ انھیں
مسافروں کی بعض ضروریات بوری کرنی ہوتی ہیں اور بید مسافر بالعموم مرد ہوتے ہیں۔ اس
طرح عورت اور ایک دوسرے کے قریب آتے ہیں اور بعض اوقات بید مسافر ایئر ہوسٹوں
کو تنگ بھی کرتے ہیں لیکن وہ انھیں کوئی سخت جواب نہیں دے سکتی کیونکہ بیراس کی نوکری کا

تقاضا ہے۔مثال کے طور پر اگر مسافر کے'' محتر مہ ذرا میری سیٹ بیلٹ تو باندھ دیجیے'' تو ظاہر ہے کہ ایئر ہوسٹس کو باندھنا ہوگی۔

بیش تر فضائی کمپنیاں اپنی پروازوں کے دوران شراب بھی پیش کرتی ہیں اور اسلام میں نہصرف شراب کا پینا حرام ہے بلکہ اس کا پیش کرنا بھی حرام ہے۔

تمام فضائی میزبان خواتین ہی ہوتی ہیں۔ مرد حضرات لیمیٰ'' پرسز جہاز میں موجود ہوتے ہیں لیکن وہ کچن وغیرہ میں رہتے ہیں لیمیٰ جہاز میں الٹا ہی نظام چلتا ہے۔ مرد باور چی خانے میں اورعورت مسافروں کی خدمت کر رہی ہے۔

آپ یقین میجیے کہ اب خواتین کے بغیر کسی ایئر لائین کا گزارا ہی نہیں یہاں تک کہ سعودی ایئر لائن جے سب سے زیادہ اسلامی'' فرض کیا جاتا ہے'' اس کا بھی یہی حال ہے۔ لیکن چونکہ وہ سعودی لڑکیاں بھرتی نہیں کر سکتے لہذا یہ کرتے ہیں کہ لڑکیاں درآ مد کرتے ہیں اور غیر ملکی لڑکیوں کو بھرتی کرتے ہیں۔

ید دُ ہرامعیار ہے۔اور بید دُ ہرامعیاراس لیے اپنایا گیا ہے کہ فضائی سفر کے کاروبار میں اس کے بغیر گزارانہیں۔اس کاروبار میں مسافروں کو راغب کرنے کے لیے خوبصورت خواتین کوسامنے لانا پڑتا ہے۔

ادر آپ کوشد بیدصدمہ پنچے گا، اگر آپ کو فضائی کمپنیوں کے پچھاصول وضوابط کا پیۃ چل جائے۔ مثال کے طور پر انڈین ایئر لائن اور ایئر انڈیا دونوں کا اصول یہ ہے کہ منتخب ہونے کے بعد کوئی ایئر ہوسٹس چار برس تک شادی نہیں کرسکتی۔ بعض ایئر لائنز تو یہ بھی کہتی ہیں کہ حاملہ ہونے کی صورت میں نوکری ختم ہوجائے گی۔ اور ۳۵ سال کی عمر میں اضیں ریٹائر کردیا جاتا ہے کیونکہ ان کی جاذبیت کم ہوجاتی ہے۔

کیا آپ اے ایک اچھی اور مناسب نوکری کہتے ہیں؟

سوال: کیا اسلام مخلوط تعلیم کی اجازت دیتا ہے؟

جواب: میرے بھائی نے پوچھا ہے کہ کیا اسلام میں مخلوط تعلیم کی اجازت ہے؟ یعنی کیا لڑ کے اورلڑ کیاں ایک ہی سکول، کالج یا یو نیورٹی میں تعلیم حاصل کر سکتے ہیں؟

پہلے ہم سکول کا معاملہ لیتے ہیں اور تجزیہ کرتے ہیں کہ کیا لڑ کے لڑکیوں کا ایک ہی
سکول میں پڑھنا مناسب ہے۔ پچھلے سال ہی ایک رپورٹ چھپی ہے۔ بیر بورٹ "The" نامی رسالے میں شایع ہوئی ہے۔ اس رپورٹ میں مخلوط
اور جدا گانہ تعلیم والے سکولوں کا جائزہ لیا گیا ہے۔ رپورٹ برطانیہ کے سکولوں کے بارے
میں ہے۔

اس سروے میں بتایا گیا ہے کہ مجموعی طور پر جداگا نہ تعلیم والے اداروں کے نتائج مخلوط تعلیم والے اداروں کے نتائج مخلوط تعلیم والے سکولوں کے مقابلے میں بہت بہتر تھے۔ جب اس سلسلے میں اساتذہ سے بات چیت کی گئ تو انھوں نے بتایا کہ جداگا نہ تعلیم والے اداروں میں طالب علم تعلیم پر زیادہ توجہ دیتے ہیں۔ جب طالب علموں سے پوچھا گیا کہ تو انھوں نے مخلوط سکولوں میں پڑھنے کو ترجیح دی، جس کی وجہ صاف ظاہر ہے۔

اس رپورٹ میں مزید بتایا گیا کہ مخلوط اداروں میں پڑھنے والے بیچے زیادہ وفت جنس خالف کی توجہ حاصل کرنے میں صرف کرتے ہیں۔ان کی زیادہ توجہ جنس مخالف کے ساتھ تعلق بنانے پر ہوتی ہے نہ کہ تعلیم پر۔

یہ بھی بتایا گیا کہ برطانوی حکومت جداگانہ اداروں کی تعداد بڑھانے پرغور کر رہی ہے۔ امریکہ کے بارے میں ایک رپورٹ سے پتہ چلتا ہے کہ لڑکیاں حصول علم پر کم اور اپنے ہم جماعتوں سے جنسی معلومات حاصل کرنے پرزیادہ وفت صرف کر رہی ہیں۔ ہندوستان میں بھی صورت حال بیش و کم الیی ہی ہے۔

جب آپ کالجوں اور یو نیورسٹیوں کا جائزہ لیتے ہیں تو جو نکات آپ کوسکولوں کے بارے میں بتائے گئے وہ زباں شدت کے ساتھ نظر آتے ہیں۔

مارج ۱۹۸۰ء میں نیوز و یک میں شایع ہونے والی ایک رپورٹ میں یو نیورسٹیوں میں

خواتین پر ہونے والے جنسی حملوں کے اعداد وشار دیے گئے ہیں۔ میں وقت کی کمی کی وجہ سے اس رپورٹ کی سے اس رپورٹ کی سے اس رپورٹ کی بنیادی بات رپورٹ کی بنیادی بات رپھی کہ اساتذہ نے ، پروفیسروں اور پکچراروں نے بہتر نمبروں کا لا کچ وے کر طالبات کا جنسی استحصال کیا۔

یہ تو نیوز و یک کی رپورٹ تھی۔ ہندوستان میں بھی یہی کچھ ہور ہا ہے۔ اور ظاہر ہے اس صورتِ حال میں اچھی تعلیم حاصل کرنے کے امکانات کم ہوجاتے ہیں۔ پچھلے سال ایس ہی ایک خبر اخبارات میں نمایاں طور پر شایع ہوئی۔ مجھے کالج کا نام یاد نہیں۔ ایک طالبہ کے ساتھ چار پانچ طالب علموں نے دن دیہاڑے، کالج کی حدود میں زیادتی کی۔ اس طرح پرسوں ایک رپورٹ ٹائمنر آف انڈیا میں شایع ہوئی۔ یہاصل میں نیویارک ٹائمنر کی رپورٹ ہے جے ٹائمنر آف انڈیا میں شاکیا ہے۔

اس رپورٹ کے مطابق امریکہ میں سکول اور یو نیورٹی جانے والی ۲۵ فیصد طالبات زنا بالجبر کا شکار ہوتی ہیں۔

میں یہ پوچھنا چاہوں گا کہ آپ اپنے بچوں کو درسگاہوں میں علم حاصل کرنے کے لیے بھیجنا چاہتے ہیں یا اس لیے کہ وہ جنسی استحصال کا شکار ہوں؟ اگر آپ کا مقصد حصول علم ہے تو پھر میں آپ کو یہی مشورہ دوں گا کہ انھیں ایسے اداروں میں بھیجیں جہاں جدا گانہ طرزِ تعلیم ہے مخلوط نہیں۔ اور ایسے ادارے بہت ہیں۔

سوال: آپ کی گفتگوسے پہتہ چلا کہ قرونِ اُولی میں بہت سے مالم خواتین موجود تھیں لیکن میراسوال ہیں ہے کہ آج کتنی خواتین علاجیں جوقر آن وحدیث کی تفسیر کرسکتی ہیں اور مردعلما کے مقابلے میں ان کا تناسب کیا ہے؟ اگر ایسی خواتین ہوتیں توتسلیمہ نسرین کے حق میں بولتیں؟

جواب آپ کومیری اس بات سے تو اتفاق ہے کہ حضور اکرم مظیمی کے عہد مبارک

میں عالم خواتین موجود تھیں۔ جو نہ صرف قرآن و حدیث کی وضاحت کرتی تھیں بلکہ آتھیں احادیث یا دبھی تھیں۔ صرف ام المؤمنین حضرت عائشہ صدیقہ رفائی اسے دو ہزار دوسودس احادیث روایت کی گئی ہیں۔ لیکن آپ کا سوال میہ ہے کہ دورِ حاضر میں کتنی عالم خواتین موجود ہیں۔ آپ اُن کا تناسب بھی جاننا جا ہے ہیں۔

جہاں تک سوال کے دوسرے حصے کاتعلق ہے تو اس سلسلے میں پہلی بات تو یہ ہے کہ کیا تسلیمہ نسرین کی جمایت کی جاسکتی ہے؟ تسلیمہ نسرین کے معاطع پر میں ایک مباحث میں حصہ لے چکا ہوں جس میں میرے علاوہ ڈاکٹر ویاس فادر پریرا اور اشوک شاہانی شامل تھے جنہوں نے " لہجا" کا مراتھی زبان میں ترجمہ کیا ہے۔ بہت سے لوگوں نے مجھے اس مباحثے میں شریک ہونے سے منع کیا اور کہا کہ میری باتوں کو غلط معنی پہنائے جائیں گے۔ میں شش و پنج میں تھالیکن پھرمیرے والد نے مجھے کہا کہ''اللّٰد کا نام لواور جاؤ۔'' میں وہاں گیا اور الحمد للد محض الله تعالی کے فضل و کرم سے بیمباحثہ نہایت کامیاب رہا۔ بیمباحثہ اس قدر کامیاب رہا کہ کسی ایک اخبار میں بھی اس کی خبر شایع نہیں ہوئی۔ کیا آپ یقین کریں گے کہ کسی ایک اخبار نے بھی اس مباحثے کی رپورٹ شالع نہیں کی۔ حالا نکہ ٹائمنر آف انڈیا کے نمائندے وہاں موجود تھے، انڈین ایکسپرلیں کے نمائندے اور متعدد دیگر اخبارات اور اور خبر رسال ادارول کے نمائندے موجود تھے۔لیکن کسی نے بھی رپورٹک نہیں کی کیوں؟ اس لیے کہ میں نے وہ سب کچھنہیں کہا جو وہ سننا جا ہتے تھے۔اگر میں وہ سب کچھ کہتا تو ا گے دن بڑی بڑی سرخیاں لگتیں کہ مشہور اسلامی دانشور ڈاکٹر ذاکر نائیک نے بیے کہا اوروہ کہا

# ليكن چونكه اييانېيں ہوا للبذا كوئى خرنہيں كى\_

سوال: میں پوچھنا چاہتی ہوں کہ اسلام میں صرف شوہر ہی کو طلاق دینے کا حق کیوں دیا گیا ہے؟ عورت کو بیری کیوں حاصل نہیں؟

جواب: بہن نے سوال پوچھا ہے کہ مرد کوتو بیرتن حاصل ہے کہ وہ اپنی بیوی کو طلاق دے سکے۔ اس سوال کا جواب یہی دے سکے۔ اس سوال کا جواب یہی ہے کہ وہ طلاق دے سکے۔ اس سوال کا جواب یہی ہے کہ عورت طلاق نہیں دے سکتی۔ طلاق عربی کا لفظ ہے اور بیاس موقع کے لیے خاص ہے جب شوہر اپنی بیوی سے علیحدگی اختیار کرے۔ اسلام میں میاں بیوی کی علیحدگی کے پانچ طریقے ہیں۔

پہلا طریقہ تو باہمی رضا مندی کا ہے۔اگر دونوں فریق یہ فیصلہ کرلیں کہ بس ہم اور اکٹھے نہیں چل سکتے اور ہمیں علیحدہ ہو جانا چاہیے تو وہ اس رشتے کو ٹنتم کر سکتے ہیں۔

دوسری صورت یہ ہے کہ شوہر اپنی مرضی سے بیوی کو چھوڑ دے۔ اسے طلاق کہتے ہیں۔اس صورت میں اس مہر سے دستبردار ہونا پڑتا ہے اور اگر ابھی تک ادائبیں کیا گیا تو ادا کرنا پڑتا ہے۔ اور جو کچھ وہ تحالیف کی صورت میں دے چکا ہے وہ بھی بیوی ہی کی ملکیت رہتا ہے۔

تیسری صورت میہ کہ عورت اپنی مرضی سے نکاح کوختم کرنے کا اعلان کردے۔ جی ہاں۔ بیوی بھی اس طرح کرسکتی ہے اگر میہ بات معاہدہ نکاح میں طے ہوجائے کہ بیوی کوبھی میت ہوگا۔

چوتھی صورت میہ ہے کہ اگر بیوی کوشو ہر سے شکایات ہوں کہ وہ اس سے براسلوک کرتا ہے یا اس کے حقوق ادانہیں کرتا یا اس کے اخراجات کے لیے وسائل فراہم نہیں کرتا تو وہ عدالت میں جاسکتی ہے اور قاضی ان کا نکاح فنخ کرسکتا ہے۔اس صورت میں وہ شو ہر کومہر کی پوری، یا جزوی اوا گی کا حکم بھی دےسکتا ہے۔ پانچویں اور آخری قتم خلع ہے۔ اگر بیوی محض ذاتی ناپندیدگ کے باعث علیمدگی و ہاتی ہے۔ اگر بیوی محض ذاتی ناپندیدگ کے باعث علیمدگی کی جاتی ہے۔ شوہر میں کوئی خرابی نہیں مگر وہ پھر بھی علیحدہ ہونا چاہتی ہے۔ ورخواست کر سمتی ہے۔ اسے خلع کہتے ہیں۔ لیکن اس سلسلے میں بہت کم گفتگو کی جاتی ہے۔ بہر حال اسلام میں علیحدگی کی بہی اقسام ہیں۔ امید ہے آپ کو اپنے سوال کا جواب

مل چڪا ہوگا۔

# سوال: خواتین کومسجد میں جانے کی اجازت کیوں نہیں ہے؟

جواب: سوال یہ پوچھا گیا ہے کہ خوا تین کو مسجد میں جانے کی اجازت کیوں نہیں ہے اور یہ ایک مشکل سوال ہے کیونکہ پورے قرآن میں کی بھی جگہ خوا تین کو مساجد میں جانے ہے منع نہیں کیا گیا۔ اور نہ ہی احادیث میں خوا تین کو مسجد میں نماز پڑھنے سے روکا گیا ہے۔ بعض لوگ ایک خاص حدیث کا حوالہ دیتے ہیں جس میں پیغیر اسلام مسطے آئے نے فر مایا کہ ، عورت کے لیے مبحد میں نماز پڑھنے سے بہتر ہے کہ وہ گھر میں نماز پڑھے اور گھر کے صحن میں نماز پڑھے اور گھر کے حسی نماز پڑھے اور گھر کے حسی میں نماز پڑھے اور گھر کے حسی میں نماز پڑھے۔ لیکن میدلوگ صرف ایک حدیث پر زور میں نماز پڑھے اور باتی تمام احادیث کونظر انداز کررہے ہیں۔

نی کریم منظور نے فرمایا کہ مجد میں باجماعت نماز پڑھنے کا ثواب 12 گنا زیادہ ہے۔ ایک خاتون نے پوچھا کہ یا رسول اللہ منظور کا ہمارے شیرخوار بچ ہیں اور ہمیں گھر کا کام کاح کرنا ہوتا ہے ہم کس طرح مبحد میں آسکتی ہیں۔ تو جواب میں رسول اللہ منظور کے نے فرمایا کہ عورت کے لیے مبحد کی بہ نسبت گھر میں اور گھر کے حن کی بہ نسبت کمرے میں نماز فرمایا کہ عورت کے جیوٹے ہیں یا کوئی اور مسئلہ ہے تو اسے وہی ثواب ملے گا جومبحد میں نماز پڑھنا کہ ہے۔

متعدداحادیث سے پند چانا ہے کہ خواتین کومسجد میں آنے سے منع نہیں کیا گیا۔ ایک مدیث کامفہوم ہے کہ ' اللہ کی بندیوں کومسجد میں آنے سے ندروکو' ایک اور صدیث کامفہوم

ہ:

'' رسول الله طفي من في شو ہروں کو کہا کہ اگر ان کی بیویاں مسجد میں جانا جا ہیں تو اضیں روکا نہ جائے۔''

اس طرح کی متعدد احادیث ہیں۔ میں اس وقت تفصیل میں نہیں جانا چاہتا لیکن اصل بات یہ ہے کہ اسلام خواتین کو مجد میں آنے سے نہیں روکتا۔ شرط یہ ہے کہ مجد میں خواتین کو مجد میں خواتین کے اختلاط کی اجازت خواتین کے لیے انتظام اور سہولت موجود ہو کیونکہ مرد اور عورت کے اختلاط کی اجازت اسلام نہیں دیتا۔

ہم جانتے ہیں کہ دیگر نداہب کی عبادت گاہوں میں کیا ہوتا ہے۔ وہاں لوگ عبادت کے لیے کم اور نظر بازی کے لیے زیادہ آتے ہیں۔ لہذا اس کی اجازت تو اسلام نہیں دیتا۔ البتہ اگر معجد میں خواتین کے لیے الگ انتظام ہوان کے راستے الگ ہوں۔ وضو وغیرہ کا انتظام علیحدہ ہو،خواتین کے لیے الگ جگہ بنی ہوئی ہو جومرد نمازیوں کے سامنے نہ ہو، تو وہ معجد میں نمازیز ھ کتی ہے۔

نماز میں ہم کندھے سے کندھا ملا کر کھڑے ہوتے ہیں۔ اور ڈاکٹروں کا کہنا ہے کہ خواتین کا جسمانی ورجہ حرارت مردوں سے ایک زیادہ ہوتا ہے۔ لہذا اگرخواتین مردوں کے ساتھ کندھے سے کندھا ملا کر کھڑی ہوں گی تولاز ماان کی توجہ بھٹکے گی۔ اس لیے خواتین چیچے کھڑی ہوتی ہیں۔

اگر آپ سعودی عرب جائیں تو آپ دیکھیں گے کہ خواتین مساجد میں آتی ہیں اگر آپ امریکہ جائیں یا لندن جائیں تو وہاں بھی خواتین مبحد میں نماز پڑھتی ہیں۔صرف ہندوستان اور پچھاورمما لک ایسے ہیں جہاں خواتین مبحد میں نماز نہیں پڑھ سکتیں۔

یہاں تک کہ حرم شریف اور مسجد نبوی میں بھی خواتین کو آنے کی اجازت ہے۔ ہندوستان میں بھی اب بعض مساجد میں خواتین کے لیے اہتمام ہوتا ہے اور میں امید رکھتا ہوں کہ مزید مساجد میں بھی بیاہتمام ہوگا۔ سوال: کیا دوسری شادی کرنے کے لیے پہلی بیوی سے اجازت لینا ضروری

جواب: سوال پوچھا گیا ہے کہ مرد کو دوسری شادی کرنے کے لیے پہلی بیوی سے اجازت لینا ضرری ہے۔ اسلام میں مردکو دوسری شادی کے لیے پہلی بیوی سے اجازت لینے کا یابندنہیں کیا گیا۔

قرآن میں ایک سے زیادہ شادیوں کے لیے ایک ہی شرط عاید کی گئی ہے اور وہ ہے عدل۔ اگر وہ اپنی ہیویوں میں عدل کرسکتا ہے تو وہ ایک سے زیادہ شادیاں کرسکتا ہے۔ البتہ بیضر ور ہے کہ اگر پہلی ہیوی کی اجازت سے دوسری شادی کی جائے تو شو ہراور ہیویوں کے تعلقات زیادہ خوشگوار رہیں گے۔

صرف ایک ہی صورت ہے جس میں مرد کو دوسری شادی کے لیے پہلی ہوئ سے اجازت لینی پڑتی ہے اور وہ یہ کہا گر ہوئ نے اجازت لائی ہو گئے ہو کہ اجازت لازی کہ مو کہ مورد وسری شادی نہیں کرے گا تو پھر دوسری شادئ کے لیے پہلی ہوی کی اجازت لازی ہوجاتی ہے۔ بصورتِ دیگر کسی اجازت کی ضرورت نہیں ہے۔

سوال: میں یہ بوچھنا جا ہتا ہوں کہ فلموں، گانوں، ناولوں، رسالوں اور مخلوط تعلیم نے ہمارے دور کو جنسی انار کی کا دور بنا کر رکھ دیا ہے۔ کیا اس صورتِ حال میں بیہ مناسب ہوگا کہ لڑکیوں کواپنی مرضی سے شادی کرنے کی ابازت دے دی جائے؟

جواب: بھائی نے سوال پوچھا ہے کہ اس جدید دور میں جب کہ جنسی فلموں وغیرہ کی اس قدر بہتات ہے، کیا بیمناسب ہوگا کہ بیٹیوں کواپی مرضی سے شادی کرنے کی اجازت دی ہائے۔

جیبا کہ میں نے پہلے کہا، والدین اس سلسلے میں مشورہ دے سکتے ہیں رہنمائی کر سکتے بیں لیکن زبردسی نہیں کر سکتے ۔ والدین یقیناً اپنی بیٹیوں کواس سلسلے میں اچھا، شورہ دے سکتے میں لیکن اس بات کی بھی تو کوئی ضانت نہیں کہ والدین ہمیشہ درست ہول گے۔

بہرحال اسلامی تھم بہی ہے کہ والدین شادی کے سلیلے میں بیٹی کی رہنمائی کر سکتے ہیں۔ اس پرزبردسی نہیں کر سکتے کیونکہ بالآخر بیٹی نے ہی شوہر کے ساتھ زندگی گزارنی ہے اس کے والدین نے نہیں۔

سوال: میں بیہ پوچھنا چاہتی ہوں کہ اسلامی قانون کے مطابق بیجے کا ولی یا سر پرست صرف باپ ہی کیون ہوسکتا ہے؟

جواب: بہن نے سوال بوچھا ہے کہ سلم پرسل لا کے مطابق صرف باپ ہی اولاد کا سر پرست بن سکتا ہے۔ابیا کیوں ہے؟

میری بہن، ایمانہیں ہے۔ اسلامی شریعت کے مطابق جب تک بچہ چھوٹا ہوتا ہے لیمی تقریباً کے سال کی عمر تک اس کی سرپرست ماں ہوتی ہے۔ کیونکہ ابتدائی عمر میں باپ سے زیادہ ذمہ داری ماں کی ہوتی ہے۔

اس کے بعد یہ ذمہ داری باپ کی طرف منتقل ہوجاتی ہے۔ اور بالآخر جب بچہ بالغ ہوجاتا ہے تو ریکل طور پراس کی اپنی مرضی ہوتی ہے کہوہ مال کے ساتھ رہنا چاہتا ہے یا باپ کے ساتھ۔

امیدے آپ کواپے سوال کا جواب ل چکا ہوگا۔

# אנטנגלטייט

واكثر يوسف القرضاوي

لآوي

ذاكثر ذاكر نائيك

اسلام دہشت گردی اورعالی بھائی چارہ

دُاكِرُ وَاكْرِ نَاتِيكِ

قرآن اورسائنس

واكثر واكرناتيك

مداجب عالمم مس تصورخدا الدادية بدع ويسدن ما

واكر محديثين مظهرصديق

وقى حديث

واكثر محديثين مظهر صديقي

عبدالمطلب باشى حضور عظف كداوا

مولانا قاضي اطهرمبار كيوريٌ

تدوين سيرومغازي

الفريدًا يُدار مترجم: سيد في حسين جعفري

مقصدزندكي

ڈاکٹر محرسعود عالم قاسی

علامة للي نعماني ك قرآن فهي

اورنگ زیب اعظمی

مندوعلاء ومفكرين كي قرآني خدمات

امرادعالم

عالم اسلام كى اخلاقى صورت حال

ذاكثرظفراحد صديقي

مولا ناشبلى نعمانى بحثيت سيرت نكار



باشرز، ومزى يوزر جيران ك خادجات

الحمد مارکیٹ بغونی سٹریٹ اُردو پاڈار ، الا جور - پاکستان فون: 7320318 کیل 7329844 ایکٹل: hikmat100@hotmail.com

أردوبازار، نزدريديوباكتان، كراچى-فن: 2212991-2629724